



**2026 - 2027 లో
మేషరాశి ఫలితములు**

ఆదాయం - 11 వ్యయం - 05 రాజ - 02 అవ - 04

అశ్వని 1, 2, 3, 4 పాదములు, భరణి 1, 2, 3, 4 పాదములు, కృత్తిక 1వ పాదముల యందు జన్మించిన వారు. “చూ, చే, చో, లా, లీ, లూ, లే, లో, ఆ” అను అక్షరములు తమ పేరునకు మొదట గలవారు మేషరాశికి చెందినవారు.

2026 - 2027 సంవత్సర ఫలితాలు

మేషరాశి వారికి ఈ సంవత్సరం చాలా బాగుంది. ఈ రాశి వారికి తృతీయంలో గురువు, చతుర్థంలో కేతువు, లాభస్థానంలో రాహువు, వ్యయంలో శని అలాగే జూన్ 2వ తేదీన గురువు తృతీయం నుండి చతుర్థంలోకి, డిసెంబర్ 5న రాహువు కేతువుల మార్పు, రాహువు దశమ స్థానంలో, కేతువు చతుర్థం స్థానంలో ఉంటారు. ఈ ప్రధాన గ్రహాల స్థానాలను అనుసరించి ఈ సంవత్సరం రాశి ఫలితాలను తెలియజేయడం జరుగుతుంది. ఈ రాశి వారికి ఈ సంవత్సరం ఆర్థికంగా బాగానే కలిసి వస్తుంది. ఆదాయ మార్గాలు ఊహించని విధంగా పెరుగుతాయి. శ్రమతో కూడినటువంటి విజయాలు ఉంటాయి. మీరు కష్టపడితేనే దానికి తగినట్టు విజయాలు అందుకోగలుగుతారు. ఈ రాశి వారికి ఏలిననాటి శని నడుస్తుంది. ఈ ఏలిననాటి శని కాలంలో ఫిజికల్ గా యాక్టివ్ గా ఉండండి. శనికి బద్ధకస్తులు అంటే నచ్చదు. మీరు కష్టపడితేనే దానికి తగిన ప్రతిఫలాన్ని

అందిస్తాడు. అదృష్టాన్ని మాత్రం నమ్ముకోవద్దు. గృహ యోగం, వాహన యోగం ఏర్పడుతుంది. అక్టోబర్ 30వ తేదీ తర్వాత గురువు నాల్గవ ఇంటి నుండి 5వ ఇంటిలోకి సంచరిస్తాడు. అక్టోబర్ 30వ తేదీ తర్వాత ఐదవ ఇంటిలో గురువు కేతువుతో కలిసి ఉండడం వలన గణేశయోగం అనేది ఏర్పడుతుంది. అన్నిపనులలో అనుకూలంగా ఉంటుంది. శని 12వ ఇంటిలో ఉండడం వలన ఆరోగ్య సమస్యలు ఎక్కువగా లేనప్పటికీ నిద్రాభంగం వాటిల్లుతుంది. ఆరోగ్యపరంగా కొన్నిజాగ్రత్తలు తీసుకోండి.

అయిదవ ఇంటిలో కేతు ఉండటం వలన జీర్ణ సంబంధమైన వ్యాధులు వచ్చే అవకాశం ఉంటుంది. కెరియర్ పరంగా మంచి అభివృద్ధి, గుర్తింపు లభిస్తుంది. ఈ సమయంలో ఆదాయం పెరుగుతుంది. మీ కోరికలు నెరవేరుతాయి. ఖర్చులు ఎక్కువగా పెరుగుతాయి. విదేశీ ప్రయాణాలు చేసే అవకాశం ఉంది. వ్యక్తిగతంగా శక్తి, ఆత్మవిశ్వాసం మనోధైర్యం పెరుగుతాయి. మేష రాస్యాధిపతి బలం కలిగి ఉండటం వలన ఉత్సాహంగా ఉండగలుగుతారు. కానీ ఇదే సమయంలో తొందర పాటు నిర్ణయాలు తీసుకునే అవకాశం ఉంటుంది. ఈ సమయంలో ఆర్థిక విషయాల పైన కుటుంబ విషయాలు పైన దృష్టి పెట్టవలసి ఉంటుంది. సహోదరి సహోదరుల మధ్య ఏర్పడినటువంటి విభేదాలు తొలగిపోయి రక్తసంబంధీకులతో సఖ్యత అనేది ఏర్పడుతుంది. తల్లిదండ్రుల ఆరోగ్య విషయంలో జాగ్రత్తలు అవసరం అవుతాయి. సంతానం యొక్క భవిష్యత్తు అనేది బాగుంటుంది.

విద్యార్థులు చదువు విషయంలో జాగ్రత్తలు తీసుకోవాలి. ఈరాశి వారికి ఏలిననాటి శని కొనసాగుతుంది కాబట్టి శనికి సంబంధించిన వస్తువులను దానంగా ఇవ్వండి. 8 శనివారాలు శనికి తైలాభిషేకం చేయించండి. అలాగే అఘోర పాశుపత హోమం చేయించడం చెప్పదగిన సూచన. సంవత్సర ద్వితీయార్థంలో శుభ ఫలితాలు అనేవి కొద్దిగా తగ్గుతాయి. మీరు అనుకున్న పనులు సాధించడానికి అధికంగా కష్టపడవలసి ఉంటుంది. వ్యాపారస్తులకు ఆకస్మిక ధన లాభాలు కానీ వ్యాపారంలో లాభాలు పెరిగే అవకాశాలు ఉంటాయి. అవివాహితులకు వివాహ కాలంగా చెప్పవచ్చు కానీ వివాహ నిశ్చయానికి, పెళ్ళికి సమయం కొంత ఎక్కువగా వుండవచ్చు. సంతానం లేనివారికి సంతాన ప్రాప్తి కలుగుతుంది. కోర్టు వ్యవహారాలలో విజయం సాధిస్తారు. రాజకీయ రంగంలో ఉన్నవారు కొంత అభివృద్ధి సాధిస్తారు. ప్రజలలో ఆదరణ పొందుతారు. చేసే వ్యాపారాలు అభివృద్ధి పథంలో ఉంటాయి.

విదేశాలలో ఉన్నవారికి వృత్తి ఉద్యోగాలలో జీతభత్యాలతో పాటు బరువు బాధ్యతలు పెరగడం, స్థిరత్వం ఏర్పడడం, తగిన గుర్తింపు లభించడం వంటివి జరిగే అవకాశాలు ఉన్నాయి. విదేశీ ఉద్యోగాలకు అవకాశం ఉంది. విదేశాలలో స్థిరపడడం కూడా జరుగుతుంది. అనవసరమైన ఖర్చులకు, విలాసవంతమైన జీవితానికి దూరంగా ఉండటం అనేది చెప్పదగిన సూచన. ఆదాయానికి ఏమాత్రం లోటు ఉండదు. ఆర్థిక లావాదేవీలు కలిసివస్తాయి. ప్రతి విషయంలో మీ మాట చెల్లుబాటు అవుతుంది. కుటుంబ జీవితం సాఫీగా సాగుతుంది.

సినీ కళారంగాలలోని వారికి అనుకూలంగా ఉంటుంది. శుభ కార్యాల నిమిత్తం ధనం ఖర్చు చేస్తారు. అంతరాత్మ సాక్షిగా తీసుకున్న నిర్ణయాలకు కట్టుబడి ఉంటారు. ఉద్యోగపరంగా నూతన బాధ్యతలు సంతోషాన్ని కలిగిస్తాయి. వృత్తిఉద్యోగ వ్యాపారాలు ఊపందుకుంటాయి. మధ్య మధ్యలో స్వల్ప అనారోగ్యాలకు, కొద్దిపాటి ఒత్తిడికి అవకాశం ఉన్నప్పటికీ మొత్తం మీద సాఫీగా సాగిపోతుంది. ఆశించిన విధంగా 1, 2 శుభవార్తలు వింటారు. భూ వ్యవహారాలు, వివాహ సంబంధిత వ్యవహారాలు వివాదస్పదం కాకుండా జాగ్రత్తలు తీసుకోవాలి. తొందరపడి అగ్రిమెంట్లపై సంతకాలు పెట్టడం అనేది చెప్పదగినది కాదు.

ఈ రాశి వారికి అన్నివిధాలా బాగుండడానికి 19 శనివారాలు శనికి తైలాభిషేకం, 8 మంగళవారాలు సుబ్రహ్మణ్య స్వామి వారికి అభిషేకం చేయించడం చెప్పదగిన సూచన. విద్యార్థినీ విద్యార్థులు కొంత శ్రమతో ఉత్తమ ఫలితాలు సాధిస్తారు. ప్రేమ వ్యవహారాలలో కొద్దిపాటి ఇబ్బందులు తప్పకపోవచ్చు జాగ్రత్తలు తీసుకోవాలి. దీర్ఘకాలిక అనారోగ్య సమస్యలు నుండి కొంత ఉపశమనం కలుగుతుంది. ప్రతి విషయంలో కూడా కుటుంబ సభ్యుల ప్రోత్సాహం లభిస్తుంది.

ఈ సంవత్సరం ఎంతోకాలంగా మీరు అమలు చేయాలని అనుకుంటున్న మీ ఆలోచనలకు కార్యరూపం ఇస్తారు. వినూత్నమైన వ్యూహాన్ని అమలు చేసి మంచిఫలితాలు సాధిస్తారు. మనోధైర్యం ఏర్పడు తుంది. ప్రతిరోజు దక్షిణామూర్తి స్తోత్రం పఠించడం, దక్షిణామూర్తి రూపు మెడలో ధరించడం అనేది చెప్పదగిన సూచన. తల్లిదండ్రుల సహకారంతో ఉన్నత శిఖరాలకు వెళ్ళగలరు. కోపాన్ని అదుపులో ఉ

ంచుకోవాలి. ప్రతి విషయంలో ఆలోచించి నిర్ణయాలు తీసుకోండి. తొందరపాటు నిర్ణయాలు ఇబ్బంది పెడతాయి. నూతన ఉద్యోగ అవకాశాలు కానీ, క్యాంపస్ ఉద్యోగాలు కానీ వచ్చే అవకాశం ఉంది. మీరు చదివిన చదువుకు గుర్తింపు లభిస్తుంది. స్టడీస్ పరంగా మీరు తీసుకునే నిర్ణయాలపై భవిష్యత్తు ఆధారపడి ఉంటుంది. మీరు ఏదైతే కోర్సు తీసుకోవాలని అనుకుంటున్నారో అదే చేయండి. ఎవరో ఏదో చెప్పారని వేరే కోర్సులో జాయిన్ కావద్దు. హెచ్-1 బి వీసా, పి.ఆర్ కోసం చేసే ప్రయత్నాలు కలిసి వస్తాయి.

స్త్రీలకు ప్రత్యేకం - ఈ సంవత్సరం ఈ రాశిలో జన్మించిన స్త్రీలకు వృత్తి ఉద్యోగాలపరంగా సానుకూలమైన ఫలితాలు సంప్రాప్తిస్తాయి. ఆరోగ్యం విషయంలో, అలాగే జీవిత భాగస్వామి యొక్క ఆరోగ్యం విషయంలో తగు జాగ్రత్తలు తీసుకోవాలి. సంతానం మంచి అభి వృద్ధిలోకి రావాలని మీరు ఎంత ప్రయత్నించినా సంతానం మీ మాట వినకపోవడం వలన మీరు వారి కోసం ఎంత శ్రమించినా అది వృధా అవుతుంది. అయితే వారిని దారిలో పెట్టడానికి ఎక్కువగా శ్రమించవలసి ఉంటుంది. ఈ రాశి వారికి ఓర్పు, సహనం చాలా అవసరం. వివాదాలకు ఎంత దూరంగా ఉంటే అత మంచిది. విహార యాత్రలు, తీర్థయాత్రలు మానసిక ఆనందానికి, సంతోషానికి కారణం అవుతాయి. కుటుంబ వాతావరణం ప్రశాంతంగా ఉండేలా చూసుకుంటారు. నూతన వ్యాపారం ప్రారంభిస్తారు. స్వయం ఆర్థిక పురోగతి సాధిస్తారు. మీరు సంపాదించిన ధనాన్ని సద్వినియోగం

చేస్తారు. కళా, సాహిత్య రంగాల లోని వారు పేరుప్రఖ్యాతలు పెంచుకోగలుగుతారు. మాతృవర్గం బంధువులు మీకు అన్నివిధాలా సహాయసహకారాలు అందిస్తారు. చార్లెడ్ అకౌంటెంట్స్, బ్యూటీషియన్ నిర్వాహకులు, వైద్య రంగంలో ఉన్నవారు, సాఫ్ట్వేర్ రంగంలోని వారు, అడ్మినిస్ట్రేషన్ రంగంలోని వారు బాగా రాణిస్తారు. స్వయం కృషితో మంచి ఉద్యోగాన్ని సాధిస్తారు. ఐ.ఎ.ఎస్., ఐ.పి.ఎస్. వంటి సివిల్ సర్వీస్లకు అతికష్టం మీద ఎంపిక అవుతారు. పిల్లల విషయంలో భార్యభర్తల మధ్య వాగ్వివాదాలు వచ్చే అవకాశం ఉంది. వీలైనంత వరకు వివాదస్పద విషయాలకు దూరంగా ఉండండి. చిరు వ్యాపారస్థులకు అభివృద్ధి బాగుంటుంది. వివాహ ప్రయత్నాలు చేసే వారికి మంచి సంబంధం కుదురుతుంది. కొంత ఆలస్యమైన మంచి సంబంధం వచ్చిందని సంతోషం వ్యక్తం చేస్తారు. వివాహం విషయంలో జాతక పరిశీలన అలాగే కుటుంబపరంగా అన్ని విషయాలు తెలుసుకున్న తర్వాతనే ముందుకు వెళ్ళడం శ్రేయస్కరం. ఈ రాశిలో జన్మించిన స్త్రీలు ప్రతిరోజు దుర్గస్తుతి పఠించడం, ఎరుపు వత్తులతో దీపారాధన చేయడం, 8 మంగళవారాలు సుబ్రహ్మణ్యస్వామి వారికి అభిషేకం చేయించడం, దేవీనవరాత్రులలో చండీ హోమం చేయించడం చెప్పదగిన సూచన. క్రీడారంగంలో ఉన్నవారికి మంచి గుర్తింపు లభిస్తుంది. ప్రభుత్వ ఉద్యోగం కోసం ప్రయత్నం చేస్తున్న వారికి ప్రభుత్వ ఉద్యోగం లభించే అవకాశం గోచరిస్తుంది. శుభకార్యాలు ఘనంగా నిర్వహిస్తారు. మొత్తం మీద ఈ రాశివారికి ఈ సంవత్సరం అనుకూలమైన పరిస్థితులు ఎక్కువగా గోచరిస్తున్నాయి.



ఆదాయం 05 వ్యయం - 14 రాజ - 05 అవ - 04

కృత్తిక 2, 3, 4 పాదములు, రోహిణి 4 పాదములు, మృగశిర 1, 2 పాదముల యందు పుట్టినవారు మరియు “ఈ, ఊ, ఏ, ఓ, వా, వీ, వు, వె, వో” అను అక్షరములు తమ పేరునకు మొదట గలవారు వృషభరాశికి చెందినవారు.

2026 - 2027 సంవత్సర ఫలితాలు

వృషభరాశి వారికి ఈ సంవత్సరం చాలా అనుకూలంగా ఉంది. ద్వితీయంలో గురువు, చతుర్థంలో కేతువు, దశమంలో రాహువు, ఏకాదశంలో శని, ఈ రాశి వారికి ముఖ్యమైన గ్రహం అయినటువంటి శని భగవానుడు సంవత్సరం మొత్తం కూడాను శుభ స్థానంలో ఉంటారు. అనగా లాభ స్థానంలో మీన రాశిలో ఉంటారు. గురువు జూన్ రెండవ తేదీ వరకు 2వ స్థానంలో ఉండి తర్వాత తృతీయ స్థానంలోకి మారుతారు. అలాగే రాహువు దశమ స్థానం నుండి భాగ్యంలోకి, కేతువు చతుర్థ స్థానం నుండి తృతీయంలోకి డిసెంబర్ 5 వ తేదీన మారుతారు. ఈ ప్రదానమైన గ్రహాల స్థానాలను అనుసరించి ఈ సంవత్సరం రాశిఫలితాలు తెలియజేయడం జరిగింది.

వృత్తి పరంగా తిరుగులేని విధంగా ఉంటుంది. మీ శ్రమకు తగిన ఫలితాలు లభిస్తాయి. వ్యాపారపరంగా నూతన పెట్టుబడులు కలిసి వస్తాయి. ముఖ్యంగా రియల్ ఎస్టేట్ రంగంలో ఉన్న వారికి

కానీ, మెటల్స్(ఇనుము), ఆయిల్ వ్యాపారస్థులకు కానీ, వ్యవసాయ సంబంధించిన పనిముట్లు అమ్మే వ్యాపారస్థులకు లాభాలు బాగుంటాయి. ఆదాయం కొద్దికొద్దిగా పెరుగుతూ ఉంటుంది. వృత్తి ఉద్యోగాల పరంగా ప్రమోషన్స్ లభిస్తాయి. అవసరాలు తీరుతూ ఉంటాయి. సమాజంలో గౌరవ మర్యాదలకు లోటు ఉండదు. కానీ ప్రతిఫలం మాత్రం ఆశించిన స్థాయిలో ఉండకపోవచ్చు. చిరు వ్యాపారాలు, డాక్టర్స్ కి, లాయర్స్ కి, ఫార్మా రంగంలోని వారికి, ట్రావెల్స్ ఏజెన్సీ వారికి, ఆటో మోబైల్స్ రంగంలోని వారికి ఈ సంవత్సరం చాలావరకు అనుకూలంగా ఉంది. బ్యాంకింగ్ రంగంలోని వారికి ఎక్కువ శ్రమతో కూడిన ఫలితం లభిస్తుంది. జీవితంలో ఏదో సాధించాలన్న పట్టుదల పెరుగుతుంది. ఆర్థిక మరియు ఇతర పరిస్థితులు మెరుగుపడతాయి. విదేశీ ఉద్యోగాలు, లేదా మీ చదువుకు సంబంధించిన విషయ వ్యవహారాలు అనుకూలిస్తాయి. హెచ్-1బి వీసా, గ్రీన్ కార్డు లభిస్తుంది. విద్యా సంబంధమైన విషయాలు బాగున్నాయి. విదేశాలకు వెళ్ళి చదువుకోవడానికి మీరు చేసే ప్రయత్నాలు ఫలిస్తాయి. కాంట్రాక్టులకు, నూతన వ్యాపారాలు చేసే వారికి బాగుంటుంది. పేరుప్రఖ్యాతలు లభిస్తాయి. మీ చదువుకు తగిన ఉద్యోగం లభిస్తుంది. తల్లి గారి ఆరోగ్య విషయంలో జాగ్రత్తలు తీసుకోవాలి. గృహ సౌఖ్యం విషయంలో కుటుంబంలో ప్రశాంతమైన వాతావరణ కోసం జాగ్రత్తలు తీసుకోవాలి. కోపతాపాలకు దూరంగా ఉండటమనేది చెప్పదగినది. స్త్రీలతో మాట్లాడేటప్పుడు ఆచితూచి వ్యవహరించాలి. స్త్రీల వలన ఇబ్బందులు ఏర్పడే పరిస్థితి గోచరిస్తుంది.

ఏదైన ఒక వ్యవహారం చేసేటప్పుడు నలుగురిని సంప్రదించి, తర్వాత మీరు స్వంతంగా నిర్ణయం తీసుకోవడం వలన లాభపడతారు. ఫ్లాట్ కానీ, ఇండిపెండెంట్ హౌస్ కానీ కొనుగోలు చేస్తారు. షేర్ మార్కెట్ కి దూరంగా ఉండటం మంచిది. పిక్స్ డిపాజిట్స్, మ్యూచ్ ఫల్ ఫండ్స్ ద్వారా లాభాలు పొందగలరు. కోర్టు వ్యవహారాలు మీకు లాభసాటిగా ఉంటాయి. చాలా విషయాలలో మీకు సహాయం చేసేవారు ఉంటారు. దూరప్రాంతాల నుండి శుభసమాచారం అందుకుంటారు. పిల్లలు చదువులో పురోగతి సాధిస్తారు. కుటుంబంకోసం ఎంత శ్రమించినప్పటికీ కుటుంబంలో మీకు విలువ తక్కువగా ఉంటుంది. మీ వల్ల బంధువర్గం లాభాలు పొందగలరు. ప్యూరిటీ సంతకాల విషయంలో జాగ్రత్త వహించాలి. సాధ్యమైనంత వరకు సేవింగ్స్ కు ప్రాధాన్యత ఇవ్వండి. రాజకీయ రంగంలో పలుకుబడి పెరిగే సూచనలు ఉన్నాయి. ఇంటా బయటా ఒత్తిడి ఉంటుంది. స్థిరాస్తి విషయాలలో తండ్రితో కొద్దిగా విభేదాలు తలెత్తవచ్చు. మాట తొందరపాటు వలన ఇబ్బందులు ఏర్పడుతాయి.

సంవత్సర ద్వితీయార్థం నుండి అనగా డిసెంబర్ 5 నుండి భాగ్యంలో రాహువు, తృతీయంలో కేతువు ప్రభావం వలన సంతాన విషయంలో కొన్ని జాగ్రత్తలు తీసుకోవాలి. సహోదరి సహోదరుల మధ్య విభేదాలు రాకుండా చూసుకోవాలి. ఆస్తి వివాదాలు రాకుండా జాగ్రత్త వహించాలి. ప్రయాణాల విషయంలో, ఆరోగ్యం, ఆహార విషయంలో ఆర్థిక పరమైన విషయాలలో ఖచ్చితంగా జాగ్రత్తలు పాటించవలసి ఉంటుంది. ఉద్యోగ పరంగా కొన్ని మార్పులు ఏర్పడుతాయి. స్థిరమైన

నిర్ణయాలు తీసుకుని ముందకు వెళ్ళాలి. లేకపోతే ఉద్యోగంలో స్థాన చలనం సూచిస్తుంది. దూరప్రాంత ప్రయాణాలు కలిసివస్తాయి. సంతానం యొక్క అభివృద్ధి బాగుంటుంది. గృహ యోగం, వాహన యోగం ఉంది. కళా సంబంధమైన విషయాలలో, వృత్తి ఉద్యోగాలలో విశేషమైన ఆదరణ లభిస్తుంది. విదేశీ వ్యవహారాలు, కాంట్రాక్టులు కలిసి వస్తాయి. ఋణాలు తీరుస్తారు. ప్రభుత్వ పరంగా ప్రైవేట్ పరంగా రావలసిన బెనిఫిట్స్ పొందగలుగుతారు. రాజకీయ పరంగా వచ్చిన మార్పులను మీకు అనుకూలంగా మార్చుకుంటారు. చేసిన పొరపాట్లను మళ్ళీ చేయవద్దు. నిత్యం ఓం నమశ్శివాయ వత్తులతో, నువ్వుల నూనెతో దీపారాధన చేయడం, సుబ్రహ్మణ్య పాశుపత హోమం చేయడం చెప్పదగిన సూచన.

ఈ రాశిలో జన్మించిన విద్యార్థినీ విద్యార్థులు దక్షిణామూర్తి స్తోత్రం పఠించడం చెప్పదగినది. దక్షిణామూర్తి రూపును మెడలో ధరించాలి. విద్యార్థినీ విద్యార్థులు చదువు పై ఎక్కువగా శ్రద్ధ పెట్టవలసి ఉంటుంది. ఉద్యోగ ప్రయత్నాలు కొన్ని ప్రయత్నాల తర్వాతనే సఫలం అవుతాయి. హెచ్-1బి వీసా కోసం చేసే ప్రయత్నాలు కలిసి వస్తాయి. స్టూడెంట్స్ లోన్ మంజూరు అవుతుంది. ఏదైన సరే ఒకచోట స్థిరంగా ఉండి స్థిరమైన ఆలోచనలతో ముందుకు వెళ్ళాలి. తద్వారా అనుకున్న ఫలితాలు లభిస్తాయి. ఆహారపు అలవాట్లు మార్చుకోవాలి. గ్యాస్ట్రిక్, ఇండైజిషన్, స్కిన్, కళ్ళకు సంబంధించిన ఇబ్బందులు వచ్చే పరిస్థితి ఉంటుంది. ఎయిర్ ఫోర్స్, నేవీ, ఆర్మిపిషియల్ ఇంటలిజెన్స్, హెచ్.ఆర్. అడ్మినిస్ట్రేషన్ రంగంలో ఉన్న వారికి మంచి అవకాశాలు కలిసివస్తాయి.

తల్లిదండ్రులతో ఏదోరకంగా విభేదాలు వచ్చే అవకాశాలు ఉంటాయి. మాట్లాడేటప్పుడు ఆచితూచి వ్యవహరించాలి. ఒక రకంగా చెప్పాలంటే అహంకారపూరితమైన స్వభావం ఏర్పడుతుంది. దానికి దూరంగా ఉండాలి. దుర్వ్యసనాలకు దూరంగా ఉండటమనేది చెప్పదగినది.

స్త్రీలకు ప్రత్యేకం - ఈ రాశిలో జన్మించిన స్త్రీలకు కాలం అనుకూలంగా ఉందని చెప్పవచ్చు. అన్నివిధాలుగా అనుకూలమైన ఫలితాలు గోచరిస్తున్నాయి. ఉద్యోగులకు, వ్యాపారస్తులకు మానసికంగా ప్రశాంతమైన వాతావరణం లభిస్తుంది. ఉద్యోగంలో ఉన్న చికాకులు తొలగుతాయి. వ్యాపార పరంగా మీరు తీసుకున్న నిర్ణయాలు కలిసి వస్తాయి. వ్యాపారాన్ని అభివృద్ధిపథంలో నడిపించడానికి విశేషమైన కృషి చేస్తారు. దానికి తగినట్టుగానే ఫలితాలు అందుకుంటారు. ఏపనైన సరే ఒత్తిడి లేకుండా పూర్తవదని గ్రహించగలుగుతారు. ఒత్తిడిలోనే అన్ని పనులు పూర్తి చేయగలుగుతారు. అయితే ఎంత సంపాదించినా ఏదో రకమైన మనస్థాపం, ఏం సాధించాము? అనే భావన ఏర్పడుతుంది. సంతాన పురోగతి బాగుంటుంది. అయితే డిసెంబర్ లో చతుర్థాధిపతియైన కేతువు తృతీయంలోకి మారడం వలన సంతానం యొక్క ఆరోగ్యంపట్ల, చదువుపట్ల ప్రత్యేక శ్రద్ధ వహించాలి. మీ కష్టాన్ని బయటవాళ్ళు గుర్తించిన విధంగా, ఇంట్లోవాళ్ళు గుర్తించలేదు అనే భావన కలుగుతుంది. ఆరోగ్య పరంగా తగు జాగ్రత్తలు తీసుకోవాలి. ఎదుటి వ్యక్తితో మాట్లాడేటప్పుడు ఆచితూచి వ్యవహరించండి లేకపోతే ద్వంద్వ అర్థాలు వచ్చే పరిస్థితి గోచరిస్తుంది. ఉద్యోగంలో మీపై దుష్ప్రచారం చేసే వారుంటారు, జాగ్రత్త వహించండి. పునర్వివాహ

ప్రయత్నాలు చేస్తున్న వారికి వివాహ ప్రాప్తి, సంతానం కోసం ప్రయత్నం చేస్తున్న వారికి సంతాన ప్రాప్తి కలుగుతుంది. గ్రీన్ కార్డు లభిస్తుంది. పిల్లల జీవితంలో స్థిరత్వం సాధించలేదన్న దిగులు తీరుతుంది. ఈ సంవత్సరం మీ జీవితాశయం నెరవేరుతుంది. మీరు అనుకున్న విధంగా పనులు పూర్తిచేస్తారు. మెకానికల్, చిరు వ్యాపారస్తులకు, పప్పు దినుసు వ్యాపారస్తులకు, హోటల్ వ్యాపారస్తులకు నిత్యవసర సరుకులు అమ్మే వారికి, బ్యూటీషియన్స్, ఫ్యాషన్ డిజైనింగ్ రంగంలో ఉన్నవారికి, వ్యవసాయ ఉత్పత్తుల రంగంలో ఉన్నవారికి, హోమియో రంగంలో ఉన్నవారికి, డెంటిస్ట్, ఇ.ఎన్.టి వృత్తిలో ఉన్నవారికి మొదలైన వ్యాపారాలు చేసే వారికి ఈ సంవత్సరం కలుసుబాటుగా ఉంటుంది. రాజకీయ రంగంలో ఉన్నవారికి విశేషమైన ఆదరణ లభిస్తుంది. విమర్శలకు తావు లేకుండా రాజకీయ పదవి లభిస్తుంది. ఈ రాశివారు ప్రతి నిత్యం లక్ష్మీతామర వత్తులతో దీపారాధన చేయటం, ప్రతి బుధ వారం రోజున జిల్లేడు వత్తులతో గణపతి స్వామి వారికి పూజ చేయడం అనేది చెప్పదగిన సూచన. సుబ్రహ్మణ్య పాశుపతహోమం చేయించడం వలన మంచి ఫలితాలు సంప్రాప్తిస్తాయి. మొత్తం మీద ఈరాశి వారికి సంవత్సర ప్రథమార్థంలో కొన్ని సానుకూలమైన పరిస్థితులు, కొన్ని ప్రతికూల పరిస్థితులు గోచరిస్తున్నాయి. ఐ.ఎ.ఎస్., ఐ.పి.ఎస్. రంగంలో ఉన్నవారికి విశేషమైన ఆదరణ లభిస్తుంది. అయితే సిబిఐ వల్ల కోర్టు పరంగా కొన్ని ఇబ్బందులు ఎదుర్కొనే పరిస్థితి లేకపోలేదు. ఇది కొద్ది మంది విషయంలో మాత్రమే అందిరికి కాదు. ప్రభుత్వ రంగాలలో ఉన్నవారు ప్రతివిషయంలో జాగ్రత్తలు తీసుకోవలసి ఉంటుంది.

2026 - 2027 లో మిథునరాశి ఫలితములు

ఆదాయం 08 వ్యయం - 11 రాజ - 01 అప - 07

మృగశిర 3, 4 పాదములు, ఆరుద్ర 4 పాదములు, పునర్వసు 1, 2, 3 పాదములు యందు పుట్టినవారు “కా, కి, కూ, ఖం, జ్జు, చ్చా, కే, కో, హో” అను అక్షరములు తమ పేరునకు మొదట గలవారు మిథునరాశికి చెందినవారు.

2026 - 2027 సంవత్సర ఫలితాలు

మిథునరాశి వారికి ఈ సంవత్సరం చాలా బాగుంది. లగ్నంలో గురువు, తృతీయంలో కేతవు, నవమంలో రాహువు, దశమంలో శని అలాగే గురువు జూన్ 2 నుండి అక్టోబర్ 31వ తేదీవరకు కర్కాటకరాశిలోకి ప్రవేశిస్తాడు. అంటే మీ ధన స్థానంలోకి గురువు ప్రవేశిస్తాడు. అక్టోబర్ 31వ తేదీ నుండి గురువు సంవత్సరం చివరి వరకు సింహరాశిలో ఉంటారు. అంటే మీ మూడవ ఇంటిలోకి ప్రవేశిస్తారు.

ఈ సంవత్సరం అత్యంత లాభదాయకమైన సంవత్సరంగా చెప్పవచ్చు. కుటుంబ సంపద పెరుగుతుంది. ఆస్తి వివాదాలు మీకు అనుకూలంగా పరిష్కారం అవుతాయి. స్థిరాస్తి వివాదాలు కొలిక్కి వస్తాయి. అప్పులు చాలా వరకు తీర్చగలుగుతారు. నూతన పెట్టబడులు పెడతారు. విలువైన ఆభరణాలు వస్తువులు కొనుగోలు చేస్తారు. వాక్ శుద్ధి పెరుగుతుంది. మీమాట తీరు మెరుగుపడుతుంది. రాహువు 9వ

స్థానంలో కేతువు మూడవ స్థానంలో పరాక్రమ స్థానంలో సంచరించడం వలన మీలో ధైర్యం ఆత్మవిశ్వాసం అనేది పెరుగుతాయి. ఏ పనినైనా పట్టుదలతో సాధిస్తారు. దూర ప్రాంత ప్రయాణాలు, తీర్థయాత్రలు, దైవదర్శనాలు ఎక్కువగా చేస్తారు. ప్రయాణాలు లాభదాయకంగా మారతాయి. సహోదరీ సహోదరులతో మాత్రం కొంత అన్యోన్యత తక్కువగా ఉంటుంది. రాహువు భాగ్యస్థానంలో సంచరించడం వలన అదృష్టం అనేది ఆకస్మత్తుగా కలిసి వస్తుంది. విదేశీ విద్య కోసం, విదేశాలలో ఉద్యోగం కోసం ప్రయత్నం చేస్తున్న వారికి విదేశీ అవకాశాలు కలిసి వస్తాయి. శని దశమ స్థానంలో మీనరాశిలో సంచరించడం వల్ల వృత్తిపరంగా పనిభారం అనేది పెరుగుతుంది. పదవస్థానం అనేది వృత్తిని సూచిస్తుంది. పై అధికారులు మీ కృషిని మీ సామర్థ్యాన్ని గుర్తించడానికి కొంత సమయం పడుతుంది. ఆర్థిక పరంగా బాగుంటుంది. గురువు జన్మరాశి నుండి ద్వితీయ స్థానంలోకి ఎప్పుడైతే అడుగుపెడతారో వృత్తి వ్యాపారాల పరంగా ఎంత ఒత్తిడి ఉన్నప్పటికీ ఆర్థికంగా మాత్రం చాలా బలంగా ఉంటారు. దనాదాయం పెరుగుతుంది. ఆదాయ మార్గాలకు లోటు ఉండదు. ఖర్చులు అదుపులో ఉంటాయి. సప్తమ దశమ స్థానాధిపతియైన గురువు ద్వితీయంలో ఉచ్చస్థితిలో ఉండటంవలన ఆర్థికంగానూ, కుటుంబపరంగానూ, అన్నీ అనుకూలిస్తాయి. మీరు చేసే ఏ కార్యక్రమమైన దిగ్విజయంగా పూర్తి చేస్తారు. ఆరోగ్య సమస్యలు సమసిపోతాయి. డిసెంబర్ 5వ తేదీన రాహువు భాగ్యం నుండి అష్టమంలోకి, కేతువు తృతీయం నుండి

ద్వితీయంలోకి మారడం వలన ఆకస్మిక ధన లాభాలు కానీ ఊహించని పెద్ద మొత్తంలో ధనం రావడం, సంఘంలో గౌరవ మర్యాదలు, దూర ప్రాంత ప్రయాణాలు కలిసిరావడం, మీ శ్రమకు తగిన ఫలితం గుర్తింపు తప్పకుండా లభిస్తుంది. కుటుంబంలో శుభకార్యాలు చేస్తారు. ఉద్యోగంలో ప్రాధాన్యత పెరుగుతుంది. అన్ని రంగాల వారికి బాగుంటుంది. నూతన ఉద్యోగ ప్రయత్నాలు కలిసి వస్తాయి. కొన్ని అవకాశాలు మిమ్మల్ని వెతుక్కుంటూ వస్తాయి, వాటిని సద్వినియోగ పరుచుకోవడమనేది చెప్పదగినది.

గురువు రెండవ ఇంటిలో ఉండి కుటుంబ స్థానాన్ని బలపరుస్తున్నాడు. గురువు దృష్టి ఏడవ స్థానం పైన డైరెక్ట్ గా లేదు. అయినప్పటికీ రాహువు 9వ ఇంటిలో ఉండడం వలన విదేశీ సంబంధాలు వచ్చే అవకాశాలు ఉంటాయి. లేదా ఇక్కడే దూరప్రాంత సంబంధాలు కుదిరే అవకాశం కూడా ఉంటుంది. శుభకార్యాలు కచ్చితంగా ఈ సంవత్సరం నిర్వహిస్తారు. గురువు యొక్క ప్రత్యేకమైన దృష్టి ఐదవ స్థానంపై లేనప్పటికీ అనగా విద్యాస్థానంపై లేనప్పటికీ కూడా గురువు పదవ స్థానాన్ని చూస్తున్నారు 9వ దృష్టి పదవ స్థానంపైన పడుతుంది కాబట్టి వృత్తి పరమైనటువంటి విద్యలో పోటీ పరీక్షలలో ఇంటర్వ్యూలలో విజయం సాధిస్తారు. విద్యార్థిని విద్యార్థులకు కాలం అనుకూలంగానే ఉంటుంది. డైరెక్ట్ గా గురు బలం మిథున రాశి వారికి లేనప్పటికీ కూడా స్థానాన్ని చూడటం విద్యా పరంగా అవకాశాలను పెంచుతుంది. వైవాహిక

సంబంధమైన విషయాలను చూసుకున్నట్లయితే మిథునరాశివారికి ఒక ప్రతికూలమైన అంశం ఏమిటంటే పదవ స్థానం అనేది వృత్తికి సంబంధించినది కాబట్టి జీవిత భాగస్వామితో లేదా వ్యాపారంలో భాగస్వాములతో చిన్నచిన్న అభిప్రాయ భేదాలు రావచ్చు.

అనుకూలమైన గురు గ్రహ ప్రభావం వలన వైవాహిక జీవితంలో భార్యభర్తల మధ్య సఖ్యత మరియు నమ్మకం పెరుగుతాయి. రాశివారికి అన్ని విషయాలు అనుకూలంగా ఉన్నాయా అంటే మాత్రం కొన్ని ప్రతికూలమైన విషయాలు కూడా ఉన్నాయని చెప్పవచ్చు. ఈ సంవత్సరం పని భారం అనేది అధికంగా ఉంటుంది. వర్క్ లోడ్ అనేది విపరీతంగా పెరిగే అవకాశాలు ఉంటాయి. శని కర్మ స్థానంలో ఉన్నప్పుడు వృత్తి పరంగా కొన్ని ఆటుపోట్లను ఎదుర్కొంటారు. మిథునరాశి వారికి గురువు మరియు కేతువు ఎక్కువగా యోగిస్తున్నారు రాహువు కూడా యోగిస్తున్నాడు. కానీ వృత్తి ఉద్యోగాలు చేసే వారికి మాత్రం వర్క్ లోడ్ అనేది ఎక్కువగానే ఉంటుంది. గురువు ఎప్పుడైతే ధనస్థానంలోకి అడుగు పెడతారో అప్పుడు మీకు ఆదాయ మార్గాలు పెరుగుతాయి, ధనం అధికంగా సంపాదిస్తారు. ప్రభుత్వ ఉద్యోగం సంపాదించాలని, పోటీ పరీక్షలకు అధిక సమయం కేటాయిస్తారు. స్థిరాస్తులు ఏర్పర్చుకుంటారు. సంస్కృతి, సాంప్రదాయ సూత్రాలను ఇంట్లో ప్రవేశపెడతారు. ఆధునిక పోకడలు ఇంట్లో ప్రవేశించకుండా అడ్డుకట్ట వేస్తారు. ఆరోగ్యం వృద్ధి చెందుతుంది. మీ వ్యక్తిగత ప్రాధాన్యత పెరుగుతుంది. శుభకార్యాలు

నిర్విఘ్నంగా నెరవేరుస్తారు. ఆదాయంతో పాటు అనవసర ఖర్చులు, శుభకార్యాల మీద ఖర్చులు బాగాపెరిగే అవకాశం ఉంది. ధన వ్యయాన్ని ఎంతగా అదుపులో ఉంచుకోవటానికి ప్రయత్నించినా తప్పనిసరి భాద్యతలకు ధనం ఖర్చు పెట్టవలసి వస్తుంది. ముఖ్యంగా విద్యార్థులకు, ప్రభుత్వ ఉద్యోగులకు, రాజకీయ రంగంలోని వారికి కాలం అనుకూలంగా ఉంది. ఉద్యోగంలో ప్రాధాన్యం, ప్రాభవం పెరుగుతాయి. అన్ని రంగాల్లోనూ పురోగతి ఉంటుంది. ముఖ్యంగా అనారోగ్యం నుంచి చాలా వరకు కోలుకోవడం జరుగుతుంది. మనసులోని కోరికలు కొన్ని నెరవేరుతాయి. వ్యక్తిగత సమస్యలు తగ్గముఖం పడతాయి. ఉద్యోగంలో ప్రమోషన్ లభిస్తుంది. కొంతమంది విషయంలో నూతన పదవులు మరియు సన్మానాలు పొందుతారు. నిరుద్యోగులకు మీ కృషితోపాటు అదృష్టం కూడా అవసరం. ఆర్థిక ప్రయత్నాలు, ఆర్థిక లావాదేవీలు ఆశించిన ఫలితాలను ఇస్తాయి. కుటుంబం వృద్ధిలోకి వస్తుంది. రాదనుకున్న డబ్బు చేతికి అందుతుంది. విద్యార్థులు సునాయాసంగా విజయాలు సాధిస్తారు. జీవితం ఊహించని విధంగా సానుకూల మలుపులు తిరుగుతుంది. వృత్తి-ఉద్యోగాల్లో సంపాదన బాగా పెరుగుతుంది. రాజకీయ, సాహిత్య, సాంస్కృతిక, చలనచిత్రరంగంలోని వారికి క్రీడారంగాలలోని వారికి మంచి విజయాలు సంప్రాప్తిస్తాయి. వైద్య వృత్తిలో ఉన్నవారికి విదేశాలకు వెళ్ళాలనుకునే వారికి మంచి అవకాశాలు కలుగుతాయి.

దూరప్రాంత ప్రయాణాలు లాభసాటిగా ఉంటాయి. సాఫ్ట్‌వేర్

రంగంలోని వారికి, రియల్ ఎస్టేట్ రంగంలోని వారికి, హోటల్ మేనేజ్‌మెంట్, ఫ్రాంచైజ్, ఎం.బి.ఎ ఫైనాన్స్ సెక్టార్‌లలో ఉన్నవారికి, డాక్యుమెంట్ రైటర్స్‌కి, అకౌంట్ సెక్షన్స్‌కి, ఐ.ఎ.ఎస్, ఐ.పి.ఎస్. రంగాలలోని వారికి మంచి అవకాశాలు కలిసివస్తాయి. ఉన్నత పదవికి కానీ, సరిసమానమైన ప్రమోషన్ కానీ వచ్చే అవకాశాలు గోచరిస్తున్నాయి. అయితే మీరు బాగా ఎదుగుతున్నారని, సంపాదిస్తున్నారని ఓర్వలేని వారుంటారు. మీపని మీరు చేసుకూపోతున్న ప్రభుత్వ పరంగా ఇబ్బందిపెట్టే వారున్నారు, అది కింది స్థాయిలో ఉద్యోగులు, పై స్థాయి ఉద్యోగులు కావచ్చు. కొన్ని విషయాలు గోప్యంగా ఉంచడమనేది చెప్పదగినది. నానారకాల అరిష్టాలు, చికాకులు పోవడానికి, శత్రు బాధలు తగ్గడానికి సుబ్రహ్మణ్య పాశుపత హోమం చేయించడమనేది చెప్పదగిన విషయం. పేరు ప్రతిష్ఠలకు వృత్తిలో అధిక ప్రాధాన్యత ఇస్తారు. జ్యేష్ఠ సంతానం విషయంలో తగు జాగ్రత్తలు తీసుకోవాలి. ఉద్యోగంలో మీ బదిలీ అధిష్టానానికి వ్యతిరేకంగా ఉంటుంది. ఆర్థిక పరిస్థితి అనుకూలంగా ఉంటుంది. జి.ఎస్.టీ వల్ల కొన్ని చికాకులు ఏర్పడుతాయి. ప్రభుత్వ సంబంధమైన కాంట్రాక్టులు లభిస్తాయి. సామాజికంగా జరిగేమార్పులు మీపై ప్రత్యక్షంగా కానీ, పరోక్షంగా కానీ మార్పులు చూపిస్తాయి. సహోదరులకు రహస్యంగా ధన సహాయం చేస్తారు. లోహపు వ్యాపారస్తులకు కాలం అనుకూలం. హోటల్ మేనేజ్‌మెంట్, నూతన వ్యాపారస్తులకు, చేతిపనిముట్ల వారికి మంచి అవకాశాలు లభిస్తాయి. భూములు కొనుగోలు, అమ్మకాలులో

మీ ఓర్పు, సహనం వల్ల లాభపడతారు. ధనాదాయం ఎంతగా ఉన్నప్పటికీ ఖర్చుల విషయంలో జాగ్రత్త వహించాలి. రూపాయి ఆదాయానికి రెండు రూపాయల ఖర్చు ఉంటుంది. ఫ్లాటు కానీ, ఇల్లు కానీ కొనుగోలు చేసేటప్పుడు డాక్యుమెంట్స్ పరిశీలించుకుని వెళ్ళాలి. సంతానం మంచి అభివృద్ధిలో ఉంటారు. వారికి ప్రభుత్వ సంబంధమైన మంచి ఉద్యోగం లభిస్తుంది. వివాహ ప్రయత్నాలు చేస్తున్న వారికి మంచి సంబంధం కుదురుతుంది. ఎప్పటినుండో సంబంధాలు దగ్గరి వరకు వచ్చి దూరంగా వెళ్తున్నాయో వారికి సంబంధం కుదిరి వివాహం జరుగుతుంది.

గ్రీన్ కార్డు కోసం ఎదురుచూస్తున్న వారికి గ్రీన్ కార్డు లభిస్తుంది. వ్యవసాయ ఉత్పత్తులు నిల్వ చేసేవారికి, కమీషన్ ఏజంట్లకు అనుకూలమైన కాలంగా చెప్పవచ్చు. సివిల్ సర్వీస్లకు ప్రిపేర్ అవుతున్నవారు పోటీ పరీక్షలలో విజయం సాధిస్తారు. ఈ రాశిలో జన్మించిన విద్యార్థినీ విద్యార్థులకు విద్యా సంబంధమైన విషయాలు, ఉద్యోగ సంబంధమైన విషయాలు, విదేశీయాన విషయాలు అనుకూలంగా ఉన్నాయి. విద్యలో బాగా రాణించి, ప్రభుత్వ ఉద్యోగం కోసం ప్రయత్నం చేస్తున్న వారికి అనుకూలం, అయితే నిర్ణయాలు తీసుకునేటప్పుడు ఆచితూచి వ్యవహరించాలి. పెద్దల సలహాలు తీసుకుని ముందుకు వెళ్తే మంచి ఫలితాలు ఉంటాయి. స్వంత నిర్ణయాలు ఒక్కోసారి ఇబ్బంది పెడతాయి. సాఫ్ట్వేర్, మెకానికల్, ఫార్మ ఎయిర్ ఫోర్స్ ఈ రంగాలలోని ఉన్నవారు మంచి అభివృద్ధిలోకి వస్తారు. ఈ రాశిలో జన్మించిన విద్యార్థినీ విద్యార్థులు విద్యపట్ల మరింత ఆసక్తి పెరగడానికి, సరస్వతీ హోమం

చేయించడం, దక్షిణామూర్తిరూపు మెడలో ధరించాలి. కోపాన్ని అదుపులో ఉంచుకోవాలి. కోర్టుతీర్పులు మీకు వ్యతిరేకంగా ఉంటాయి. ఉద్యోగంలో వచ్చిన స్థాన చలనానికి ఇతరులు ప్రయత్నాలు చేస్తారు. మీరుకోరుకున్న విధంగా ఉద్యోగంలో బదిలీలు వుంటాయి. సమాజంలో మీ గౌరవం, ప్రతిష్ట, ప్రజా సంబంధాలు పెరుగుతాయి. మానసికంగా, శారీరకంగా నిరంతరం కష్టపడి అనుకూల ఫలితాలు సాధిస్తారు. కష్టకాలం పోయి మంచి కాలం వచ్చినట్టుగా అనిపిస్తుంది. మారిన రాజకీయ, సామాజిక పరిస్థితులు సంతోషం కలిగిస్తాయి. మొత్తం మీద ఈ సంవత్సరం ప్రథమార్థం కంటే ద్వితీయార్థం బాగుంటుంది. ఈ రాశివారు ప్రతి రోజు ఓం నమోనారాయణ వత్తులతో దీపారాధన చేయటం, ఆఫీస్లో మరియు ఇంట్లో గుగ్గిలం ధూపం వేయడం, ప్రథమార్థంలో రుద్ర పాశుపత హోమం, ద్వితీయార్థంలో సుబ్రహ్మణ్య పాశుపత హోమం చేయించడం చప్పదగిన సూచన. మొత్తం మీద ఈ సంవత్సరం మిథున రాశి వారికి ప్రథమార్థం, ద్వితీయార్థం రెండు బాగున్నాయని చెప్పవచ్చు.

స్త్రీలకు ప్రత్యేకం - ఈ రాశిలో జన్మించిన స్త్రీలకు ఈ సంవత్సరం ప్రథమార్థం ద్వితీయార్థం రెండూ బాగున్నాయి. చేపట్టిన ప్రతి పనిలో విజయం సాధిస్తారు. జూన్ 2న గురువు ద్వితీయంలోకి మారడం వలన, భాగ్య స్థానాన్ని చూడడం వలన అదృష్టం కలిసి వస్తుంది. ఉన్నత విద్య, దూర ప్రయాణాలు కలిసివస్తాయి. నలుగురిలోను పేరు ప్రఖ్యాతలు తెచ్చుకుంటారు. సంతానానికి సంబంధించిన విషయ వ్యవహారాలు బాగున్నాయి. ఆరోగ్యం విషయంలో కొన్ని జాగ్రత్తలు

తీసుకోవాలి. శారీరకంగా, మానసికంగా ఎక్కువగా కష్టపడటం వలన కొన్ని సమస్యలు తలెత్తే అవకాశం ఉంది. కుటుంబ బాధ్యతలు సక్రమంగా నిర్వర్తిస్తారు. చిన్న చిన్న వ్యాపారాలు లాభిస్తాయి. అతికష్టం మీద మీరు ఒక పనిని పూర్తి చేయగలుగుతారు. రాజకీయ అండదండలతో మీ స్థానాన్ని పదిలం చేసుకుంటారు. రాజకీయ రంగంలో ఉన్నవారికి పేరు ప్రఖ్యాతలు లభిస్తాయి. అనుకోని పదవి లభిస్తుంది. సంతాన సంబంధిత విషయ వ్యవహారాలలో జాగ్రత్తలు తీసుకోవాలి. అలాగే వివాహ ప్రయత్నాలు చేస్తున్న వారికి మంచి సంబంధం కుదురుతుంది. పునర్వివాహ ప్రయత్నాలు చేస్తున్న వారికి కూడా కాలం అనుకూలంగా ఉంది. జంక్ ఫుడ్స్ కి దూరంగా ఉండండి. ప్రతి విషయాన్ని క్షుణ్ణంగా పరిశీలించుకున్న తర్వాతే ముందుకు వెళ్ళండి. ఈ రాశి వారు ప్రతిరోజు ఓం నమశ్శివాయ వత్తులతో దీపారాధన చేయడం, దుర్గాదేవి స్తోత్రం పఠించడం అనేది చెప్పదగినది. ప్రథమార్థంలో అంగారక పాశుపత హోమం, ద్వితీయార్థంలో సుబ్రహ్మణ్య పాశుపత హోమం చేయించడం అనేది చెప్పదగిన సూచన.

ఫోన్ డ్యూరి జాతకం

మీ జాతక వివరాలను, జాతకంలోని వివిధ దోషాలకు, సమస్యలకు గల పరిహారాలు, వివాహ పాఠాంతరాలు శ్రీ సోమేశ్వర శర్మ సిద్ధాంతి గారు ఫోన్ ద్వారా తెలియజేస్తారు. ఇందుకు గాను మీరు మీ పుట్టిన తేదీ, పుట్టిన సమయం, పుట్టిన ప్రదేశం 84669 32224, 77318 81113 నెంబర్ కి వాట్సాప్ చేయండి. వివరాలకోసం 9014126121 నెంబర్ కి కాల్ చేయండి.

2026 - 2027 లో కర్కాటకరాశి ఫలితములు

ఆదాయం - 02	వ్యయం - 11	రాజ - 04	అవ - 07
------------	------------	----------	---------

పునర్వసు 4వ పాదము, పుష్యమి 1, 2, 3, 4 పాదములు, అశ్లేష 1, 2, 3, 4 పాదముల యందు పుట్టిన వారు “హీ, హూ, హే, హో, డా, డీ, డూ, డే, డో” అను అక్షరములు తమ పేరునకు మొదట గలవారు కర్కాటకరాశికి చెందినవారు.

2026 - 2027 సంవత్సర ఫలితాలు

కర్కాటక రాశి వారికి ఈ సంవత్సరం చాలా బాగుంది. ద్వితీయంలో కేతువు, అష్టమంలో రాహువు, డిసెంబర్ 5 నుండి కేతువు జన్మరాశిలో, సప్తమంలో రాహువు సంచరిస్తారు. జూన్ 2 వరకు గురువు 12వ స్థానంలో ఉంటాడు. అంటే వ్యయ స్థానంలో ఉండటం వల్ల జాగ్రత్తగా ఉండవలసిన సమయమని చెప్పవచ్చు. దీనిని నష్ట స్థానంగా కూడా చెప్పవచ్చు. ఆర్థికంగా ఖర్చులు పెరుగుతాయి. హాస్పిటల్ సంబంధించి ఖర్చులు అధికంగా ఉంటాయి కావున ఆరోగ్యం విషయాలలో జాగ్రత్తలు వహించాలి.

గురువు జూన్ రెండవ తేదీ తర్వాత జన్మరాశిలోకి గురువు వస్తాడు. దీనిని జన్మ గురువు అని కూడా అంటారు. షష్ఠమ భాగ్యాధిపతియైన గురువు జన్మరాశిలో ఉండటం వల్ల శత్రువులపై విజయం సాధిస్తారు. ఆరోగ్యం కుదుటపడుతుంది. దూరప్రయాణాలు లాభిస్తాయి. అనుకోని

అవకాశాలు కలిసివస్తాయి. మనోధైర్యం ఆత్మవిశ్వాసం పెరుగుతుంది. వృత్తి-ఉద్యోగాలలో నూతన అవకాశాలు కలిసివస్తాయి. భూ క్రయ విక్రయాలు లాభిస్తాయి. అక్టోబర్ 31 తర్వాత గురువు ధనస్థానంలోకి వస్తారు. అప్పుడు ఆర్థికంగా ఇంకా అద్భుతంగా ఉంటుంది. ఉద్యోగ పరంగా కొన్ని సవాళ్లను అధిగమించవలసి ఉంటుంది. శత్రువులు మీ కంటే చురుకుగా ఉంటారు ఒక అడుగు ముందంజలో ఉంటారు. మానసికమైన ఒత్తిడి అధికంగా ఉంటుంది. ఒత్తిడి వల్ల కుటుంబ సభ్యులతో సమయం కేటాయించలేక పోతారు. సంవత్సర ప్రథమార్థం అనుకూలంగా లేకపోయినప్పటికీ ద్వితీయార్థంలో మీరు అనుకున్న పనులను సాధించగలుగుతారు. సంవత్సర ప్రథమార్థంలో అంటే జూన్ నెల వరకు శారీరక ఆరోగ్య విషయంలో మాత్రమే కాదు మానసిక ఆరోగ్యవిషయం పైన కూడా శ్రద్ధ పెట్టవలసి ఉంటుంది. ఆధ్యాత్మికంగా దైవదర్శనాలు చేసుకుంటారు. రియల్ ఎస్టేట్, సాఫ్ట్వేర్, పౌల్ట్రీ రంగం, శాస్త్రవేత్తలకు, ఆధ్యాత్మిక రంగంలో ఉన్నవారికి అభివృద్ధి బాగుంటుంది. కష్టానికి తగిన ప్రతిఫలం లభిస్తుంది. ప్రభుత్వ పరంగా కాంట్రాక్టులు, లీజులు అనుకూలిస్తాయి. ఫైనాన్స్ సీములకు, బెట్టింగ్లకు దూరంగా ఉండటం మంచిది. రుణాలు ఇచ్చేటప్పుడు తీసుకునేటప్పుడు జాగ్రత్త వహించాలి. స్నేహితుల విషయంలో అందరిని నమ్మరాదు.

అక్టోబర్ 31 తర్వాత గురువు జన్మరాశి నుండి ద్వితీయంలోకి ప్రవేశించిన తర్వాత సమయం అత్యంత అనుకూలమైనదిగా చెప్పవచ్చు.

స్థిరాస్తులను ఏర్పరచుకోగలుగుతారు. ఋణాలను సాధ్యమైనంత వరకు తీరుస్తారు. శుభకార్యాలు చేయగలుగుతారు. ఉద్యోగంలో ప్రమోషన్స్ ఉన్నత పదవులు లభిస్తాయి. కెరియర్ పరంగా చూసుకుంటే లాభ దాయకంగానే ఉంటుంది. మీరు తీసుకునే నిర్ణయాలు ఏవైతే ఉన్నాయో అవి విజయవంతమైన ఫలితాలిస్తాయి. కుటుంబ పరంగా ప్రశాంతమైన వాతావరణం నెలకొంటుంది. వివాహం కాని వారికి వివాహం అయ్యే అవకాశాలు ఉన్నాయి. గురువు ద్వితీయ స్థానంలో ఉండి ఏడవ స్థానాన్ని అంటే మీ వివాహ స్థానాన్ని చూస్తాడు కాబట్టి గురువు ఐదవ స్థానం పైన కూడా దృష్టి పెడతాడు కాబట్టి సంతాన ప్రాప్తి కూడా కలుగుతుంది. సమాజంలో గౌరవ మర్యాదలు పెరుగుతాయి. ఆరోగ్యం మెరుగు పడుతుంది. హోమియోపతికి ఆదరణ పెరుగుతుంది. ఫాస్ట్ఫుడ్ సెంటర్స్, బేకరీలు, హాస్టల్ నిర్వహకులకు, హోల్సేల్ వ్యాపారస్తులకు, వస్త్ర వ్యాపారస్తులకు, కుట్టు పరిశ్రమ వారికి, చేనేత కార్మికులకు కాలం అనుకూలంగా ఉంది. వ్యాపారంలో రోటేషన్స్ బాగుంటాయి. సహోదరి సహోదరుల మధ్య ఉన్న ఆస్తితగాదాలు పరిష్కార దిశగా ఉంటాయి. డిసెంబర్ 5 నుండి జన్మరాశిలో కేతువు, సప్తమంలో రాహుసంచారం వలనవ్యాపారంలోను, ఉద్యోగంలోను కొన్ని జాగ్రత్తలు తీసుకోవలసిన సమయంగా చెప్పవచ్చు. కోపతాపాలకు దూరంగా ఉండి సామరస్యంగా మెలిగి, నలుగురి సలహాలు సూచనలు తీసుకుని ముందుకు వెళ్ళాలి. స్వంత నిర్ణయాలు కలిసిరావు. వ్యాపార పరంగా ఆకస్మిక ధన లాభం

కలిగే సూచనలు ఉన్నాయి. దానిని జాగ్రత్తగా ఉపయోగించుకుని సేవింగ్స్ రూపంలో ముందుకు వెళ్ళడం మంచిది.

వారసత్వ ఆస్తులకు సంబంధించి సమస్యలు ఏర్పడతాయి. కేతువు ధన స్థానంలో ఉండటం అనేది అనుకూలమైన కాలం కాదు. దీనివలన డబ్బు విషయంలో సరైన నిర్ణయాలు తీసుకోలేక పోతారు. ఈ సంవత్సరం కర్కాటక రాశి వారికి ఆర్థిక పరంగాను వివాహ విషయంలోనూ, ముఖ్యమైన విషయాలలో పురోగతి అనేది ఉంటుంది. జూన్ మాసం నుండి అక్టోబర్ మాసం వరకు ఎవరైతే వివాహం కాని వారు వివాహం కోసం ప్రయత్నం చేస్తున్నారో వారికి ఈ సమయంలో వివాహం నిశ్చయమవుతుంది. మొత్తం మీద ఈ సంవత్సరం కర్కాటక రాశివారికి ప్రథమార్థం కంటే ద్వితీయార్థం బాగుందని చెప్పవచ్చు. దాదాపు ఏడాదంతా ఈ రాశివారికి సంతృప్తికరంగా గడిచి పోతుంది. మే నెల వరకు ఈ రాశివారు వృత్తి, ఉద్యోగాల పరంగానే కాకుండా ఆర్థికంగా కూడా కొద్దిగా కష్టనష్టాలను అనుభవించక తప్పదు. మే తర్వాత మాత్రం జీవితం చాలావరకు సానుకూలంగా మారిపోతుంది. మీరు చేసే ఎటువంటి ప్రయత్నమైనా కలిసి వస్తుంది. ఆర్థిక పరిస్థితి గణనీయంగా మెరుగుపడుతుంది. వ్యక్తిగత సమస్యలు పరిష్కారం కావడంతో పాటు, మనసులోని కోరికలు కూడా నెరవేరుతాయి. అధికారులతోనూ, తండ్రితోనూ సామరస్యం పెరుగుతుంది. విదేశీయాన ప్రయత్నాలు ఆకస్మికంగా అనుకూలిస్తాయి. వృత్తి, ఉద్యోగాల పరంగా

కొన్ని రంగాలలో నిరాశ కలిగినా సంతానం అభివృద్ధి చెందడం, వాళ్ళ వలన పేరు ప్రఖ్యాతులు రావడం సంతోషం కలిగిస్తుంది. అదనపు బరువు బాధ్యతలు తప్పవు. రావలసిన బాకీలు ఎంతో శ్రమతో ఓర్పు వహించి కొద్ది కొద్దిగా జమ చేసుకుంటారు. చికాకులు ఎప్పుడు ఎలా ఉత్పన్నమవుతాయో చెప్పలేనిస్థితి ఉంటుంది. ప్రముఖులతో పరిచయాలు పెరుగుతాయి. కుటుంబసభ్యులతో కలిసి తీర్థయాత్రలు, విహార యాత్రలు చేస్తారు. విద్యార్థులకు శ్రమ తప్పకపోవచ్చు. కొంత మంది విద్యార్థులు రికార్డు స్థాయిలో విజయాలు సాధిస్తారు. ప్రేమ వ్యవహారాలకు దూరంగా ఉండటం మంచిది. సంతానం కోసం ప్రయత్నం చేస్తున్న వారికి సంతానప్రాప్తి కలుగుతుంది. కోర్టు తీర్పులు మీకు అనుకూలంగా వస్తాయి. స్థిరాస్తి కొనుగోలు ప్రయత్నాలలో పనులు వేగవంతం అవుతాయి. అనుకున్న రీతిగా వ్యవహారం జరుగుతుంది. విదేశీ ప్రయాణ ప్రయత్నాలలో ఇబ్బందులు లేకుండా పనులు పూర్తి అవుతాయి. హెచ్-1బి, పి.ఆర్, గ్రీన్ కార్డు కోసం ప్రయత్నం చేస్తున్న వారికి కాలం అనుకూలంగా ఉంది. గ్రూప్స్ కి ప్రిపేర్ అవుతున్న వారు పోటీ పరీక్షలలో విజయం సాధించి, మంచి ఉద్యోగం సాధిస్తారు. ఈ రాశి వారు ఏకముఖి రుద్రాక్ష మెడలో ధరించాలి. ప్రథమార్థంలో రుద్ర పాశుపత హోమం, ద్వితీయార్థంలో సుబ్రహ్మణ్య పాశుపత హోమం చేయించడం అనేది చెప్పదగినది. ఈ సంవత్సరం అష్టమ, సప్తమస్థానాలలో సంచరించడం వలన 8 మంగళవారాలు సుబ్రహ్మణ్య స్వామి వారికి అభిషేకం చేయించండి మంచి ఫలితాలు సంప్రాప్తిస్తాయి.

స్త్రీలకు ప్రత్యేకం - ఈ రాశిలో జన్మించిన స్త్రీలకు ప్రథమార్థం కంటే ద్వితీయార్థం చాలా బాగుంటుంది. జూన్ 2వ తేదీనుండి చాలా వరకు విజయాలు సాధిస్తారు. ఇబ్బందులు లేనటువంటి జీవనం సాగిస్తారు. తెలివిగా ఓర్పుగా కుటుంబ వృద్ధి సాధించుకుంటారు. సమాజంలో గౌరవం పొందుతారు. సమయపాలన ద్వారా విజయాలు అందుకుంటారు. విజ్ఞాన వినోద కార్యక్రమాలలో పాల్గొంటారు. గర్భిణీ స్త్రీలు ఆరోగ్య విషయంలో ముందు జాగ్రత్తలు పాటించాలి. వృత్తి ఉద్యోగాలలో స్థిరత్వం ఏర్పడుతుంది. స్నేహితులతో కలిసి చిన్న చిన్న వ్యాపారాలు చేస్తారు. విందు, వినోద కార్యక్రమాలలో పాల్గొంటారు. మీకున్న పలుకుబడితో నూతన కార్యక్రమాలు పూర్తి చేసి, పేరు ప్రఖ్యాతులు సంపాదించుకుంటారు. కళారంగంలో ఉన్నవారికి కాలం అనుకూలంగా లేదు. మానసికమైన ఒత్తిడి అధికంగా ఉంటుంది. శత్రువులు ఎక్కడోలేరు మన పక్కనే ఉన్నారు అనే విషయం గ్రహించండి. అన్ని విషయాలు అందరితో చర్చించవద్దు. జీవితభాగస్వామితో స్వల్ప విభేదాలు వచ్చే అవకాశం ఉంది, జాగ్రత్త వహించండి. ప్రముఖులతో పరిచయాలు ఏర్పడుతాయి. ఆరోగ్యపరంగా బాగున్నప్పటికీ మనశ్శాంతి కరువవుతుంది. ప్రతిరోజు గకారక అష్టోత్తరంతో గణపతి స్వామి వారిని పూజించడం. సుబ్రహ్మణ్యస్వామి వారి అష్టకం ప్రతిరోజు చదవండి. సంతానం కోసం చేసే ప్రయత్నాలు కలిసివస్తాయి. దూర ప్రాంత ప్రయాణాలు అత్యవసరం అయితే చేయండి. అక్టోబర్ 31 తర్వాత

ప్రయాణాలు అనుకూలిస్తాయి. స్థిరాస్తి కొనుగోలు చేసే ప్రయత్నాలు కలిసివస్తాయి. విదేశాలకు వెళ్ళి స్థిరపడాలి అనుకునే వారికి అనుకూల -మైన కాలం. వైద్యవృత్తిలో ఉన్నవారికి, ఫ్యాషన్ డిజైన్ రంగంలోని వారికి, సాఫ్ట్వేర్ రంగంలోని వారికి, ఫాస్ట్ఫుడ్ సెంటర్స్, బొటిక్స్ నడిపేవారికి, ట్రావెల్స్ సంస్థలో పనిచేస్తున్న వారికి అనుకూలమైన కాలంగా చెప్పవచ్చు. మీ ప్రతిభతో పై అధికారుల మెప్పు పొందగలుగు తారు. ప్రభుత్వరంగంలో ఉన్నవారికి చిన్నపాటి ఇబ్బందులు ఉన్నప్పటికీ పై అధికారుల అండదండలతో ముందకు సాగుతారు. స్త్రీ శక్తి ఏంటో నలుగురికి చూపించాలి, దేనిలోను తక్కువకాదని పట్టుదలతో, కృషితో మీ వృత్తిరీత్యా పేరుప్రఖ్యాతులు సంపాదించుకుంటారు. క్రీడారంగంలో ఉన్న వారికి అనుకూలమైన కాలంగా చెప్పవచ్చు. దేశం గర్వించదగిన విజయాలు సాధించగలుగుతారు. ఈ రాశివారు శ్రీకాళహస్తిలో రాహుకేతువుల పూజ చేయించుకోవడం, అలాగే అరుణాచలేశ్వరుని దర్శనం చేసుకోవడం వలన మీరు అనుకున్నది సాధించగలుగుతారు. ఆ పరమేశ్వరుడి అనుగ్రహం మీకు తోడుంటుంది. ప్రతిరోజు ఓం నమశ్శివాయ వత్తులతో దీపారాధన చేయండి. కాలభైరవాష్టకం పఠించడం వలన నరదిష్టి తొలగిపోయి, విజయప్రాప్తి కలుగుతుంది. ఈ రాశివారు ఈ సంవత్సరం ప్రథమార్థంలో కానీ ద్వితీయార్థంలో కానీ సుబ్రహ్మణ్య పాశుపత హోమం చేయించడం వలన మంచి ఫలితాలు పొందగలుగుతారు.



2026 - 2027 లో
సింహరాశి ఫలితములు

ఆదాయం 05

వ్యయం - 05

రాజ - 06

అవ - 06

మఘ 1,2,3,4 పాదములు, పుబ్బ 1,2,3,4 పాదములు, ఉత్తర 1వ పాదముల యందు పుట్టిన వారు “మా, మీ, మూ, మే, మో, టా, టీ, టూ, టే” అను అక్షరములు తమ పేరునకు మొదట గలవారు సింహరాశికి చెందినవారు.

2026 - 2027 సంవత్సర ఫలితాలు

సింహరాశి వారికి ఈ సంవత్సరం అనుకూలంగా ఉంది. ఈ రాశి వారికి శుభగ్రహమైనటువంటి గురువు జూన్ రెండవ తేదీ వరకు అత్యంత అనుకూలమైనటువంటి స్థానం అనగా లాభ స్థానంలో ఉండటం వలన అదృష్ట సమయంగా చెప్పవచ్చు. అన్నిరకాలుగా ఆర్థిక ప్రయోజనాలు పొందుతారు. ఊహించని ధన లాభం కలుగుతుంది. మీరు ఎప్పుడో పెట్టిన పెట్టుబడుల నుండి లాభాలు రావడం ప్రారంభమవుతుంది. ఉద్యోగపరంగా పదోన్నతి ప్రమోషన్స్ లభిస్తాయి. వ్యాపారం లాభదాయకంగా ఉంటుంది. కాంట్రాక్టులు, లీజులు రెన్యూవల్స్ లభిస్తాయి. కుటుంబ సభ్యులతో ఏర్పడిన వివాదాలు తొలగిపోతాయి. ఈ రాశి వారికి రాహువు ఏడవ ఇంటిలో ఉండటం అనేది అనుకూలమైనది కాదు. మరియు ఈ రాశి వారికి అష్టమ శని ప్రభావం కూడా ఉంటుంది. అష్టమ శని నడుస్తుంది అంటే అన్ని అనుకూలంగా ఉండవని కాదు కానీ ఆచితూచి వ్యవహరించాలి. అనుకూలమైన గురు

గ్రహ ప్రభావం వలన ఎలాంటి సమస్యలు ఎదురైనా వాటిని అధిగమించ గలుగుతారు.

ఎప్పుడైతే గురువు లాభ స్థానం నుండి వ్యయ స్థానంలోకి అడుగుపెడతారో అనగా జూన్ రెండవ తేదీ నుండి అక్టోబర్ 31వ తేదీ వరకు ఈ సమయంలో రాహుకేతువులు మరియు గురు, శని గ్రహాలు కూడా అనుకూలంగా లేవు. ఈ మధ్య సమయం సింహరాశి వారికి కష్టతరమైన సమయంగా చెప్పవచ్చు. ఖర్చులు ఎక్కువవుతాయి. ఈ ఖర్చులలో కూడా ఎక్కువగా ఆరోగ్యానికి సంబంధించినవై ఉంటాయి. ఈ అష్టమ శని యొక్క ప్రభావం సంవత్సర ప్రథమార్థంలో అంతగా మీకు కనిపించదు కానీ ద్వితీయార్థంలో చాలా ఇబ్బంది పెట్టే అవకాశం ఉంది. వృధా ప్రయాణాలు ఎక్కువగా చేస్తారు. మీరు పొదుపు చేసిన డబ్బు పెద్ద మొత్తంలో దాదాపుగా సంవత్సర ద్వితీయార్థంలో ఖర్చు పెట్టే అవకాశాలు కనిపిస్తున్నాయి. అన్నీ నాకే తెలుసు అన్న ధోరణి అవలంబించవద్దు. సంవత్సర ప్రథమార్థంలో శని అనుకూలంగా లేకపోయినా గురు గ్రహం మిమ్మల్ని కాపాడుతుంది. కానీ సంవత్సర ద్వితీయార్థంలో మాత్రం అష్టమశని ప్రభావం వల్ల కొన్ని ఇబ్బందులు ఎదుర్కొనే అవకాశం ఉంటుంది. ప్రతిరోజు కూడా వ్యాయామం చేయడం యోగా మెడిటేషన్ చేయడం మరియు ఆరోగ్యం పైన దృష్టి పెట్టడం మంచిది. వ్యాపార పరంగా నష్టాలు రాకుండా జాగ్రత్తలు తీసుకోవాలి. సంవత్సర ద్వితీయార్థంలో గురువు 12 వ స్థానంలో



ఉంటారు కాబట్టి ప్రతి అడుగు కూడా ఆచితూచి వేయాలి. భార్యాభర్తల మధ్య ఎక్కువ తక్కువ అనే విభేదాలు వచ్చే అవకాశాలు ఉంటాయి. ఉద్యోగ పరంగా కానీ ఇతర కారణాల వల్ల కానీ కుటుంబ సభ్యులకు దూరంగా కాలం గడపవలసిన పరిస్థితి రావచ్చు. విదేశాలకు వెళ్లడానికి మాత్రం అవకాశాలు కలిసి వస్తాయి. విదేశాలలో ఉన్నవారికి పి.ఆర్., గ్రీన్ కార్డు, హెచ్.-1బి వీసా లభిస్తుంది.

బయటి ఆహారాలకు, జంక్ ఫుడ్ కి దూరంగా ఉండటం అన్ని విధాలా మంచిది. రాహువు 7వ ఇంటిలో ఉండటం వలన ఎవరైతే వివాహ ప్రయత్నాలు చేస్తున్నారో వివాహ ప్రయత్నాలు ఆలస్యం అవుతాయి. భార్యాభర్తల మధ్య సఖ్యత లోపిస్తుంది. రాహువు కళత్ర స్థానంలో అంటే వివాహస్థానంలో ఉన్నారు కాబట్టి వివాహ పరమైనటువంటి నిర్ణయాలు తీసుకునేటప్పుడు సంవత్సర ద్వితీయార్థం వరకు కూడా చాలా జాగ్రత్తగా ఆచితూచి వ్యవహరించడం అనేది చెప్పదగిన సూచన.

అక్టోబర్ 31వ తేదీన గురువు జన్మరాశిలోకి వస్తారో అప్పుడు సంతాన సంబంధమైన విషయ వ్యవహారాలు సానుకూలపడతాయి. మంచి సంబంధం కుదురుతుంది. నూతన అవకాశాలు కలిసి వస్తాయి. ఈ రాశివారు ప్రతిరోజు సూర్యాష్టకం పఠించడం, శని గ్రహ స్తోత్రం చదవడం చెప్పదగిన సూచన. వీలైతే హనుమాన్ చాలీసా చదవండి. ఎవరికైనా అప్పు ఇస్తే తిరిగిరావడం కష్టతరం అవుతుంది. అధిక

వడ్డీకి ఆశపడి అప్పు ఇవ్వడం వివాదస్పదం అవుతుంది. వాటి విషయంలో తగు జాత్రలు ఖచ్చితంగా తీసుకోవాలి.

అష్టమ శని ప్రభావం ఉంటుంది కాబట్టి శనికి తైలాభిషేకం చేయించడం, ఆంజనేయ స్వామి వారికి ఆకు పూజ చేయించడం, అఘోర పాశుపత హోమం చేయించడం వలన మంచి ఫలితాలు అందుకోగలుగుతారు. మనకు తెలియకుండా గతంలో ఎవరికైనా హాని చేసినట్లయితే దానికి తగిన ఫలితం ఈ ఏలిననాటి శని కాలంలో కానీ అష్టమ శని కాలంలో కానీ అనుభవించక తప్పదు. జూన్ నుండి అక్టోబర్ 31 వరకు సింహ రాశి వారు ఆరోగ్య విషయంలో, ఇతరులతో మాట్లాడే విషయంలో, ఆర్థిక పరమైన విషయాలలో వ్యాపార సంబంధమైన విషయాలలో తగు జాగ్రత్తలు కచ్చితంగా తీసుకోవాలి. అలాగే వివాహ సంబంధమైన విషయాలలో కూడా ఆచితూచి వ్యవహరించాలి. జన్మరాశిలో గురుగ్రహ సంచారం వలన వృత్తి వ్యాపారాలలో అంచనాలకు మించి రాబడి పెరుగుతుంది. ఉద్యోగంలో ప్రమోషన్ కానీ, ట్రాన్స్ఫర్ కానీ ఉండే పరిస్థితి గోచరిస్తుంది. ఆరోగ్యం చాలావరకు నిలకడగా ఉంటుంది. ముఖ్యమైన వ్యవహారాలు విజయవంతంగా పూర్తవుతాయి. ఏ ప్రయత్నం తల పెట్టినా మీ కృషి, పట్టుదలతో సఫలం అవుతుంది. ఇతరులకు ఆర్థికంగా సహాయం చేయగల స్థాయికి చేరుకుంటారు. నూతన వ్యాపార ప్రయత్నాలు సానుకూలంగా సాగుతాయి. ఆర్థిక లావాదేవీలు బాగుంటాయి. ఖర్చులు

పెరిగినా, వాటికి సమానంగా ఆదాయం అందుతుంది. పాతా ఋణాలు తీరుతాయి. అవసరానికి కొత్త ఋణాలు సకాలంలో అందుతాయి. రైతులకు శ్రమ కొద్ది లాభదాయకంగా ఉంటుంది. తల్లితండ్రుల నుంచి సహాయ సహకారాలు అందుతాయి. తోబుట్టువులతో ఆస్తి వివాదం ఒకటి పెద్దల జోక్యంతో పరిష్కారం అవుతుంది.

వృత్తి-ఉద్యోగాలరీత్యా దూర ప్రయాణాలకు అవకాశం ఉంది. కుటుంబంలో సుఖ సంతోషాలు వెల్లివిరుస్తాయి. శుభ పరిణామాలు చోటు చేసుకుంటాయి. ఉద్యోగులకు ఇబ్బందులు లేని జీవితం సాగుతుంది. క్రమంగా అభివృద్ధి వైపు ప్రయాణం సాగుతుంది. అనూహ్యంగా అందరూ సహకరిస్తారు. నూతన ఉద్యోగ ప్రయత్నాలలో చక్కటి లాభాలు అందుకుంటారు. పెళ్లి ప్రయత్నాలలో సానుకూల స్పందన లభిస్తుంది. కొంతమంది ఉద్యోగులకు బాగా దూరప్రాంతాలకు ట్రాన్స్ఫర్ లభించే అవకాశం ఉంది. కోర్టు వ్యవహారాలు పరిష్కార దిశగా సాగుతాయి. ప్రేమ వివాహాలు కలిసిరావు, వాటి విషయంలో జాగ్రత్త వహించాలి. ఇది అందరికీ కాదు కొద్దిమందికి మాత్రమే.

క్రీడారంగంలో, సాహిత్య, విద్యారంగంలో మీ అంచనాలు ఫలిస్తాయి. చార్జెడ్ అకౌంట్స్, అడ్మినిస్ట్రేషన్ రంగంలో ఉన్నవారికి, వైద్య వృత్తిలో ఉన్నవారికి, లాయర్లకు, పోలీస్ శాఖలో ఉన్నవారికి, యోగా మెడిటేషన్ సెంటర్స్, పౌరస్థిరంగంలో ఉన్నవారికి, హోటల్ మేనేజ్మెంట్, ఫాస్ట్ఫుడ్ సెంటర్స్, చిన చిన్న వ్యాపారస్థులకు, హాస్టల్స్

నడిపేవారికి, గోల్డ్స్మిత్స్ కి, కార్పొరేట్స్ కి, బొటిక్స్, న్యూరాలజీ, డెంటిస్ట్, ఇ.ఎన్.టి, గైనకాలజిస్టులకు, డర్మటాలజిస్టులకు అనుకూలమైన కాలంగా చెప్పవచ్చు. రాజకీయరంగంలో ఉన్నవారికి ప్రత్యర్థుల వల్ల మానసికంగా కృంగిపోవడం, నమ్మినవాళ్ళు మోసం చేశారనే బాధ ఎక్కువగా ఉంటుంది. అయినప్పటికీ దైవానుగ్రహం వల్ల ఒక పదవి మిమ్మల్ని వరించడం జరుగుతుంది. శనికి తైలాభిషేకం చేయించడం, చండీ హోమం చేయించడం చెప్పదగిన సూచన.

విద్యార్థినీ విద్యార్థులకు సువర్ణకాలంగా చెప్పవచ్చు. ముఖ్యంగా విదేశాలకు వెళ్ళి చదువుకోవాలనుకునే వారికి కాలం కలిసివస్తుంది. విద్యార్థులు కొద్దిగా కష్టపడితే తప్ప, శ్రద్ధ పెంచితే తప్ప ఆశించిన ఫలితాలు సాధించకపోవచ్చు. హచ్-1బి, గ్రీన్ కార్డు, పి.ఆర్. లకు సంబంధించిన విషయ వ్యవహారాలు సానుకూలంగా ఉంటాయి. స్నేహితులను నమ్మి మోసపోవద్దు. ఎవరు మనవారో, ఎవరు కాదో పరిశీలించుకుని ముందుకు వెళ్ళాలి. ప్రతి విషయంలో కూడా గోప్యత వహించడం అనేది చెప్పదగినది. శత్రువులు మీ పక్కనే ఉన్నారని గ్రహించండి. పార్ట్ టైం ఉద్యోగం చేసుకునే వారికి బాగుంటుంది. మీరు ఆశించిన స్థాయిలో ఎదుగుతారు. మీరు కోరుకున్నది ఈ సంవత్సరం మీకు లభిస్తుంది. ఎం.బి.ఎ., వైద్య విద్య, సి.ఎ., ఇన్ఫర్మేషన్ టెక్నాలజీ ఈ రంగాల వారికి మంచి అవకాశాలు ఉంటాయని చెప్పవచ్చు. అలాగే విదేశాలలో ఉద్యోగం చేస్తున్న వారికి ఆకస్మిక స్థానచలనం కలిగే

అవకాశం ఉంది. ఈ రాశివారు ప్రతిరోజు ప్రతినిత్యం హనుమాన్ చాలీసా, చదవడం లేదా వినండి. అష్టమ శని ప్రభావం అనేది వీరికి ఇబ్బందికరంగా ఉంటుంది. ప్రథమార్థంలో, ద్వితీయార్థంలో అఘోర పాశుపత హోమం చేయించండి. ఎనిమిది శనివారాలు శనికి తైలాభి షేకం చేసి, ఒక శనివారం రోజున బ్రాహ్మణుడికి వస్త్రదానం చేయండి. స్థిరాస్తి కొనుగోలు ప్రయత్నాలకు కాలం అనుకూలంగా ఉంది. కుటుంబ అవసరాలు తీర్చడంపై దృష్టి పెట్టి మంచి జీవనం సాగిస్తారు. విసుగు విరామం లేకుండా పని చేయడం వలన మానసిక శ్రమ అధికమవుతుంది. ఇంట్లో క్రమశిక్షణ మంచి అలవాట్లకొరకు మీరు చేసే ప్రయత్నాలు అతికష్టం మీద కొంతమేరకు మేలుచేస్తాయి. మీరు ఓదారికి లాగుతుంటే మీ వాళ్ళు మరో దారిలో విషయాన్ని లాగుతారు. మంచి చేసి విరోధం కావడం మీవంతవుతుంది. ధనం సర్దుబాటు చేస్తామన్న వ్యక్తులు మొహం చాటేస్తారు. అప్పుఇచ్చి ఆదుకుని విరోధి అవుతారు. భూమి, పొలం, ఇల్లు, వాహనం విలువైన ఆభరణాలు కొనుగోలు చేస్తారు. క్రీడల్లో, సాహిత్య, విద్యారంగాల్లో మీ అంచనాలు ఫలిస్తాయి. మొత్తం మీద సింహరాశి వారికి ఈ ఏడాదంతా చాలా వరకు సానుకూలంగానే గడిచిపోతుందని చెప్పవచ్చు.

స్త్రీలకు ప్రత్యేకం - ఈ రాశిలో జన్మించిన స్త్రీలకు ఉద్యోగంలో కొన్ని మార్పులు వస్తాయి. భార్యాభర్తల మధ్య ఎక్కువ తక్కువ అనే విభేదాలు వస్తాయి. వివాహ సంబంధమైన విషయాలలో ఆచితూచి వ్యవహరిం

చాలి. చదివిన చదువుకు, చేస్తున్న ఉద్యోగానికి తేడా ఉంటుంది. పట్టుదలతో మీరు కోరుకున్న ఉద్యోగం సంపాదించడానికి చాలా కష్టపడతారు. మీ పేరుమీద స్థిరాస్తులు పెరుగుతాయి. గృహనిర్మాణ వస్తువులు కొనుగోలు చేస్తారు. స్వంత ఇంటి కల నెరవేరుతుంది. మీ శ్రమకు తగిన ఫలితాన్ని పొందగలుగుతారు. అయినవారితో, ఆప్తులతో విభేదాలు వచ్చే అవకాశాలు ఉన్నాయి, జాగ్రత్త వహించాలి. సంతాన సంబంధమైన విషయాలలో ప్రత్యేక శ్రద్ధ తీసుకుంటారు. వారి చదువు కన్నా వారు నడుస్తున్న దారిపైన ఎక్కువ దృష్టి పెడతారు. వివాహ సంబంధాలు కుదురుతాయి. ఎక్కడా కూడా రాజీలేని జీవితాన్ని గడుపుతారు. విదేశాలకు వెళ్ళే ప్రయత్నాలు, ఉద్యోగానికి సంబంధించిన ప్రయత్నాలు అనుకూలిస్తాయి. జీవితభాగస్వామితో చాలా వరకు సర్దుకుపోతారు. అవమానాలు ఎదురైనా మౌనంగా భరిస్తారు. మీ ఆత్మగౌరవాన్ని, మీ వ్యక్తిత్వాన్ని విమర్శిస్తూ మట్లాడడం వలన మనసుకు బాధ కలుగుతుంది. ఏదైన కాలమే చెప్పాలి. బయట పేరుప్రఖ్యాతులు ఉన్నప్పటికీ కుటుంబంలో మనమంటు ఒకరం ఉన్నామని గుర్తించక పోవడం మానసికమైన బాధను కలిగిస్తుంది. ఉద్యోగస్తులకు కార్యాలయంలో అధికారుల వేధింపులు ఎక్కువ అవుతాయి. అయితే దైవానుగ్రహం వల్ల కొన్ని సమస్యల నుండి బయటపడతారు. పునర్ వివాహ ప్రయత్నాలు చేస్తున్న వారికి మంచి సంబంధం కుదురుతుంది. ఒకప్పుడు ఎంతో కష్టపడినా ఇప్పుడు మంచి సంబంధం కుదిరింది

అని ఆనందం వ్యక్తం చేస్తారు. వ్యాపారపరంగా అనేక అవకాశాలు కలిసి వస్తాయి. మీకు సంవత్సర ప్రథమార్థం, ద్వితీయార్థం రెండూ బాగున్నాయి. మధ్యలో మూడు నెలలు ఇబ్బందికరమైన వాతావరణం ఉన్నప్పటికీ సహనం, ఓర్పుతో అన్ని సమస్యల నుండి బయటపడగలుగుతారు. సంతానం కోసం ప్రయత్నం చేస్తున్న వారికి అనుకూలమైన కాలంగా చెప్పవచ్చు. ప్రేమిని సమయంలో ఆరోగ్యంపై ప్రత్యేకమైన శ్రద్ధ వహించాలి. ప్రేమ వివాహాలకు సంబంధించి స్వంత నిర్ణయాలు తీసుకోవడం వలన ఇబ్బందిపడతారు. వివాహం విషయంలో పెద్ద వాళ్ళను సంప్రదించకుండా నిర్ణయం తీసుకోవడం సరైనది కాదు. (ఇది కొద్ది మంది విషయంలో మాత్రమే). ఈ రాశివారు ప్రతి రోజు ప్రతి నిత్యం ఓం నమశ్శివాయ వత్తులతో, నువ్వుల నూనెతో దీపారాధన చేయడం, దుర్గ స్తోత్రం పఠించడం లేదా వినడం, అలాగే 21 మంగళవారాలు సుబ్రహ్మణ్య స్వామి వారికి అభిషేకం చేయడం చెప్పదగినది. ఈ సంవత్సరం ప్రథమార్థం, ద్వితీయార్థంలో సుబ్రహ్మణ్య పాశుపత హోమం చేయించడం అనేది చెప్పదగిన సూచన.



మీ జాతకంలోని వివిధ దోషాలకు, సమస్యలకు గల పరిహారాలు, వివాహ పాఠనలు, వ్యక్తిగత జాతక విశ్లేషణ కొరకు **శ్రీ కొడుకుల సోమేశ్వర శర్మ సిద్ధాంతి** గారిని వ్యక్తిగతంగా లేదా ఫోన్ ద్వారా కూడా తెలియజేస్తారు. ఇందుకు గాను మీరు మీ పుట్టిన తేదీ, సమయం, పుట్టిన ప్రదేశం ఉంటే సరిపోతుంది. **వివరాలకు ఫోన్ నెం : 9014126121, 84669 32225 ద్వారా సంప్రదించగలరు.**



2026 - 2027 లో కన్యారాశి ఫలితములు

ఆదాయం - 08 వ్యయం - 11 రాజు - 05 అవ - 05

ఉత్తర 2,3,4 పాదములు, హస్త 1,2,3,4 పాదములు, చిత్త 1,2 పాదముల యందు పుట్టినవారు “టో, పా, పి, పూ, షం, ణా, తా, పే, పో” అను అక్షరములు తమ పేరునకు మొదట గలవారు కన్యారాశికి చెందినవారు.

2026 - 2027 సంవత్సర ఫలితాలు

కన్యారాశి వారికి ఈ సంవత్సరం అనుకూలంగా ఉంది. గడిచిన సంవత్సరం కంటే కూడా ఈ సంవత్సరం బాగుంటుందని చెప్పవచ్చు. అతిపెద్ద గ్రహమైన శని ఈ సంవత్సరం ఏడవ స్థానంలో అంటే మీన రాశిలో ఉంటాడు. రాహువు కుంభ రాశిలో అనగా మీ ఆరవ ఇంటిలో ఉంటారు. కేతువు 12వ స్థానంలో అంటే వ్యయ స్థానంలో ఉంటాడు. గురువు జూన్ రెండవ తేదీ వరకు పదవ స్థానంలో అంటే కర్మ స్థానంలో ఉంటాడు. జూన్ 2 నుండి లాభ స్థానంలోకి అనగా 11వ స్థానంలోకి గురువు వెళ్తాడు. అక్టోబర్ 31వ తేదీ నుండి వ్యయ స్థానంలోకి వెళ్తాడు. ముఖ్య గ్రహాల స్థానాన్ని చూసుకున్నట్లయితే వృత్తి పరంగా ఆర్థిక పరంగా గురువు కర్మ స్థానంలో ఉండటం వలన సంవత్సర ప్రథమార్థంలో ఉద్యోగ అవకాశాలు కలిసి వస్తాయి. ముఖ్యంగా ఎంతో కాలంగా ఉద్యోగం కోసం ప్రయత్నం చేస్తున్నటువంటి నిరుద్యోగులు ఎవరైతే ఉన్నారో వారికి జూన్ రెండవ తేదీ వరకు

అనుకూలమైన కాలంగా చెప్పవచ్చు. గురువు యోగిస్తున్నాడు కాబట్టి ప్రభుత్వ పరమైన ఉద్యోగం కానీ, అత్యంత ప్రతిష్టాత్మకమైన ఉద్యోగాలకు గానీ ఎంపిక కావడం జరుగుతుంది. వృత్తిపరంగా మాత్రం అభివృద్ధి చాలా బాగుంటుంది. పనిలో ఒత్తిడి కూడా అదేవిధంగా ఉంటుంది.

జూన్ రెండవ తేదీ నుండి ఈ కన్యా రాశి వారికి ఆర్థికంగా అద్భుతమైన లాభాలను అందుకోగలుగుతారు. మీరు పెట్టుబడి పెట్టిన సంస్థల నుండి రాబడి, ఆకస్మిక ధన లాభం వంటివి కలుగుతాయి. రాహువు ఈ రాశి వారికి ఆరవ ఇంటిలో ఉన్నాడు, ఇది చాలామంచి యోగం. మీ శత్రువుల పైన విజయాన్ని సాధిస్తారు. ఎంతో కాలంగా కోర్టు సమస్యలతో బాధపడుతున్న వారు శత్రువులను కలిగి ఉన్నవారు రాహువు యొక్క ప్రభావం వలన విజయాన్ని సాధించగలుగుతారు. పోటీ పరిక్షలలో పాల్గొని విజయాన్ని అందుకోగలుగుతారు. కన్యా రాశిలో జన్మించి ఎవరైతే వివాహం కాని వారు వివాహ ప్రయత్నాలు చేస్తున్నారో స్త్రీ పురుషులు ఇద్దరికీ కూడా కళత్ర స్థానంలో శని భగవానుడు ఉన్న కారణంగా వివాహం ఆలస్యం అయ్యే అవకాశం గోచరిస్తుంది. వివాహ జీవితంలో కూడా కొంత ఒత్తిడి ఉండే అవకాశాలు ఉన్నాయి. శని సప్తమ స్థానంలో అంటే వివాహ స్థానంలో ఉన్నంత కాలం వివాహ జీవితంలో ఒడిదుడుకులు ఏర్పడుతాయి. సంవత్సర ప్రథమార్థం వరకు కూడా మంచి ఫలితాల కోసం చాలా కష్టపడవలసి ఉంటుంది. గురువు పదవ ఇంట్లో అలాగే 11వ ఇంట్లో

ఉంటాడు కాబట్టి ఉద్యోగ ప్రయత్నాలు చేస్తున్న వారికి మాత్రం చాలా అనుకూలంగా ఉంటుంది. ముఖ్యంగా ప్రభుత్వ ఉద్యోగం కోసం ప్రయత్నం చేస్తున్న వారికి మంచి అవకాశాలు కలిసి వస్తాయి.

విద్యా పరంగా చూసుకున్నట్లయితే విద్యార్థిని విద్యార్థులు ఎవరైతే పోటీ పరీక్షలకు సిద్ధమవుతున్నారో వారికి రాహువు ఆరవ ఇంట్లో ఉండటం అనేది గొప్ప విజయాన్ని సూచిస్తుంది. సాఫ్ట్వేర్ రంగంలో ఉన్నవారికి, వైద్య వృత్తిలో ఉన్నవారికి, ట్రావెల్ ఏజెన్సీ రంగాల వారికి బాగుంటుంది. ఆరోగ్య పరంగా జాగ్రత్తల తీసుకోవాలి. ఇమ్మునిటీ పవర్ తక్కువగా ఉంటుంది. కుటుంబంలో విభేదాలు వచ్చే పరిస్థితి గోచరిస్తుంది. విలువైన వస్తువులు కొనుగోలు చేస్తారు. శత్రువులపై విజయం సాధిస్తారు. ఉన్నత విద్యా విషయాలకు సంబంధించి ఎవరైతే విదేశాలకు వెళ్లాలని అనుకుంటున్నారో ఉద్యోగ పరంగా కావచ్చు, వ్యాపార పరంగా కావచ్చు లేదా విదేశాల్లో స్థిరపడడానికి మీరు చేసే ప్రయత్నాలు కావచ్చు విదేశీ విద్యకు సంబంధించిన విషయాలలో చిన్న చిన్న ఆటంకాలు ఏర్పడే అవకాశాలు ఉన్నాయి. గురువు ఈ సంవత్సరం విద్యార్థిని విద్యార్థులకు అనుకూలిస్తున్నాడు. గురువు జూన్ 2 నుండి ఏకాదశ స్థానంలో సంచరించడం వలన కార్య విఘ్నత అనేది ఉండదు. అనుకోని శుభసంఘటనలు జరిగి, అన్నివిధాలుగా లాభాలు చూస్తారు. గౌరవ మర్యాదలు పెరుగుతాయి. విజయ ప్రాప్తి, పదోన్నతి పెరుగుతుంది. గురువు అక్టోబర్ 31 తర్వాత వ్యయ స్థానంలోకి

మారినప్పుడు ఉద్యోగంలో స్థాన చలనం ఉంటుంది. వృధా ప్రయాణాలు, వృధా ఖర్చులు ఉండే అవకాశం ఉంది. స్త్రీల వల్ల ధన నష్టం సూచిస్తుంది. ఒకరకంగా చెప్పాలంటే అన్నివిధాలుగా నష్టం వాటిల్లే అవకాశం ఉంది. జాగ్రత్తగా ఉండటమనేది చెప్పదగిన సూచన.

రాహువు ఆరవ ఇంట్లో ఉండటం అనేది అదృష్ట స్థానంగా చెప్పవచ్చు. విద్యార్థినీ విద్యార్థులు మీ కృషి పట్టుదలతో మంచి ర్యాంకులు సాధించడానికి గ్రహగతులు అనుకూలంగా ఉన్నాయని చెప్పవచ్చు. ఈ రాశి వారికి ముఖ్యంగా సప్తమంలో శని ఉన్నాడు కాబట్టి ప్రతిరోజు హనుమాన్ చాలీసా చదవండి. శనికి తైలాభిషేకం చేయించండి. వివాహ విషయంలో ఉన్న ఆటంకాలు తొలగిపోవడానికి భృగు పాశుపత హోమం చేయించండి మంచి ఫలితాలు సంప్రాప్తిస్తాయి. ధనాన్ని ఎక్కువగా అర్జిస్తారు. అయితే అందరితోను శత్రుత్వాన్ని పెంచుకునే అవకాశం లేకపోలేదు. ఇండైజిషన్, ఉదర సంబంధిత వ్యాధులతో ఇబ్బందిపడే అవకాశం ఉంటుంది. డిసెంబర్ 5న రాహువు పంచమ స్థానంలో సంచరించడం వలన బంధువర్గంతో విభేదాలు పెంచుకునే అవకాశం ఉంటుంది. సంతానం చెడుదారిలో వెళ్ళే అవకాశం ఉంది జాగ్రత్త వహించండి. సంతానం కోసం ప్రయత్నం చేస్తున్న వారికి జాగ్రత్తలు తప్పనిసరి, డాక్టర్ సలహాలు, సూచనలు తప్పనిసరిగా పాటించాలి. ఉంటుంది

ఈ రాశి వారికి కేతువు 12వ స్థానంలో ఉండటం వలన

శాస్త్ర పరిజ్ఞానం పెరుగుతుంది. పుణ్య కార్యాలు చేస్తారు. సమాజంలో పేరుప్రఖ్యాతులు తెచ్చుకుంటారు. దైవ కార్యక్రమాలు చేస్తారు. డిసెంబర్ 5న కేతువు వ్యయం నుండి లాభస్థానంలోకి మారడం వలన వృత్తిలో మంచి పేరుప్రఖ్యాతులు, సామాజికంగా అందరిలోను, మంచి గుర్తింపు తెచ్చుకుంటారు. ప్రతివిషయంలో శ్రద్ధ కలిగి ఉంటారు. యోగ, ధ్యానం మెడిటేషన్ మరియు దైవ కార్యక్రమాలలో పాల్గొనడం వలన వీరికి మనశ్శాంతి లభిస్తుంది. ఈ రాశి వారికి వివాహానికి సంబంధించిన విషయంలో శని భగవానుని దృష్టి సప్తమ స్థానంపై పడుతుంది కాబట్టి భార్యా భర్తల మధ్య సహనం ఓపిక అనేది చాలా అవసరం ఏదైనా తగాదా వస్తే ఎవరో ఒకరు తగ్గి ఉండడం మంచిది. వైవాహిక జీవితంలో మూడో వ్యక్తి ప్రమేయం లేకుండా జాగ్రత్తలు తీసుకోండి. ప్రేమ వ్యవహారాలు వివాదాస్పదమవు తాయి. సొంతంగాచేసే వ్యాపారాలలో లాభాలు బాగుంటాయి ఎవరైతే భాగస్వామ్య వ్యాపారాలు చేస్తున్నారో వారికి వ్యాపార భాగస్వాములతో విభేదాలు వచ్చే పరిస్థితి గోచరిస్తుంది. కుటుంబ జీవితం చాలా వరకు సాఫీగా సాగిపోతుంది. విదేశీ ప్రయాణాలు కొంత ఆలస్యమైన ఫలిస్తాయి.

స్త్రీలకు ప్రత్యేకం- ఈ రాశి స్త్రీలకు శారీరకశ్రమ ఎక్కువగా ఉంటుంది. తరచుగా కుటుంబ, ఉద్యోగ విషయాలలో ఇతరుల నుంచి సహాయ సహకారాలు తగ్గుతాయి. పనులు సమయపాలన లేకుండా సాగడం వలన ముఖ్యమైన పనుల్లో ప్రతికూల ఫలితాలు చూస్తారు. వైద్య సలహాలు, చక్కటి నిర్ణయాలు తీసుకోవడం వలన మంచి ఆరోగ్యంతో

మంచి జీవనం సాగిస్తారు. ఆర్థిక పరిస్థితి మెరుగుపడడం, మీరు చేస్తున్న ప్రయత్నాలు సానుకూలపడడం, పలుకుబడి పెరగడం వంటివి జరుగుతాయి. కష్ట సమయంలో మిత్రులకు అండగా నిలబడతారు. విద్యా సాంస్కృతిక సంబంధమైన విషయాలు బాగుంటాయి. సంతానం క్రమశిక్షణ తప్పడం కొద్దికాలం ఇబ్బంది పెడుతుంది. గైనిక్ సమస్యలు తలెత్తుతాయి. ప్రతిపనిలో ఆటంకాలు ఎదురైనా మనోబలంతో, ఆత్మ విశ్వాసంతో విజయం సాధించగలుగుతారు. వివాహాది శుభకార్యాలు ప్రారంభంలో విసుగు కలిగించిన మధ్యవర్తుల ప్రమేయంతో నిశ్చయం అవుతాయి. వివాహ సంబంధమైన విషయాలలో మొండి పట్టుదలతో కాకుండా కొన్ని విషయాలలోనైన సర్దుకుపోయే ధోరణిని అవలంబిస్తారు. మీ మనోధైర్యం, నిబ్బరం చాలామందికి ఆశ్చర్యం కలిగిస్తుంది. బ్యూటీపార్లర్స్ నడిపేవారికి కాలం అనుకూలంగా ఉంది. చాలా విషయాలలో మీ ఆధిపత్యం కొనసాగుతుంది. ఆదాయం బాగున్నప్పటికీ ఖర్చులు అధికంగా ఉండటం చికాకు కలిగిస్తుంది. ఇంట్లో శుభకార్యాల ప్రస్తావన వుంటుంది. శుభకార్యాలు ఘనంగా నిర్వహిస్తారు. కొంత వరకు రుణాలు తీర్చగలుగుతారు. చిన్నచిన్న వ్యాపారాలు చేసేవారు, చేతి వృత్తి పనులు చేసేవారికి, హోమియోపతి వైద్యులకు, ఆర్టిఫిషియల్ జ్యువెలరీ రంగంలో ఉన్నవారికి, చేనేత కార్మికులకు కాలం అనుకూలంగా ఉంటుంది. వివాదాలు నిదానంగా సర్దుకుంటాయి. వ్యాపారంలో లాభించే ఆర్డర్లు వస్తాయి. వ్యక్తిగత స్థాయి, ఉద్యోగంలోనూ వ్యాపారంలోనూ పెరుగుతుంది. మీది అనుకున్నది, ఆశించినది,

ఆశపడి, కృషి చేసినది నిజంగా మీదే అవుతుంది. అమ్మకాలు, కొనుగోలుకు సంబంధించి వ్యవహారాల్లో ఎంత ఖచ్చితంగా వున్నా మాట తప్పే మనుషుల వల్ల ఇబ్బందులు ఎదుర్కొంటారు. గృహం, విద్యా సంబంధిత ఋణాలు వాహన సంబంధిత ఋణాలు మంజూరు అవుతాయి. అవసరం మేరకు ఋణ సౌకర్యాన్ని ఉపయోగించుకుంటారు. తీర్థ యాత్రలు, విహార యాత్రలతో పాటు విదేశీయానం చేసే పరిస్థితి గోచరిస్తుంది. ఈ రాశివారు 21 మంగళవారాల పాటు సుబ్రహ్మణ్య స్వామి వారికి అభిషేకం చేయడం, సుబ్రహ్మణ్య పాశుపత హోమం చేయించడం వలన మంచి ఫలితాలు సంప్రాప్తిస్తాయి. మొత్తం మీద ఈ రాశి వారికి ఈ సంవత్సరం ప్రథమార్థం కన్నా ద్వితీయార్థం అనుకూలంగా ఉంటుందని చెప్పవచ్చు.



Mulugu.com
Vedic Astrology - Vastu - Home Services



PoojaStore.in
One Stop Shop for All Pooja Needs

POOJA SERVICES

POOJAS & ABHISHEKALU



Gift a Special Puja To Your Loved One's



Rahu Kotu Pooja for Santhanam



Subramanya Swamy Abhishekam Every Tuesday & Krithika Nakshatram



Navagraha Shanthi, Homam, Abhishekam & Navagraha Shanthi at Your Home

VASTU SHASTRA



Vastu Shastra ... Find The Right Direction to The Success

For Appointments Call +91 77318 81113, 97014 12748 e-mail : info@poojastore.com

HOMAS & KALYANAM



Chandi Homam



Sudarshana Homam



Satyanarayana Swamy Kalyanam

MUHURTHALU



Vivaha Muhurtham



Visa Applying Muhurtham



Business Opening Muhurtham

Contact : +91 84669 32223/2224/2225, +91 90141 26121, +91 80968 38383

2025 - 2026 లో తులారాశి ఫలితములు

ఆదాయం 05 వ్యయం - 14 రాజ - 06 అవ - 03

చిత్ర 3,4 పాదములు, స్వాతి 1,2,3,4 పాదములు, విశాఖ 1,2,3 పాదముల యందు పుట్టినవారు “రా, రి, రూ, రే, రో, త, తీ, తూ, తే” అను అక్షరములు తమ పేరునకు మొదటగలవారు తులారాశికి చెందినవారు.

2025 - 2026 సంవత్సర ఫలితాలు

తులారాశి వారికి ఈ సంవత్సరం అనుకూలంగా ఉంది. ఈ రాశివారికి పంచమంలో రాహువు, ఆరింట శని, తొమ్మిదింట గురువు, ఏకాదశంలో కేతువు ఉన్నారు. ఈ గ్రహాల స్థానాలను అనుసరించి ఈ సంవత్సరం రాశిఫలితాలు తెలియజేయడం జరిగింది. శని భగవానుడు ఆరవ స్థానంలో ఉన్నాడు. దీనిని రోగస్థానం అని కూడా అంటారు. రాహువు అయిదవ ఇంట్లో ఉన్నాడు దీనిని పంచమ స్థానం పుత్ర స్థానం అని కూడా అంటారు. కేతు పదకొండవ ఇంట్లో ఉన్నాడు దీనిని లాభ స్థానం అని కూడా అంటారు. గురువు జూన్ రెండవ తేదీ వరకు భాగ్యస్థానంలో అంటే 9వ స్థానంలో ఉంటాడు. ఆ తర్వాత పదవ స్థానంలోకి అంటే కర్మ స్థానంలోకి వెళ్తాడు. అక్టోబర్ 31వ తేదీ తర్వాత మళ్ళీ 11వ స్థానంలోకి వెళ్తాడు. ముఖ్యమైన గ్రహాల స్థితిగతులను పరిశీలిస్తే శని భగవానుడు ఎప్పుడైతే ఆరవ ఇంట్లో ఉన్నాడో ఆరోగ్యపరంగా ఏవైనా సమస్యలు వచ్చినా శత్రువులు మిమ్మల్ని

ఇబ్బంది పెట్టడానికి ప్రయత్నం చేసిన అవి ఏవి కూడా మీపై పని చేయవు. శని ఆరవ ఇంట్లో ఉండటం అనేది అదృష్టంగా చెప్పవచ్చు. దీనిని శుభ శని అని కూడా పిలుస్తారు. పాత రుణాలను తీర్చడానికి కూడా కాలం అనుకూలంగా ఉంటుంది. తులారాశి వారికి ఈ సంవత్సరంలో ఆరోగ్య పరంగా ఆర్థికంగా అనుకూలతలు సూచిస్తున్నాయి. వృత్తి పరంగా ఒత్తిడి అనేది ఉంటుంది. శని ప్రతికూలంగా ఉంటే ఎంత ఇబ్బంది పెడతాడో అలాగే శని అనుకూలంగా ఉంటే అంతగా యోగిస్తాడు.

వివాహ ప్రయత్నాలు ఫలిస్తాయి, శుభకార్యాలు ఘనంగా చేస్తారు. సంతానం లేని వారికి సంతాన ప్రాప్తి కలుగుతుంది. వృత్తి పరంగా గురువు జూన్ మాసం వరకు 9వ ఇంట్లో ఉంటాడు. శని ఆరవ ఇంట్లో ఉంటాడు. ఉద్యోగపరంగా కానీ వ్యాపారపరంగా కానీ స్థిరమైన అభివృద్ధిని చూస్తారు. మీరు సరైన నిర్ణయాలు తీసుకుంటారు. మీలో నిర్ణయాత్మక శక్తి పెరుగుతుంది. జూన్ రెండవ తేదీన గురువు పదవ ఇంట్లోకి ప్రవేశిస్తాడు. ఈ స్థానంలో గురువు మిమ్మల్ని ఉన్నత స్థాయికి చేర్చినప్పటికీ పనిలో ఒత్తిడి అధికంగా ఉంటుంది. నూతన బాధ్యతలు పెరుగుతాయి. వ్యాపారంలో ఆర్థికంగా లాభాలు అధికంగా ఉంటాయి. కేతువు 11వ ఇంటిలో ఉండటం వలన వ్యాపార పరంగా లాభాలు స్థిరంగా ఉంటాయి. ఆర్థికపరమైన విషయాలు అనుకూలంగా ఉన్నాయి. కుటుంబంలో శుభకార్యాలు నిర్వహిస్తారు. జూన్ రెండవ

తేదీ తర్వాత గురువు పదవ ఇంటిలోకి మారడం వలన వృత్తిపరంగా విజయం సాధిస్తారు. నూతన అవకాశాలు కలిసివస్తాయి. వివాహం కానీ వారికి వివాహ ప్రయత్నాలు ఫలిస్తాయి. సంతాన సంబంధమైన విషయాలలో జాగ్రత్తలు వహించాలి. ఆస్తివాదాలు, కోర్టు వివాదాలు మీకు అనుకూలిస్తాయి. ఆర్థికంగా అంచనాలకు మించి పురోగతి బాగుంటుంది. మీ జీవితాశయం నెరవేరుతుంది. వ్యక్తిగత సమస్యల నుండి బయటపడతారు. నిరుద్యోగులకు మంచి ఉద్యోగం లభిస్తుంది. ఒక ముఖ్యమైన పని ఆలస్యంగా జరగడం వలన మానసికంగా ఇబ్బంది పడతారు. ప్రతి విషయంలో కూడా ముందు జాగ్రత్త చర్యలు తీసుకోవడం చెప్పదగినది.

విద్యార్థినీ విద్యార్థులకు ఈ సంవత్సరం చాలా వరకు బాగుంటుంది. ముఖ్యంగా వైద్యవృత్తిలో ఉన్నవారికి, విదేశాలకు వెళ్ళాలనుకునే వారికి కాలం కలిసి వస్తుంది. విదేశీ ప్రయత్నాలు చేయవచ్చు. మీరు కోరుకున్న యూనివర్సిటీలో సీటు లభిస్తుంది. చదవు మీద శ్రద్ధ వహించడం చాలా ముఖ్యం. దుర్వ్యసనాలకు, సోషల్ మీడియాకు, స్నేహితులకు దూరంగా ఉండటం చెప్పదగినది. మీరు తీసుకునే స్వంత నిర్ణయాల వలన నష్టపోయే పరిస్థితి గోచరిస్తుంది. అహంకార పూరితమైన సంఘటనలు చోటు చేసుకుంటాయి. పది మందిలో హూందాగా ఉండటం కోసం, విలాసవంతమైన జీవితం గడపటం కోసం ధనం అధికంగా ఖర్చు చేస్తారు. ఏది ఏమైనా విద్యార్థినీ విద్యార్థులు

తమ చదువుపట్ల అంకిత భావంతో ముందుకు వెళ్ళినట్లయితే భవిష్యత్తు బాగుంటుంది. చదివే సమయంలో ఇతర కార్యక్రమాలు పెట్టుకోకుండా ఉండండి. మీకృషి పట్టుదలతో ఏదో సాధించామన్న తృప్తి కలుగుతుంది. ప్రతిరోజు సుబ్రహ్మణ్య స్వామి అష్టకం చదవడం, సుబ్రహ్మణ్య పాశుపత రూపు మెడలో ధరించడం, సుబ్రహ్మణ్య పాశుపత హోమం చేయించడం చెప్పదగిన సూచన.

మార్కెటింగ్ ఉద్యోగులకు, సినీకళారంగంలో ఉన్నవారికి, వైద్య వృత్తిలో ఉన్నవారికి, కాస్మోటిక్స్, బ్యూటీషియన్స్ నడిపేవారికి, హోల్సేల్ వ్యాపారస్తులకు, రియల్ ఎస్టేట్ రంగంలో ఉన్నవారికి అనుకూలంగా ఉంటుంది. ఐ.ఎ.ఎస్., ఐ.పి.ఎస్. ఉద్యోగస్తులకు పేరు ప్రఖ్యాతులు లభిస్తాయి. మీరు ఆశించిన ఉన్నత పదవి లభిస్తుంది. నూతనంగా వ్యాపారాలు ప్రారంభిస్తారు. భాగస్వామ్య వ్యాపారాలకంటే కూడా స్వంతంగా చేసే వ్యాపారాలు లాభిస్తాయి. వాహనాలు నడిపేటప్పుడు జాగ్రత్త వహించండి. వీలైనంత వరకు సెల్ఫ్ డ్రైవింగ్ కి దూరంగా ఉండండి. ఆదాయం తక్కువగా ఉన్నప్పటికీ ఖర్చులను నియంత్రించి ముందుకు సాగుతారు. సంవత్సరం ప్రథమార్థం కంటే ద్వితీయార్థంలో ఆర్థిక పరంగా మంచి లాభాలు తెచ్చే విధంగా ఉంటాయి. రుణాల విషయంలో జాగ్రత్తగా ఉండాలి. బంధువులతో విభేదాలు రాకుండా చూసుకోవాలి. ప్రేమ విషయాలు ఇబ్బంది పెడతాయి. పెద్దవాళ్లను ఎదురించి ముందుకు వెళ్ళినట్లయితే మోసపోయే అవకాశం గోచరి

స్తుంది. ఎవరు మనవారో, ఎవరు పరాయివారో గ్రహించి ముందుకు వెళ్ళాలి. అందరు మనవాళ్ళే అని నమ్మి ముందుకు వెళ్ళే మోసపోతారు. మనకు డబ్బు ఉన్నా లేకపోయినా పక్కవాళ్ళకు సహాయం చేయాలన్న ఆలోచన మంచిదే, అతిమంచితనం వల్ల మిమ్మల్ని మోసం చేసేవారు అధికంగా ఉంటారు, గ్రహించండి. ఎవరు మనకు చెప్పాల్సి పనిలేదు, నాపని నేను చేసుకుపోతాను అనే దోరణిలో ఉంటారు, ఈ విషయంలో జాగ్రత్తగా ఉండాలి (ఇది అందరికీ కాదు కొద్దిమందికి మాత్రమే)

మీ ప్రణాళికలను విజయవంతంగా అమలు చేస్తారు. రైతులకు శ్రమకు తగిన ఫలితాలు అందుతాయి. సేవా కార్యక్రమాల్లో, దైవ కార్యాల్లో పాల్గొంటారు. మీరు చేసే దూర ప్రయాణాల వల్ల ప్రయోజనం ఉంటుంది. తోబుట్టువులతో సఖ్యత ఏర్పడుతుంది. కుటుంబంలో మీ ఆలోచనలకు, సలహాలు, సూచనలకు విలువ ఉంటుంది. మీ వల్ల అధికారులు లబ్ధి పొందుతారు. వృత్తి, ఉద్యోగ, వ్యాపారాల పరంగా సానుకూలతలు కనిపించడంతో పాటు, శుభవార్తలు కూడా వింటారు. కుటుంబ జీవితం సుఖ సంతోషాలతో సాగిపోతుంది. రాజకీయ పదవులలో ఉన్న వారికి అధికార దుర్వినియోగం చేశారన్న అపవాదు వస్తుంది. జాగ్రత్త వహించండి. అవివాహితులైన వారికి వివాహ యోగ్యత ఉంది. సంతానం లేని వారికి సంతాన యోగ్యత ఉంది. మీ వ్యక్తిగత విషయాలను, కుటుంబ విషయాలను బహిర్గతం చేస్తున్న వారిపట్ల దూరంగా ఉండటమనేది చెప్పదగినది. పాత స్నేహితులను,

భాగస్వాములను కలిపి చర్చించి నూతన వ్యాపారం ప్రారంభిస్తారు. నిరుద్యోగులు చదివిన చదువుకుచేసే ఉద్యోగానికి సంబంధం ఉండదు. కార్యాలయంలో కొత్త బాధ్యతలు సరిగ్గా నిర్వర్తించలేక పోతున్నారన్న అపవాదులు, ఆరోపణలు వచ్చే అవకాశం ఉంది. అన్నింటికీ మీ శక్తి సామర్థ్యాలే జవాబు అవుతాయి. ఎవరు ఎన్నివిధాలుగా ఇబ్బంది పెట్టినా దైవానుగ్రహం వల్ల మీకు మేలు జరుగుతుంది. ప్రభుత్వ పరమైన ఉత్తర్వులు, కాంట్రాక్టులు మీ అంచనాల మేరకు ఫలిస్తాయి. ఆర్థిక పరమైన కారణాల వల్ల కొన్ని ఆస్తులను అమ్మడానికి నిర్ణయం చేస్తారు. న్యాయవాద వృత్తిలో ఉన్నవారికి, హోల్ మేనేజ్మెంట్, ఆర్టిఫిషియల్ ఇంటలిజెన్స్, మెకానికల్ ఇంజనీరింగ్ చదువుతున్న వారికి చాలా అనుకూలంగా ఉంది. సమాజంలో మంచి పేరుప్రఖ్యాతులు తెచ్చుకుంటారు. మీ జీవితాశయం నెరవేర్చుకోవడానికి ఈ సంవత్సరం సరైన సమయంగా భావిస్తారు. మొత్తం మీద ఈ రాశివారికి ప్రథమార్థం కంటే ద్వితీయార్థం అనుకూలంగా ఉంటుంది.

స్త్రీలకు ప్రత్యేకం - ఈ రాశిలో జన్మించిన స్త్రీలకు ఉద్యోగపరంగా, వ్యాపార పరంగా అనుకూలంగా ఉంటుంది. ప్రభుత్వ ఉద్యోగులకు బదిలీలు ఉండే అవకాశం ఉంది. ప్రభుత్వ ఉద్యోగం కోసం ప్రయత్నం చేస్తున్న వారికి గట్టి పోటీ ఉంటుంది, అయినా అందులో విజయం సాధిస్తారు. విలాసవంతమైన జీవితం కొనసాగిస్తారు. వృత్తివ్యాపారాలు అనుకూలంగా ఉంటాయి. అయితే



తాత్కాలిక వ్యాపారాలకు దూరంగా ఉండటం మంచిది. కొంతమంది వ్యక్తులు మీతో భాగస్వామ్య వ్యాపారం చేయడానికి ముందుకు వస్తారు. ఎవరిని నమ్మకుండా మీరు స్వంతంగానే వ్యాపారం చేయండి, మంచి లాభాలు ఉంటాయి. పది మంది సలహాలు తీసుకుని, తుది నిర్ణయం మీకు మీరుగా నిర్ణయం తీసుకోవడం వలన లాభపడతారు. సినీకళా రంగాల వారికి, సాహిత్య రంగాలలో ఉన్నవారికి, చేనేత కార్మికులకు, బ్యూటీషియన్లకు, నడిపేవారికి, ఈ సంవత్సరం ద్వితీయార్థంలో కలుసుబాటుతనంగా ఉంటుంది. సహోదరిసహోదరుల మధ్య ఉన్న విభేదాలు పరిష్కారం అవుతాయి. కోర్టు వ్యవహారాలు అనుకూలిస్తాయి. ఆరోగ్యం పట్ల మెలకువ అవసరం. దైవదర్శనాలు, తీర్థయాత్రలు చేసే అవకాశం ఉంది. రుణాలకు దూరంగా ఉండటం మంచిది. భూ సంబంధించిన క్రయ విక్రయాలు లాభిస్తాయి. ఎప్పుడో కొనుగోలు చేసిన భూమి విలువ పెరుగుతుంది. వివాహ ప్రయత్నాలు ఫలిస్తాయి, సంతానం లేని వారికి సంతాన ప్రాప్తి కలుగుతుంది. తల్లిగారి ఆరోగ్యం పట్ల కొన్ని జాగ్రత్తలు తీసుకోవాలి. డిసెంబర్ 5 నుండి చతుర్థంలో రాహువు, దశమంలో కేతువు వల్ల కర్మ చేసే అవకాశాలు కూడా లేకపోలేదు (ఇది అందరికీ కాదు కొద్దిమందికి మాత్రమే). డాక్యుమెంట్స్ విషయంలో ప్యూరిటీ సంతకాల విషయంలో జాగ్రత్తలు తీసుకోవాలి. ఈ సంవత్సరం ఆర్థికంగా ఇబ్బంది లేనటువంటి వాతావరణం ఉంటుంది. ఈ రాశి వారు ప్రతిరోజు ప్రతినిత్యం ఓం నమశ్శివాయ

వత్తులతో, మంగళవారం హనుమాన్ వత్తులతో దీపారాధన చేయండి, ఎనిమిది మంగళవారాలు సుబ్రహ్మణ్యస్వామి వారికి అభిషేకం చేయండి. సుబ్రహ్మణ్య పాశుపత హోమం చేయించడం, హనుమాన్ చాలీసా చదవడం వలన మంచి ఫలితాలు పొందగలుగుతారు. మొత్తం మీద ప్రథమార్థం కంటే ద్వితీయార్థం బాగుందని చెప్పవచ్చు.

శ్రీకొడుకుల సోమేశ్వర శర్మ గారిని కలిసి మీ జాతక విశేషాలను తెలుసుకోండి. నేరుగా కలవలేని వారు ఫోన్ ద్వారా సంప్రదించండి - 90141 26121, 84669 32224



Mulugu.com
Vedic Astrology - Vastu - Home Services
PoojaStore.in
One Stop Shop for All Pooba Needs

POOJA SERVICES

POOJAS & ABHISHEKALU



Gift A Special Puja To Your Loved One's



Rahu Ketu Pooja for Santhanam



Subramanya Swamy Abhishekam Every Tuesday & Krihika Nakshatram



Navagraha Shanthi, Homam, Abhishekam & Navagraha Shanthi at Your Home

VASTU SHASTRA



Vastu Shastra Find The Right Direction to The Success

For Appointments Call
+91 77318 81113, 97014 12748
e-mail : info@poojastore.com

HOMAS & KALYANAM



Chandi Homam



Sudarshana Homam



Satyanarayana Swamy Kalyanam

MUHURTHALU



Vivaha Muhurtham



Visa Applying Muhurtham



Business Opening Muhurtham

Contact : +91 84669 32223/2224/2225, +91 90141 26121, +91 80968 38383

 **2026 - 2027 లో వృశ్చికరాశి ఫలితములు**

ఆదాయం - 11 వ్యయం - 05 రాజ - 02 అప - 06

విశాఖ 4వ పాదము, అనూరాధ 1,2,3,4 పాదములు, జ్యేష్ఠ 1,2,3,4 పాదముల యందు పుట్టినవారు “తో, నా, నీ, నూ, నే, నో, య, యా, యూ” అను అక్షరములు తమ పేరునకు మొదటగలవారు వృశ్చికరాశికి చెందినవారు

2026 - 2027 సంవత్సర ఫలితాలు

వృశ్చికరాశి వారికి ఈ సంవత్సరం చాలా బాగుంది. ఈ రాశివారికి చతుర్థంలో రాహువు, పంచమంలో శని, అష్టమంలో గురువు, దశమంలో కేతువు ఉన్నారు. ఈ ముఖ్య గ్రహాల స్థానాలను అనుసరించి ఈ సంవత్సరం రాశిఫలితాలు తెలియజేయడం జరిగింది. సంవత్సర ప్రథమార్థంలో ఖర్చులు అధికంగా ఉంటాయి కావున ఈ రాశి వారు ఖర్చుల విషయాల్లో ఆచితూచి వ్యవహరించాలి. గురువు అష్టమ స్థానంలో ఉండటం మంచిది కాదు. ఆర్థికపరంగా అప్పులు చేయవలసి రావచ్చు. నూతన పెట్టుబడుల విషయాలలో కూడా ఈ రాశి వారు సంవత్సర ప్రథమార్థం వరకు దూరంగా ఉండటం మంచిది. ఛాయాగ్రహమైన రాహువు మాతృ స్థానంలో ఉంటాడు కాబట్టి కుటుంబ సభ్యులతో చిన్న చిన్న సమస్యలు అపార్థాలు వచ్చే అవకాశాలున్నాయి. జీవితభాగస్వామి ఆరోగ్య విషయంలో కూడా శ్రద్ధ వహించాలి. జూన్

రెండవ తేదీ తర్వాత ద్వితీయ పంచమాధిపతియైన గురువు భాగ్య స్థానంలో ఉండటం వలన ఈ రాశి వారికి ఆర్థిక సమస్యలు తగ్గుతాయి, ఆదాయ మార్గాలు పెరుగుతాయి, రుణాలు చాలా వరకు తీర్చగలుగుతారు. వృత్తి వ్యాపారాలలో పురోగతి సాధిస్తారు. ఉద్యోగ పరంగా పదోన్నతి లభిస్తుంది. బదిలీలు కూడా ఉంటాయి. విదేశీ అవకాశాలు కలిసివస్తాయి. సాఫ్ట్‌వేర్ ఉద్యోగస్తులకు, హోటల్‌మేనేజ్‌మెంట్, హోల్‌సేల్ & రిటేల్ వ్యాపారస్తులకు, వ్యవసాయదారులకు మంచి లాభసాటిగా ఉంటుంది. నూతన వ్యాపారాలు సకాలంలో ప్రారంభించి మంచి లాభాలు పొందగలుగుతారు. ఆర్థికలావాదేవీలు బాగుంటాయి. ఖర్చులు అదుపులో ఉంటాయి. ఆర్థిక స్థిరత్వం అనేది ఏర్పడుతుంది. నూతన గృహం, వాహనం, ఆభరణాలు కొనుగోలు చేస్తారు. మీ శ్రమకుతగిన ఫలితం లభిస్తుంది. కుటుంబంలో వాతావరణం చక్కదిద్దుకుంటారు. కుటుంబంలో సంతానానికి మంచి ఉద్యోగం లభిస్తుంది.

నూతన కాంట్రాక్టులు లభిస్తాయి. శని మీకు అనుకూలంగా ఉండటం వలన శత్రువులు మీపై ప్రభావం చూపలేరు. మధ్యవర్తి సంతకాలకు దూరంగా ఉండటం మంచిది. మీ ప్రయత్నాలకు తగిన గుర్తింపు లభించడం అనేది ఆలస్యం అవుతుంది. వ్యాపారాలు లాభాల పరంగా ఊపందుకుంటాయి. నూతన వ్యాపార ప్రయత్నాలలో మంచి సలహాలు అందుతాయి. సకాలంలో స్పందించి లబ్ధి పొందుతారు. ఆర్థిక లావాదేవీలను సవ్యంగా నడపగలుగుతారు. ఖర్చులకు తగిన

ఆర్థిక వనరులు సమకూరుతాయి. వివాహ ప్రయత్నాలు ఫలిస్తాయి. వివాహ పొంతనలు చూసుకుని ముందుకు వెళ్ళడం మంచిది. సంతానం లేని వారికి సంతాన ప్రాప్తి కలుగుతుంది. మీ మీద బరువు బాధ్యతలు పెరుగుతాయి. అన్ని విషయాలలో సహనం, ఓర్పుతో ముందుకు సాగుతారు. మానసిక ప్రశాంతతకు లోటు ఉండదు. రియల్ ఎస్టేట్ రంగంలో ఉన్నవారికి నూతన ఉత్సాహం పెరుగుతుంది. భూ క్రయవిక్రయాలు లాభిస్తాయి. కొత్త ప్రాజెక్టులు చేతికి అందుతాయి. ఎప్పుడో కొనుగోలు చేసిన స్థిరాస్తుల విలువ పెరుగుతుంది. మీ పేరు మీద చేసే వ్యాపారాలు లాభసాటిగా ఉంటాయి. అలాగే మీరు బాగా ఎదుగుతున్నారు ? బాగా సంపాదిస్తున్నారు ? అనే ఈర్ష్యా, ద్వేషాలు ఉంటాయి. అది కుటుంబంలో కావచ్చు, ఉద్యోగంలో కావచ్చు. వృత్తి వ్యాపార, ఉద్యోగాలపరంగా కిందస్థాయి ఉద్యోగులు కావచ్చు, పైస్థాయి అధికారులు కావచ్చు, మీ మీద దుష్ప్రచారం చేసే అవకాశం లేకపోలేదు. ఏదైనా ముందుగా గమనించి, దానికి తగినట్లుగా మెలగండి. డిసెంబర్ 5వ తేదీన రాహువు చతుర్థం నుండి తృతీయ స్థానంలోకి కేతువు దశమంనుండి భాగ్యస్థానంలోకి మారడం వలన చిన్నచిన్న ప్రయాణాలు కలిసి వస్తాయి. ఉన్నత విద్య కోసం చేసే ప్రయత్నాలు కలిసివస్తాయి. ఎన్నడూ లేని విధంగా అదృష్టం మీకు తోడవుతుంది. ఒక రకంగా చెప్పాలంటే వృశ్చికరాశి వారు అదృష్టవంతులు. గురుగ్రహ అనుగ్రహం -తో అన్నింటిలో విజయం సాధిస్తారు. మీ వాక్చాతుర్యంతో పదిమందికి

సమాధానం చెప్పేటట్లు మీ వాక్చాతుర్యాన్ని పెంచుకోగలుగుతారు. శుభగ్రహమైన గురు దృష్టి వృశ్చికరాశిపై ఉండటం వలన సంతాన పరంగా, వృత్తిపరంగా అన్నివిధాలుగా మీకు అనుకూలంగా ఉంటుంది. ధైర్యే సాహసే లక్ష్మీ అన్నట్లుగా రాజీలేని కాలాన్ని గడుపుతారు. రాజకీయ రంగంలో ఉన్నవారికి పదోన్నతి లభిస్తుంది. రాజకీయ పరమైనటువంటి చిక్కులు, కోర్టు వ్యవహారాలు మీకు అనుకూలంగా మారుతాయి. స్థిర చరాస్తుల విలువ పెరుగుతుంది. అయితే ఆరోగ్యపరంగా కొన్నిజాగ్రత్తలు తప్పనిసరిగా తీసుకోవాలి. ధైరాయిడ్, బి.పి., షుగర్, ఇండైజిషన్, ఉదర సంబంధిత సమస్యలు ఉండే అవకాశం గోచరిస్తుంది. ఈ రాశి వారు ప్రతిరోజు దక్షిణామూర్తి స్తోత్రం పఠించడం, దక్షిణామూర్తి రూపు మెడలో ధరించండి.

విద్యా పరంగా చూసుకున్నట్లయితే ఈ రాశిలో జన్మించిన విద్యార్థినీ విద్యార్థులకు విదేశీ అవకాశాలు కలిసివస్తాయి. ద్వితీయార్థంలో వీసాకు సంబంధించిన ఇబ్బందులు తలెత్తే అవకాశం గోచరిస్తుంది. ప్రభుత్వ ఉద్యోగంకోసం ప్రయత్నం చేస్తున్న వారికి కాలం అనుకూలంగా ఉంది. సివిల్ సర్వీస్లకు ఎంపిక అవుతారు. ఏదో సాధించాలన్న పట్టుదల పెరుగుతుంది. పదిమందిలో మెచ్చుకోలుగా ఉంటారు. అయితే ద్వంద్వ ధోరణితో కాకుండా ఒక ప్రణాళిక ప్రకారం వెళ్ళినట్లయితే మంచి ఫలితాలు ఉంటాయి. ప్రేమ వివాహాలకు సంబంధించిన విషయాలలో జాగ్రత్త వహించాలి. విద్యార్థినీ విద్యార్థులకు కష్టపడితేనే

ఫలితం అనేది దక్కుతుంది. ఏకాగ్రతను నిలుపుకునే ప్రయత్నాలు చేయాలి. వైద్య విద్యను అభ్యసిస్తున్నవారు, సాఫ్ట్‌వేర్, మెకానికల్, కళాసాంస్కృతిక రంగంలో ఉన్నవారికి, బ్యూటీషియన్స్, కాస్మోటిక్స్, ఇ.ఎన్.టి, డెంటిస్ట్, గైనకాలజీ, ఆంకాలజీ మొదలైన రంగాలలో ఉన్న వారు మంచి అభివృద్ధి సాధిస్తారు. జంక్‌ఫుడ్‌కి దూరంగా ఉండటం మంచిది, ఉదర సంబంధమైన ఇబ్బందులు తలెత్తే అవకాశం ఉంటుంది. భార్యభర్తల మధ్య విభేదాలు రాకుండా చూసుకోవాలి. ప్రథమార్థంలో మరియు ద్వితీయార్థంలో రుద్రపాశుపత హోమం చేయించడం, అలాగే రాహు-కేతువులకు జప, దాన, తర్పణాలు చేయించడం అనేది చెప్పదగిన సూచన.

స్త్రీలకు ప్రత్యేకం - ఈ రాశిలో జన్మించిన స్త్రీలకు ఈ సంవత్సరం చాలా బాగుంది. ఎన్నో విషయాలు కలిసివస్తాయి. పాడి పరిశ్రమలో లాభాలు బాగుంటాయి. విద్యా సాంస్కృతిక విషయాలలో మార్పులు వస్తాయి. మీ వ్యక్తిగత సమస్యలు పరిష్కారం కావడంతో పాటు, మనసులోని కొన్ని కోరికలు అనుకోకుండా నెరవేరడం జరుగుతుంది. వృత్తి, ఉద్యోగాల్లో మీ ప్రాభవం పెరుగుతుంది. శుభ గ్రహాల అనుకూల సంచారం వల్ల కుటుంబ జీవితం హ్యూపీగా సాగిపోయే అవకాశం ఉన్నప్పటికీ వృత్తి, ఉద్యోగాలపరంగా బరువు బాధ్యతలు పెరగడం, ఒత్తిడి ఎక్కువ కావడం వంటివి జరుగుతాయి. కొన్ని విషయాలలో మీ శ్రమకి తగిన ఫలితం లభించదు. కుటుంబ

సభ్యుల మధ్య ప్రేమానురాగాలు బాగానే ఉంటాయి. నిర్మాణ రంగంలో రాణిస్తారు. మంచి పేరు ప్రఖ్యాతలు లభిస్తాయి. తక్కువ వ్యవధిలో సాగే తాత్కాలిక వ్యాపారాలు, నీటికి సంబంధించిన వ్యాపారాలు బాగుంటాయి. కోర్టు వ్యవహారాల్లో విజయం సాధిస్తారు. వివాదస్పద మైన విషయాలలో మీకు అనుకూలమైన తీర్పులు వస్తాయి. ఇతరులు మీతో పోటీ పెట్టుకుని ఏమీ సాధించలేరు. గైనిక్‌కు సంబంధించి ఇబ్బందులు ఎదురవుతాయి. యోగా, మెడిటేషన్, సమయానికి ఆహారం తీసుకోవడం చెప్పదగినది. స్వగృహ నిర్మాణం అనే కల నెరవేరుతుంది. చిన్న చిన్న ఒడిదుడుకుల మినహా వైవాహిక జీవితం బాగుంటుంది. వీసా కోసం, గ్రీన్ కార్డు కోసం ప్రయత్నించే వారికి అనుకూలంగా ఉంది. ఉద్యోగం కోసం ప్రయత్నిస్తున్న వారికి మంచి ఉద్యోగం లభిస్తుంది. ఇంటర్వ్యూలలో మీ ప్రతిభను కనబరుస్తారు. దూరప్రాంతాలలో ఉద్యోగం వచ్చే అవకాశం కనిపిస్తుంది. ఎప్పటి నుండో వివాహం కొరకు ప్రయత్నం చేస్తున్న వారికి మంచి సంబంధం కుదురుతుంది. సంతానానికి మంచి స్థాయిగల ఉద్యోగం లభిస్తుంది. ట్రావెల్స్, ఆటో మొబైల్స్ వ్యాపారం బాగుంటుంది. మార్కెటింగ్ ఉద్యోగులకు టార్గెట్లు పూర్తి కావడానికి ఆలస్యమవుతుంది. అయితే నష్టం ఉండదు. షేర్ వ్యాపారులకు తెలివి, ధైర్యం ఉన్నా అనుకున్న ఫలితాలు దక్కవు. వ్యాపారంలో అభివృద్ధి సాధిస్తారు. కళాసాంస్కృతిక రంగాలలో ఉన్నవారికి పేరుప్రఖ్యాతలు లభిస్తాయి. అవార్డులు రివార్డులు

వస్తాయి. అందరూ మనవాళ్ళే అని కొన్ని ఆంతరంగిక విషయాలు పంచుకోవడం జరుగుతుంది. కొన్ని చట్టపరమైన ఇబ్బందులు ఎదుర్కోవలసి ఉంటుంది జాగ్రత్త వహించండి. ఆకస్మిక ధనప్రాప్తి కలుగుతుంది. బంగారు ఆభరణాలు, విలువైన వస్తువులు కొనుగోలు చేసే అవకాశం ఉంది. స్త్రీకి స్త్రీయే శత్రువు అని, మీ మంచితనాన్ని అలుసుగా తీసుకుని, కొంతమంది స్త్రీలు మీ విషయంలో దురుసుగా ప్రవర్తించడం, లేదా ఇబ్బంది పెట్టే విధంగా చేయడం అనేది జరుగుతుంది, దైవానుహ్రం వల్ల, గురుగ్రహ అనుకూలత వల్ల మీకు అంతా మేలే జరుగుతుంది. సంతానం కోసం ప్రయత్నం చేస్తున్న వారికి సంతాన ప్రాప్తి, ఐ.వి.ఎఫ్ కోసం వెళ్ళేవారికి ఆరోగ్యపరమైన ఇబ్బందులు ఏర్పడే అవకాశం ఉంది, వాటి విషయంలో తగు జాగ్రత్తలు తప్పనిసరిగా తీసుకోవాలి. కుటుంబ బాధ్యతలు సక్రమంగా నిర్వర్తిస్తారు. ఆర్భాటాలకు, పొగడ్డలకు దూరంగా ఉండటం చెప్పదగినది. దూరప్రయాణాలు కలిసివస్తాయి. ఇంట్లో పెద్దవాళ్ళ ఆరోగ్యం పట్ల జాగ్రత్తలు తీసుకోవాలి. స్పెక్యులేషన్ కు, షేర్ మార్కెట్ కు దూరంగా ఉండటం అనేది చెప్పదగినది. (ఇది కొద్దిమందికి మాత్రమే). అన్నదమ్ముల మధ్య, అక్కచెల్లెల్ల మధ్య విభేదాలు రాకుండా చూసుకోవాలి. చతుర్థాధిపతియైన రాహువు డిసెంబర్ 5న తృతీయ స్థానంలోకి రావడం వలన సోదరసోదరీమణుల మధ్య మనస్పర్థలు వచ్చే అవకాశం లేకపోలేదు. అహంకార పూరితమైన స్వభావం వలన

మిమ్మల్ని ఇబ్బంది పెట్టే అవకాశం ఉంది. ఈ రాశి వారు ప్రతిరోజు ఓం నమశ్శివాయ వత్తులతో, నువ్వుల నూనెతో దీపారాధన చేయడం చెప్పదగినది. ప్రథమార్థంలో అంగారక పాశుపత హోమం, ద్వితీయార్థంలో సుబ్రహ్మణ్య పాశుపత హోమం చేయించడం చెప్పదగిన సూచన. జీవిత భాగస్వామి అండదండలతో మరిన్ని విజయాలు సాధిస్తారు.

శ్రీకొడుకుల సోమేశ్వర శర్మ గారిని కలిసి మీ జాతక విశేషాలను తెలుసుకోండి. నేరుగా కలవలేని వారు ఫోన్ ద్వారా సంప్రదించండి - 90141 26121, 84669 32224



నవగ్రహములకు దానములు

గ్రహము పేరు	దానములు	జపసంఖ్య
1. సూర్యునకు	గోధుమలు	6 వేలు
2. చంద్రునకు	బియ్యము	10 వేలు
3. కుజునకు	కందులు	7 వేలు
4. బుధునకు	పెసలు	17 వేలు
5. గురునకు	శనగలు	16 వేలు
6. శుక్రునకు	బొబ్బర్లు	20 వేలు
7. శనికి	నువ్వులు	19 వేలు
8. రాహువునకు	మినుములు	18 వేలు
9. కేతువునకు	ఉలవలు	7 వేలు



2026 - 2027 లో ధనుస్సురాశి ఫలితములు

ఆదాయం 14 వ్యయం - 11 రాజ - 05 అవ - 06

మూల 1,2,3,4 పాదములు, పూర్వాషాఢ 1,2,3,4 పాదములు, ఉత్తరాషాఢ 1వ పాదముల యందు పుట్టినవారు “యే, యో, బా, బి, భూ, భా, డ, భే” అను అక్షరములు తమ పేరునకు మొదటగలవారు ధనుస్సురాశికి చెందినవారు.

2026 - 2027 సంవత్సర ఫలితాలు

ధనుస్సు రాశి వారికి ఈ సంవత్సరం చాలా బాగుంది. ఈ రాశివారికి తృతీయంలో రాహువు, చతుర్థంలో శని, సప్తమంలో గురువు, తొమ్మిదింట కేతువు, అలాగే జూన్ 2వ తేదీ నుండి గురువు అష్టమంలో, డిసెంబర్ 5వ తేదీ నుండి రాహువు ద్వితీయంలో, కేతువు అష్టమంలోకి మారుతారు. ఈ గ్రహాల స్థానాలను అనుసరించి ఈ సంవత్సరం రాశి ఫలితాలు తెలియజేయడం జరిగింది.

ఈ రాశి వారికి అర్ధాష్టమ శని నడుస్తోంది. అర్ధాష్టమ శని ప్రభావం వలన మానసికమైన ఒత్తిడి, ఉద్యోగం ఒత్తిడి అధికంగా ఉండే పరిస్థితి గోచరిస్తుంది. ఉద్యోగ పరంగా పేరు ప్రఖ్యాతలు లభిస్తాయి. నలుగురిలో మంచి పేరు తెచ్చుకోగలుగుతారు. నూతన గృహం కొనుగోలు చేస్తారు. ఆత్మవిశ్వాసంతో, మనోధైర్యంతో ముందుకు సాగుతారు. ఈ రాశివారికి ప్రథమార్థం బాగున్నప్పటికీ ద్వితీయార్థంలో

కొంత ఇబ్బందికరమైన వాతావరణం ఉంటుంది. డిసెంబర్ 5 నుండి కేతువు అష్టమంలో ఉండటం వలన ఆకస్మిక ప్రయాణాలు, ఆకస్మిక సంఘటనలు చోటుచేసుకునే అవకాశం ఉంటుంది. పెద్దవారి ఆరోగ్యం విషయంలో, ప్రయాణాల విషయంలో జాగ్రత్తలు తప్పనిసరిగా తీసుకోవాలి. రాహువు ద్వితీయ స్థానంలోకి మారడం వలన ఆర్థికంగా కలిసివస్తుంది. ప్రభుత్వపరంగా రావలసిన బెనిఫిట్స్ లభిస్తాయి. సేవింగ్స్ కి ప్రాధాన్యత ఇవ్వండి. స్పెక్యులేషన్ కి దూరంగా ఉండటం, పొగిడే వాళ్లను దూరంగా ఉంచడం చెప్పదగినది. ఉద్యోగంలో మీపై దుష్ప్రచారం చేసే వారుంటారు జాగ్రత్త వహించండి. ఎవరు ఎన్ని చెప్పినా న్యాయబద్ధంగా నడుచుకోవాలి, నలుగురిలో పేరు ప్రఖ్యాతలు తెచ్చుకోవాలి అని భావిస్తారు. గ్రీన్ కార్డు వీసాకోసం ప్రయత్నం చేసే వారికి వీసా లభిస్తుంది. దూరప్రాంత ప్రయాణాలు విద్య, ఉద్యోగం కోసం చేసే ప్రయత్నాలు కలిసివస్తాయి. వివాహాది శభకార్యాలు మీకు అనుకూలంగా ఉంటాయి. సంతానం యొక్క ఆరోగ్యం కుదుట పడుతుంది. ప్రభుత్వ రంగంలో ఉన్నవారికి, ఐ.ఎ.ఎస్, ఐ.పి.ఎస్, బ్యాంకింగ్ రంగంలో ఉన్నవారికి ప్రభుత్వ న్యాయవాదులకు, సాఫ్ట్ వేర్ ఇంజనీర్స్, రియల్ ఎస్టేట్ రంగంలోని వారికి, ప్రథమార్థం బాగున్నప్పటికీ, ద్వితీయార్థంలో కొన్ని జాగ్రత్తలు తప్పనిసరిగా తీసుకోవాలి. ఈ రాశివారు అఘోరపాశుపత హోమం, లక్ష్మీగణపతి హోమం చేయించడం అనేది చెప్పదగిన సూచన. మెడలో ఏకముఖి రుద్రాక్ష ధరించడం వలన గ్రహదిష్టి, నరదిష్టి తొలగిపోయి అనుకూలమైన

ఫలితాలు కలుగుతాయి. ఏది ఏమైన మీకున్న ధైర్య సాహసాల వల్లనే బాగా రాణిస్తారు.

ధనస్సురాశి వారికి ప్రథమార్థంలో వివాహ ప్రయత్నాలు ఫలిస్తాయి. వృత్తిఉద్యోగాలలో ఒత్తిడి పెరుగుతుంది. క్షణంకూడా తీరిక లేకుండా కాలం గడుపుతారు. చేపట్టిన పనులను అన్నింటిని కూడా ఈ సంవత్సరం విజయవంతంగా పూర్తి చేయగలుగుతారు. దైవారాధన ఎక్కువగా చేస్తారు. విహార యాత్రలకు తీర్థయాత్రలకు ధనాన్ని ఎక్కువగా ఖర్చు చేస్తారు. జూన్ 2వ తేదీ నుండి గురువు అష్టమంలోకి మారడం వలన ఉద్యోగంలో అధికారులతో విభేదాలు, స్త్రీ అధికారుల వల్ల ఇబ్బందులు ఏర్పడే పరిస్థితి గోచరిస్తుంది. నూతన ఉద్యోగ ప్రయత్నం చేస్తున్న వారికి కాస్త ఆలస్యమైన మంచి ఉద్యోగం లభిస్తుంది. రియల్ ఎస్టేట్ వ్యాపార రంగంలో ఉన్నవారికి మంచి లాభాలు వస్తాయి. వ్యాపార పరంగా నూతన నిర్ణయాలు తీసుకుంటారు. అవి ప్రజాదరణ పొందుతాయి. కుటుంబ సభ్యుల నుండి శుభవార్తలు వింటారు.

విద్యార్థినీ విద్యార్థులకు కాలం అనుకూలంగా ఉంది. మెరిట్ మార్కులు సాధించగలుగుతారు. ప్రతిష్ఠాత్మకమైన యూనివర్సిటీలో సీటు లభిస్తుంది. హెచ్-1బి వీసా లభిస్తుంది. ఉద్యోగ అవకాశాలు కలిసివస్తాయి. సెల్ఫ్ డ్రైవింగ్ విషయంలో జాగ్రత్తలు తీసుకోవాలి. దీర్ఘకాలిక ఆరోగ్య సమస్యలు ఏమైన ఉంటే తగ్గుముఖం పడతాయి. కుటుంబంలో తల్లిదండ్రుల అండదండలు లభిస్తాయి. మీరు ఎంత

కష్టపడితే ఫలితాలు అంత గొప్పగా ఉంటాయి. క్రమశిక్షణతో అడుగులు వేస్తారు. డిసెంబర్ 5 తర్వాత రాహువు ద్వితీయ స్థానంలో ఉండడం వలన ధనప్రాప్తి, ఉద్యోగంలో స్వల్పమైన మార్పులు చోటు చేసుకుంటాయి. ఖర్చులు అదుపులో ఉంచుకోవాలి. సేవింగ్స్ కు ప్రాధాన్యత ఇవ్వండి. దుర్వ్యసనాలకు దూరంగా ఉండటం, అవసరానికి మించి ఖర్చు చేయకపోవడం మంచిది.

జీవితభాగస్వామితో విభేదాలు రాకుండా చూసుకోవాలి. ప్రేమ వివాహాలు కాస్త ఇబ్బందిపెట్టే అవకాశం ఉంటుంది. ఏ విషయంలో నైనా సరే పెద్దవాళ్ళ సలహాలు, సూచనలు తీసుకుని ముందుకు వెళ్ళడం మంచిది. ఈ రాశి వారికి ప్రథమార్థం బాగున్నప్పటికీ ద్వితీయార్థంలో విద్యా పరంగా, వివాహ పరంగా, ఉద్యోగ పరంగా తగు జాగ్రత్తలు తప్పనిసరిగా తీసుకోవాలి. ఈ రాశివారు ప్రతినిత్యం శివతాండవ స్తోత్రం, దక్షిణామూర్తి స్తోత్రం చదవడం చెప్పదగినది. విద్యాపరంగా, ఉద్యోగ పరంగా ఆటంకాలు లేకుండా ఉండడానికి సుబ్రహ్మణ్య పాశు పత హోమం, అఘోరపాశుపత హోమం చేయించడం అనేది చెప్పదగిన సూచన. అవసరానికి ధనం చేతికి అందడం వలన ఆర్థిక సమస్యలు కొంతవరకు తగ్గుముఖం పడతాయి. బ్యూటీపార్లర్, హోటల్ వ్యాపారస్తులకు, చేతిపనిముట్ల వ్యాపారస్తులకు, కూరగాయల వ్యాపారులకు, ఫాస్ట్ ఫుడ్ సెంటర్స్ నడిపేవారికి, చార్టెడ్ అకౌంటెంట్స్ వారికి, ఫ్యాషన్ డిజైనింగ్, ఫ్యాన్సీ షాపుల వారికి, బొటిక్స్, ఎలక్ట్రానిక్

వస్తువులు అమ్మే వ్యాపారస్తులకు బుక్స్ & స్టేషనరీ వ్యాపారస్తులకు, కాంట్రాక్టర్లకు మంచి అవకాశాలు కలిసివస్తాయి. వివాదాల విషయాలలో, ఆస్తి తగాదాల విషయాలలో, ప్రయాణాలలో సెల్స్ డ్రైవింగ్ విషయంలో తప్పనిసరిగా జాగ్రత్తలు తీసుకోవాలి. సంతానం కోసం ఎదురుచూస్తున్న వారికి సంతాన ప్రాప్తి కలుగుతుంది. చెప్పుడు మాటలు విని అయిన వాళ్ళని దూరం చేసుకొని నష్టపోతారు. కోపంలో మీరు ఇలా చేసినప్పటికీ వాస్తవాలను బేరీజు వేసుకుంటారు. విషయాలను కంటితో చూసి నిజాలను నిర్ధారించుకుంటారు. మొత్తం మీద ధనుస్సు రాశి వారికి ఈ సంవత్సరం బాగుంటుందని చెప్పవచ్చు

స్త్రీలకు ప్రత్యేకం - ఈ రాశిలో జన్మించిన స్త్రీలకు ఈ సంవత్సరం బాగుంది. వృత్తి ఉద్యోగాల పరంగా, వ్యాపార పరంగా బాగుంటుంది. ప్రభుత్వ రంగాలలో ఉన్నవారికి అధికారప్రాప్తి. కుటుంబంలోని బరువుబాధ్యతలను సక్రమంగా నిర్వర్తిస్తారు. సంతానం పట్ల ఎక్కువగా ఆలోచించి, ఆరోగ్యపరంగా కొన్ని ఇబ్బందులు తెచ్చుకునే అవకాశం ఉంది. ఈ సంవత్సరం ప్రథమార్థం చాలావరకు బాగున్నప్పటికీ ద్వితీయార్థంలో కొన్ని సమస్యలు ఏర్పడుతాయి. వ్యాపార పరంగా అధిక ధనవ్యయ సూచన. మానసికంగా ఒత్తిడికి లోనవుతారు. అయితే మీరు ఒత్తిడిలోనే విజయాన్ని సాధించగలుగుతారు. రియల్ ఎస్టేట్, సాఫ్ట్వేర్, చార్టెడ్ అకౌంటెంట్స్, బొటిక్స్, సినీ కళారంగంలోని వారికి, డిజిటల్ మార్కెటింగ్, సోషల్ మీడియా మార్కెటింగ్ , అడ్మిని

స్ట్రేషన్ రంగంలో ఉన్నవారికి కాలం అనుకూలంగా ఉంది. ధనం తక్కువగా సంపాదించినా పేరుప్రఖ్యాతలు బాగుంటాయి. నరదిష్టి అధికంగా ఉంటుంది. ఐ.టి. అధికారుల వలన ఇబ్బందులు ఏర్పడుతాయి. ప్రతి విషయానికి ఆందోళన చెందకుండా మీకున్న తెలివి తేటలతో అధిగమిస్తారు. ఏదైన కర్మానుసారేన అన్నట్టుగా, దైవాన్ని స్మరించుకుని ముందుకు వెళ్ళండి. వివాహానికి సంబంధించిన విషయ వ్యవహారాలు సానుకూలపడతాయి. మంచి సంబంధం కుదురుతుంది. ద్వితీయ వివాహ ప్రయత్నాలు ఫలిస్తాయి. సంతానం లేని వారికి సంతాన ప్రాప్తి కలుగుతుంది. అందరూ నావాళ్ళే అనుకుని కొన్ని ముఖ్యమైన డాక్యుమెంట్లు వారి చేతికి ఇవ్వడం వలన భవిష్యత్తులో ఇబ్బందులు ఏర్పడుతాయి. పొదుపు విషయంలో జాగ్రత్త వహించండి. భూ క్రయవిక్రయాలు లాభిస్తాయి. వాహనయోగం ఉంది. బంగారు ఆభరణాలు కొనుగోలు చేస్తారు. మీ పేరుమీద చేసే వ్యాపారాలు బాగుంటాయి. సంతాన సాఫల్య కేంద్రాల వల్ల మోసపోయే అవకాశం ఉంది. సుబ్రహ్మణ్య స్వామి వారికి అభిషేకం చేయడం, సుబ్రహ్మణ్య పాశుపత హోమం చేయించడం చెప్పదగిన సూచన. ప్రతిరోజు ఓం నమశ్శివాయ వత్తులతో నువ్వుల నూనెతో దీపారాధన చేయండి. ఇంట్లోను, వ్యాపార ప్రదేశాలలోను గుగ్గిలంతో ధూపం వేయడం చెప్పదగిన సూచన. అదే విధంగా ఇంట్లోను, వ్యాపార ప్రదేశాలలో జిల్లేడు గణపతిని పెట్టుకోవడం శ్రేయస్కరం.





ఆదాయం 07 వ్యయం - 08 రాజ - 01 అవ - 06

ఉత్తరాషాఢ 2,3,4 పాదములు, శ్రవణం 1,2,3,4 పాదములు, ధనిష్ఠ 1,2 పాదములు యందు పుట్టినవారు “బో, జా, జీ, జూ, జే, ఖా, గా, గీ” అను అక్షరములు తమ పేరునకు మొదట గలవారు మకరరాశికి చెందినవారు.

2026 - 2027 సంవత్సర ఫలితాలు

మకర రాశి వారికి ఈ సంవత్సరం చాలా వరకు అనుకూలంగా ఉందని చెప్పవచ్చు. ఈ రాశి వారికి ద్వితీయంలో రాహువు, తృతీయంలో శని, ఆరింట గురువు, అష్టమంలో కేతువు ఉన్నారు. అలాగే జూన్ 2వ తేదీ నుండి అక్టోబర్ 31 వరకు గురువు సప్తమంలో, అక్టోబర్ 31వ తేదీ నుండి జనవరి 24 వరకు అష్టమంలో, డిసెంబర్ 5నుండి రాహువు జన్మరాశిలో, సప్తమంలో కేతువు ఈ గ్రహాల స్థానాలను అనుసరించి ఈ సంవత్సరం రాశిఫలితాలు తెలియజేయడం జరిగింది.

దీర్ఘకాలిక సమస్యలు పరిష్కారం అవుతాయి. ఆర్థికంగా బాగుంటుంది. వివాహ ప్రయత్నాలు చేస్తున్న వారికి అనుకూలంగా ఉంటుంది. మంచి సంబంధం కుదురుతుంది. ఉన్నత ఉద్యోగం లభిస్తుంది. నూతన గృహం కానీ స్థలం కానీ కొనుగోలు చేస్తారు.

గతంలో కొనుగోలు చేసిన స్థిరచరాస్తుల విలువ పెరుగుతుంది. సామాజిక సేవా కార్యక్రమాలలో పాల్గొంటారు. రాజకీయ రంగంలో ఉన్నవారికి ఒక పదవి లభిస్తుంది.

ఈ రాశి వారికి ప్రధానమైన గ్రహాల యొక్క స్థానాలను పరిశీలించినట్లయితే ముఖ్యమైన గ్రహం అయినటువంటి శని మూడవ ఇంటిలో అంటే మీన రాశిలో ఉండి చాలా అనుకూలంగా ఉన్నారు. రాహువు ధన స్థానంలో అంటే కుంభ రాశిలో ఉన్నాడు. కేతువు అష్టమ స్థానంలో అంటే ఎనిమిదవ స్థానంలో ఉన్నారు. శని మూడవ ఇంటిలో ఉన్నాడు కాబట్టి వృత్తి ఉద్యోగ వ్యాపారలపరంగా అద్భుతమైన ఫలితాలను మీరు అందుకోగలుగుతారు. మీ కృషి పట్టుదలకు తగిన గుర్తింపు లభిస్తుంది. అధికారులు మీ ప్రతిభను గుర్తిస్తారు. నలుగురిలో మీకంటూ ఒక ప్రత్యేకమైన స్థానం ఏర్పడుతుంది. ఉద్యోగస్తులకు ఇంక్రిమెంట్లు ప్రమోషన్లు లభిస్తాయి. గురువు ఆరవ ఇంటిలో జూన్ 2 వరకు ఉంటారు కాబట్టి చెల్లించవలసిన చెల్లింపుల విషయంలో ఒత్తిడి అనేది అధికంగా ఉండే అవకాశం ఉంటుంది. ఆర్థికంగా ఖర్చులు పెరుగుతాయి, పోటీ తత్వం కూడా పెరుగుతుంది. గురువు ఏడవ ఇంటిలోకి మారిన తర్వాత వృత్తిపరంగా స్థిరత్వం అనేది లభిస్తుంది కెరియర్ పరంగా మంచి అవకాశాలు కలిసి వస్తాయి.

వ్యాపార పరంగా భాగస్వామ్య వ్యాపారాలు కూడా కలిసి వస్తాయి. నూతన వ్యాపార ఒప్పందాలు కుదురుతాయి. రాహువు

ధన స్థానంలో ఉంటారు కాబట్టి ఊహించని విధంగా ధన లాభాలు కలుగుతాయి. ఇతరులతో మాట్లాడేటప్పుడు లేదా పై అధికారులతో మాట్లాడేటప్పుడు జాగ్రత్త వహించాలి. నూతన పెట్టుబడుల విషయంలో రిస్క్ తీసుకోవద్దు. కేతువు అష్టమ స్థానంలో ఉండటం వలన ఆరోగ్య సమస్యలు వచ్చే అవకాశాలున్నాయి. స్కిన్ ఎలర్జి, ఎసిడిటీ, ఉబ్బసం, ధైరాయిడ్ వల్ల కొన్ని ఇబ్బందులు పడే అవకాశం ఉంది. సెల్ఫ్ డ్రైవింగ్ విషయంలో ప్రయాణాల విషయాలలో జాగ్రత్తగా ఉండాలి. శని మూడో ఇంట్లో ఉండటం అనేది కలిసి వచ్చే అంశంగా చెప్పవచ్చు. శని బలంగా ఉన్నారు కాబట్టి ఏ ఆరోగ్య సమస్య వచ్చినప్పటికీ తొందరగా కోలుకునే అవకాశం ఉంటుంది. వీరికి వివాహపరంగా చూసుకున్నట్లయితే గురువు ఏడవ ఇంటిలో ఉన్నంతకాలం వివాహం జరిగే అవకాశాలు బలంగా ఉంటాయి. వివాహ ప్రయత్నాలు ఫలిస్తాయి. ఈ ఏడవ స్థానాన్ని కళత్ర స్థానం అంటారు ఇది వివాహానికి భాగస్వామ్యానికి సంబంధించినది. శుభప్రదమైన గురువు ఈ స్థానంలో ఉంటారు కాబట్టి శుభకార్యాలు జరగడానికి అవకాశాలు ఉంటాయి. జూన్ 2 తేదీ నుండి అక్టోబర్ 31 వరకు గురువు అనుకూలంగా ఉంటాడు కాబట్టి ఈ సమయంలో వివాహ ప్రయత్నాలు అనేవి ఫలిస్తాయి.

కేతువు ఎనిమిదవ ఇంటిలో ఉంటాడు కాబట్టి విద్యా పరంగా పరిశోధనకు సంబంధించిన రంగాలలో మరియు టెక్నికల్ రంగానికి సంబంధించిన చదువులలో విద్యార్థులకు అనుకూలంగా ఉంటుందని

చెప్పవచ్చు. మొదటి ఆరు నెలలు గురువు రోగ స్థానంలో ఉండటం అనేది విద్యార్థినీ విద్యార్థులకు అనుకూలమైన సమయం కాదని చెప్పవచ్చు. అలాగే కేతువు ఎనిమిదవ ఇంటిలో ఉండటం అనేది చిన్నచిన్న ఆరోగ్య సమస్యలకు కారణం అవుతుంది. మాట ఇవ్వడానికి తొందరపడవద్దు. ఈ సంవత్సరం ఎక్కువ భాగం అనుకూలంగానే గడిచిపోతుంది. వ్యక్తిగతంగా, కుటుంబ పరంగానే కాక, వృత్తిఉద్యోగాల పరంగా కూడా ప్రధానమైన సమస్యలు తగ్గుముఖం పడతాయి. కొద్దిగా మానసిక ప్రశాంతత లోపిస్తుంది. ఒత్తిడి పెరుగుతుంది. నూతన వ్యాపార ప్రయత్నాలలో ఇబ్బందులు ఎక్కువగా ఉంటాయి. వృథా ఖర్చులు పెరుగుతాయి. ఆదాయానికి, ఖర్చుకు పొంతన ఉండదు. మార్కెటింగ్ ఉద్యోగులకు మానసిక, శారీరక శ్రమ తప్పదు. రైతులకు శ్రమ ఎక్కువగా ఉన్నప్పటికీ మీ శ్రమకు తగిన ప్రతిఫలం లభిస్తుంది. స్థిరాస్తి కొనుగోలు ప్రయత్నాలలో తరచుగా తప్పుడు సూచనలు అందుతాయి. కెరియర్ పరంగా మిశ్రమ ఫలితాలు రానున్నాయి. మీరు ఉద్యోగం మారేందుకు కూడా ప్రయత్నించొచ్చు. ఈ కాలంలో మీరు చాలా ఓపికగా పని చేయాలి. కొందరు నిరుద్యోగులకు కొత్త ఉద్యోగం గురించి శుభవార్తలు వినిపిస్తాయి. అయితే మీరు చాలా కష్టపడాల్సి ఉంటుంది. ఈవెంట్ మేనేజ్మెంట్, టెక్నికల్ రంగాలలో, వైద్య వృత్తిలో ఉన్నవారికి, రియల్ ఎస్టేట్ రంగంలో ఉన్నవారికి ముఖ్యంగా విదేశీ సంబంధిత విషయ వ్యవహారాలు సానుకూల

పడతాయి. సినీకళారంగాలలో ఉన్నవారికి కొంత ఇబ్బంది తప్పదు. ఎవరికైనా మాట ఇస్తే తిరిగి తీసుకోవడం కుదరదు కాబట్టి మాట ఇచ్చేటప్పుడు ఆలోచించాలి. ఉద్యోగస్తులకు విదేశీయానం చేసే అవకాశం గోచరిస్తుంది.

అనవసర విషయాలు కలవర పెడుతుంటాయి. మీరు అనుకున్న పనులు నెమ్మదిగా పూర్తవుతాయి. ఆదాయ ప్రయత్నాలు సఫలం అవుతాయి కానీ అందుకు తగ్గట్టుగా అనవసర ఖర్చులు పెరుగుతాయి. కెరీర్ పరంగా ప్రత్యేక ప్రయోజనాలు కలిగే అవకాశం ఉంది. ప్రభుత్వ ఉద్యోగం కోసం ప్రయత్నం చేస్తున్న వారికి ప్రభుత్వ ఉద్యోగం లభిస్తుంది. సంవత్సరం ప్రథమార్థంలో ఆర్థికంగా ఇబ్బందులు ఎదుర్కొన్నప్పటికీ జూన్ నుండి నిలదొక్కుకుంటారు. మీరు అంకిత భావంతో పని చేస్తారు. దీంతో మీరు అపారమైన విజయాలు సాధిస్తారు. మార్చిలో కాస్త జాగ్రత్తగా ఉండాల్సిన అవసరం ఉంది. సాంకేతిక విద్యాపరంగా రాణిస్తారు. అత్యున్నత సాంకేతిక విద్యను అభ్యసించడానికి అవకాశాలు కలిసివస్తాయి. హెచ్-1బి, గ్రీన్ కార్డు కోసం ప్రయత్నం చేస్తున్న వారికి అనుకూలంగా ఉంది. విదేశాలలో చదువుకుని, పార్ట్ టైం ఉద్యోగం చేసే వారికి కలిసివస్తుంది. మీరు ఎంత కష్టపడితే అంత ఫలితం వస్తుంది.

ఉద్యోగస్తులకు స్థానచలనం అనేది ఏర్పడే అవకాశం గోచరిస్తుంది. సప్తమాధిపతి అయిన గురువు అష్టమంలోకి మారడం

వలన దూరప్రాంత ప్రయాణాలు, విదేశీ ప్రయాణాలు కలిసివస్తాయి. ఆకస్మిక ధనలాభం, గృహయోగం లభిస్తుంది. కాంట్రాక్టు ఉద్యోగస్తులకు పర్మనెంట్ అయ్యే అవకాశం గోచరిస్తుంది. కుటుంబంలో చిన్న చిన్న మనస్పర్ధలు వచ్చే అవకాశం ఉంది. ఏకాభిప్రాయం లోపించడం వల్ల కుటుంబంలో ప్రశాంతత లోపిస్తుంది. కంటికి, కాళ్ళకు సంబంధించిన ఆరోగ్య సమస్యలు ఉండే అవకాశం గోచరిస్తుంది. వివాదాలకు దూరంగా ఉండటమనేది చెప్పదగినది. ఉద్యోగం బదిలీ అయిన తర్వాత కీలక బాధ్యతలు అప్పగించడం జరుగుతుంది. వాటిని మీరు సమర్థవంతంగా పూర్తి చేయగలుగుతారు. ఆర్థిక పరమైన, ఇన్ కంటాక్స్ ఇబ్బందులు తొలగిపోతాయి. కోర్టు వ్యవహారాలు అనుకూలిస్తాయి. సాఫ్ట్ వేర్ రంగంలోని వారికి, మెకానికల్ రంగంలోని వారికి, వైద్యవృత్తిలోని వారికి, హోటల్ వ్యాపారస్తులు, మీడియా రంగంలోని వారికి మంచి అవకాశాలు కలిసివస్తాయి. కాలం అనుకూలంగా ఉంది. డిసెంబర్ 5 నుండి జన్మరాశిలో రాహు సంచారం, సప్తమంలో కేతు సంచారం వల్ల జీవిత భాగస్వామితో చిన్నపాటి మనస్పర్ధలు ఉండే అవకాశం ఉంది. అదేవిధంగా ఖర్చుల విషయంలో కూడా జాత్ర వహించాలి. ఫిక్స్ డిపాజిట్స్ చేస్తారు. బంగారు ఆభరణాలు కొనుగోలు చేస్తారు. అప్పు ఇవ్వడం కలిసిరాదు. విదేశాలలో స్థిరపడాలని అనుకునేవారికి, ఉద్యోగరీత్యా విదేశాలకు వెళ్ళిరావాలనుకునే వారికి అనుకూలంగా ఉంది. ప్రయత్నించండి.

విదేశీయానం మీరు ఊహించిన దానికంటే ముందుగానే వెళ్ళే అవకాశం ఉంది.

మీరు ఎంత ధర్మంగా ఉన్నా ఎవరో ఒకరు ఇబ్బంది పెట్టే వారుంటారు. మన ప్రవేయం, మన తప్పు లేకపోయినా నిందపడవలసిన పరిస్థితి గోచరిస్తుంది. భవిష్యత్తును దృష్టిలో ఉంచుకుని ఓర్పు, సహనంతో ఉండిపోతారు. సంవత్సర ద్వితీయార్థంలో ప్రభుత్వరంగంలో ఉన్నవారికి కొన్ని చిక్కులు ఏర్పడే పరిస్థితి గోచరిస్తుంది. విలువైన వస్తువులు కొనుగోలు చేస్తారు. జన్మరాశిలో రాహువు బలంగా ఉన్నారు. అలాగే సప్తమంలో కేతవు కూడా బలంగా ఉన్నారు. స్వంతంగా వ్యాపారం చేసే వారికి, భాగస్వామ్య వ్యాపారస్తులకు, బొటిక్స్, చేనేత కార్మికులకు, పత్తి రైతులకు, బ్రాండెడ్ ప్రాడక్ట్స్ కి, చాలావరకు అనుకూలంగా ఉంటుంది. ఏదైన స్టాండర్డ్ గా ఉండాలి, ఒక బ్రాండ్ క్రియేట్ చేసుకోవాలి అని తాపత్రయపడతారు. దానికి అనుకూలంగా వ్యవహార శైలిని మార్చుకుంటారు. ఈ రాశివారు ప్రథమార్థంలో సుబ్రహ్మణ్య పాశుపత హోమం, ద్వితీయార్థంలో భృగుపాశుపత హోమం చేయించుకోవడం చెప్పదగినది. ప్రతిరోజు ఓం నమశ్శివాయ వత్తులతో దీపారాధన చేయడం, కుబేర కుంకుమతో మంగళవారం, శుక్రవారం అమ్మవారికి కుంకుమార్చన చేయించడం చెప్పదగినది. ఎన్ని కష్టాలు వచ్చినా అధిగమించగలుగుతారు.

స్త్రీలకు ప్రత్యేకం - ఈ రాశిలో జన్మించిన స్త్రీలకు ఈ సంవత్సరం

చాలా అనుకూలంగా ఉంది. ఆర్థిక పరిస్థితి మెరుగుపడుతుంది. ఉన్నత విద్యాయోగం ఉంది. హెచ్-1బి, గ్రీన్ కార్డు లభించే అవకాశం ఉంది. సాఫ్ట్ వేర్ రంగంలో ఉన్నవారికి విదేశీయానం చేసే అవకాశం గోచరిస్తుంది. సంతాన పురోగతి కొంత ఇబ్బందికరంగా ఉంటుంది. జీవిత భాగస్వామితో కొన్ని సందర్భాలలో విభేదాలు వచ్చే అవకాశం ఉంది. గైనిక్ కు సంబంధించిన, చర్మసంబంధమైన, డైరాయిడ్ కు సంబంధించిన విషయ వ్యవహారాలు ఇబ్బంది పెడతాయి. కుటుంబ పరంగా బరవు బాధ్యతలన్నింటినీ సక్రమంగా నిర్వర్తిస్తారు. అయినా ఏమీ చేయలేదనే అపవాదు మాత్రం మూటకట్టుకుంటారు. మెడికల్, సైన్స్, మెనేజ్ మెంట్ కోర్సులపై ఎక్కువ ఆసక్తి చూపుతారు. మీ ఆలోచనలన్నీ చాలా వినూత్నంగా ఉంటాయి. ఈ కాలంలో మీరు చేసే అధ్యయనం, ప్రయోగం, ప్రయాణం కారణంగా మీ కలలన్నీ నెరవేర్చుకోవాలనుకుంటారు. మీకు రావలసిన స్థిరచరాస్తులు కోర్టు ద్వారా లభిస్తాయి. వ్యాపారాల్లో లాభాలు ఆశాజనకంగా ఉంటాయి. ఆర్థిక పరంగా, కుటుంబ పరంగా పురోగతి ఉంటుంది. మీ మాటకు, చేతకు విలువ పెరుగుతుంది. అపాత్ర దానం అనేది చేయకూడదు. వివాహం కాని వారికి వివాహ ప్రయత్నాలు కలిసి వస్తాయి. సంతానం కోసం ప్రయత్నం చేస్తున్న వారు శుభవార్త వింటారు. దైవదర్శనాలు చేసుకుంటారు. పుణ్యక్షేత్రాలను సందర్శిస్తారు. చిన్న చిన్న వ్యాపారాలు చేసే వారికి, బొటిక్స్ నడిపే వారికి, ఎంబ్రాయిడరీ, ఫ్యాషన్ డిజైనింగ్,

బ్యూటీపార్లర్స్ నడిపేవారికి, కాస్మోటిక్స్ వారికి ఈ సంవత్సరం కలిసివస్తుంది. కొత్త ఆలోచనలు, నిర్ణయాలను కార్యరూపంలో పెడితే సత్ఫలితాలను ఇస్తాయి. ఉద్యోగం మారడానికి చేస్తున్న ప్రయత్నాలకు సానుకూల స్పందన లభిస్తుంది. ఇన్సూరెన్స్ విషయంలో జాగ్రత్త వహించండి. రాజకీయ రంగంలో ఉన్నవారికి ఉన్నత పదవులు లభిస్తాయి. స్వగృహం కొనుగోలు చేయాలనే మీ కోరిక నెరవేరుతుంది. సెల్ఫ్డ్రైవింగ్ విషయంలో జాగ్రత్తలు అవసరం. ఈ రాశివారు ప్రతిరోజు దుర్గాస్తోత్రం పఠించడం, ప్రతి మంగళవారం, శుక్రవారం అమ్మవారికి కుబేర కుంకుమతో పూజ చేయడం చెప్పదగిన సూచన. సంవత్సర ప్రథమార్థంలో అంగారక పాశుపత హోమం, సంవత్సర ద్వితీయార్థంలో సుబ్రహ్మణ్య పాశుపత హోమం చేయించడం చెప్పదగిన సూచన. మొత్తం మీద ఈ రాశివారికి అనుకూలమైన ఫలితాలే ఎక్కువగా గోచరిస్తున్నాయి.

శ్రీకొడుకుల సోమేశ్వర శర్మ గారిని కలిసి మీ జాతక విశేషాలను తెలుసుకోండి. నేరుగా కలవలేని వారు ఫోన్ ద్వారా సంప్రదించండి - 90141 26121, 84669 32224

మీ జాతకంలోని వివిధ దోషాలకు, సమస్యలకు గల పరిహారాలు, వివాహ పాఠశాలలు, వ్యక్తిగత జాతక విశ్లేషణ కొరకు **శ్రీ కొడుకుల సోమేశ్వర శర్మ సిద్ధాంతి** గారిని వ్యక్తిగతంగా లేదా ఫోన్ ద్వారా కూడా తెలియజేస్తారు. ఇందుకు గాను మీరు మీ పుట్టిన తేదీ, సమయం, పుట్టిన ప్రదేశం ఉంటే సరిపోతుంది. వివరాలకు ఫోన్ నెం: 9014126121, 84669 32225 ద్వారా సంప్రదించగలరు.



2026 - 2027 లో కుంభరాశి ఫలితములు

ఆదాయం - 02 వ్యయం - 08 రాజ - 04 అవ - 02

ధనిష్ఠ 3,4 పాదములు, శతభిషం 1,2,3,4 పాదములు, పూర్వాభాద్ర 1,2,3 పాదముల యందు పుట్టినవారు “గు, గే, గో, సా, సీ, సు, సే, సో, దా” అను అక్షరములు తమ పేరునకు మొదటగలవారు కుంభరాశికి చెందినవారు.

2026 - 2027 సంవత్సర ఫలితాలు

కుంభ రాశి వారికి ఈ సంవత్సరం చాలా బాగుంది. ఈ రాశి వారికి జన్మరాశిలో రాహువు, ద్వితీయంలో శని, పంచమంలో గురువు, సప్తమంలో కేతువు ఉన్నారు. గురువు మొదటి ఆరు నెలలు పంచమ స్థానంలో ఉంటాడు తరువాత జూన్ నెల రెండవ తేదీ నుండి అక్టోబర్ 31 వరకు ఆరవ స్థానంలో ఉంటాడు. అక్టోబర్ 31 నుండి జనవరి 24 వరకు ఏడవ స్థానంలో అంటే సప్తమ స్థానంలో గురువు ఉంటారు. అలాగే డిసెంబర్ 5 నుండి వ్యయంలో రాహువు, షష్ఠమంలో కేతువు సంచారం ఈ ముఖ్య గ్రహాల స్థానాలను అనుసరించి ఈ సంవత్సరం రాశిఫలితాలు తెలియజేయడం జరిగింది.

జన్మరాశిలో రాహుగ్రహ సంచారం వల్ల వృత్తిఉద్యోగాలపరంగా స్థాన చలనం, ఉద్యోగంలో ట్రాన్స్ఫర్, భార్యాభర్తల మధ్య సఖ్యత లోపించడం, వివాహ జీవితంలో ఒడిదుడుకులు అనేవి ఏర్పడుతాయి.

ఇది అందరికీ కాదు, కొంతమందికి మాత్రమే. కొంతమందికి ఏలిననాటి శని యోగిస్తుంది, కొంతమంది ఏలిననాటి శని యోగించదు. అది వారి జన్మజాతకంపై ఆధారపడి ఉంటుంది.

గ్రహ స్థితులను పరిశీలిస్తే శని ధనస్థానంలో ఉన్నారు. ఇది మూడవ దశ ఏలిన నాటి శనిని సూచిస్తుంది. దీనిని జన్మ రాహువు అంటారు. కేతువు సప్తమ స్థానంలో అంటే సింహ రాశిలో ఉన్నాడు. రాహువు 1వ ఇంటిలో ఉండటం కేతువు సప్తమ స్థానంలో ఉండటం అనేది అంతా అనుకూలమైనది కాదు. ఇది వివాహ జీవితం పైన ప్రభావం చూపిస్తుంది. రాహువు జన్మరాశిలో ఉన్నందు వలన మానసికమైన ఆందోళన గందరగోళం అనేది ఎక్కువ అవుతాయి. వివాహం అయినవారికి కేతువు ఏడవ ఇంటిలో ఉండటం అనేది భార్య భర్తల మధ్య సఖ్యత లోపించడానికి కూడా కారణం అవుతుంది. సప్తమ స్థానంలో కేతువు ఉండటం వలన ఈ రాశి వారికి వివాహ జీవితం కొంత ఒత్తిడిగా అనిపిస్తుంది. భార్యభర్తల మధ్య చిన్నచిన్న అపార్థాలు లేదా ఎవరో ఒకరికి ఆరోగ్య పరంగా ఇబ్బందులు గాని ఏర్పడవచ్చు. వివాదాలకు కోపతాపాలకు దూరంగా ఉండటం మంచిది.

సంవత్సర ప్రథమార్థంలో గురు గ్రహ అనుకూలత వల్ల ఆర్థికంగా అనుకూలంగా ఉంటుంది మీరు ఆశించిన అభివృద్ధిని సాధించగలుగుతారు. ఊహించని ధన లాభాలు కలుగుతాయి. గతంలో పెట్టబడులు పెట్టిన వాటి నుండి రాబడి రావడం మొదలవుతుంది.

సంవత్సర ద్వితీయార్థం అనగా జూన్ రెండవ తేదీ నుండి అక్టోబర్ 31వ తేదీ వరకు గురువు ఆరవ స్థానంలో అనగా రోగ స్థానంలో ఉంటారు దీని వలన వృత్తిపరంగా పోటీతత్వం పెరుగుతుంది. అక్టోబర్ 31 తర్వాత గురువు ఏడవ ఇంటిలోకి మారుతారు అంటే సప్తమ స్థానంలో గురు కేతువులు ఇద్దరు కూడా సప్తమ స్థానంలో ఉండటం వలన గణేశ యోగం అనేది ఏర్పడుతుంది. సంవత్సర ప్రథమార్థంలో భార్యభర్తల మధ్య ఏర్పడిన విభేదాలు కానీ సఖ్యత లోపిస్తుంది. సంతానం కోసం ప్రయత్నం చేస్తున్న వారికి సంతానప్రాప్తి కలుగుతుంది. ఉద్యోగం మారాలని అనుకునే వారికి ఉద్యోగంలో స్థిరత్వం లభిస్తుంది. ఎవరైతే నూతన ఉద్యోగ ప్రయత్నాలు చేస్తున్నారో వారికి శని మరియు రాహువు యొక్క కలయిక వలన ఉద్యోగం వచ్చే అవకాశాలు ఆలస్యం అవుతాయి. ఉద్యోగం మారాలి అని అనుకునేవారు మాత్రం ఒకటికి రెండుసార్లు ఆలోచించి నిర్ణయం తీసుకోండి, ఉద్యోగం మారకపోవడమే మంచిది. ఈ రాశి వారికి ఏలిన నాటి శని నడుస్తుంది కావున సంవత్సరం మొత్తంలో 8 శనివారాలు శనికి తైలాభిషేకం చేయించండి. ఆంజనేయస్వామి వారికి ఆకుపూజ చేయించి వడమాల సమర్పించండి. నువ్వుల నూనెతో నలుపు వత్తులతో దీపారాధన చేయండి. ప్రతిరోజు శని గ్రహ స్తోత్రం మరియు హనుమాన్ చాలీసా పఠించడం వలన శని గ్రహ అనుకూల ఫలితాలను పొందుతారు.

ఈ సంవత్సరం మీకు ముఖ్యంగా సహనం, ఓపిక, ఆధ్యాత్మిక

చింతన అనేది చాలా అవసరం. ఆరోగ్యపరంగా కొన్ని జాగ్రత్తలు తీసుకోవాలి. షష్ఠమ గురువు వల్ల ఉదర సంబంధిత వ్యాధులు వచ్చే అవకాశం ఉంది, ప్రతి విషయంలో కూడా ఆచితూచి వ్యవహరించాలి. భాగస్వామ్య వ్యాపారాలు అంతంతమాత్రంగా సాగుతాయి. భాగస్వామ్య వ్యాపారాలలో భాగస్వాములతో విభేదాలకు దారితీసే అవకాశాలు ఎక్కువగా ఉంటాయి. వ్యక్తిగతంగా, కుటుంబపరంగానే కాక, వృత్తి, ఉద్యోగాలపరంగా కూడా ప్రధానమైన సమస్యలు తగ్గుముఖం పడతాయి. శుభకార్యాలు నిర్వహిస్తారు. అయితే ఖర్చుల విషయంలో జాగ్రత్త వహించాలి. అనవసరమైన ఖర్చులు, వృధా ఖర్చులు ఉండే అవకాశం ఉంది. జన్మరాశిలో రాహు సంచారం వల్ల మీకు తెలియ కుండానే అహంకార పూరితమైన స్వభావం, అధిక ధన వ్యయం, నలుగురిలో గొప్పగా చూపించుకునే విధానం, ఇవన్నీ ఉండడం వలన బంధు వర్గంలోను మిత్ర వర్గంలోను విభేదాలు కానీ, ద్వేషం కానీ పెరిగే అవకాశం ఉంది.

జూన్ 2 తర్వాత మానసికంగా, శారీరక శ్రమ ఎక్కువ అవుతుంది. ప్రయాణాలలో చికాకు, ఉద్యోగంలో చికాకు అనేది ఏర్పడుతుంది. ఉద్యోగపరంగా మీరు సాధించాలనుకునే స్థాయికి స్థాన చలనం ఏర్పడుతుంది. మధ్యవర్తి సంతకాలు చేయవద్దు. వృత్తి ఉద్యోగాల పరంగా మీ కంటే పెద్ద స్థాయి కలిగిన వారిలో ఆంతరంగిక చర్చలు ఫలిస్తాయి. ఇ.యన్.టి. సమస్యలు, లివర్ సమస్యలు, మోకాళ్ళ

నొప్పులు, సైన్కి సంబంధించిన సమస్యలు, డైరాయిడ్ సమస్యలు రావచ్చు. గతంలో పాల్గొన్న క్రీడలు, సాంస్కృతిక కార్యక్రమాలు అప్పటి పరిచయాలు, సర్టిఫికెట్లు ఇప్పుడు మీకు ఉపయోగపడతాయి. మానసిక ప్రశాంతతకు ఎక్కువ ప్రాధాన్యతనిస్తారు. ప్రాథమికంగా చిన్న కోర్టులలో తీర్పులు మీకు అనుకూలంగా వస్తాయి. అయినప్పటికీ అంతు లేని అలోచనలతో మీ మనసు ఆందోళనకి గురి అవుతుంది. ఆదాయ ప్రయత్నాలు సఫలం అవుతాయి కానీ అందుకు తగ్గుట్టుగా అనవసర ఖర్చులు పెరుగుతాయి. వ్యాపారాల్లో లాభాలు ఆశాజనకంగా ఉంటాయి. ఆర్థికపరంగా, కుటుంబపరంగా పురోగతి బాగుంటుంది.

విదేశాలకు వెళ్ళాలనుకునే వారికి విదేశీ అవకాశాలు కలిసి వస్తాయి. పోటీ పరీక్షలలో విజయం సాధిస్తారు. సాంకేతిక విద్యలో అత్యున్నత స్థానాన్ని సంపాదిస్తారు. ఉద్యోగపరంగా కొన్ని అవకాశాలు కలిసివస్తాయి. చిన్న చిన్న వ్యాపారాలు చేసేవారికి డాక్టర్స్ కి, లాయర్లకి చార్జెడ్ అకౌంటెంట్స్, ఇంపోర్ట్, ఎక్స్పోర్ట్ వ్యాపారస్థులకు, ట్రావెల్ ఏజెన్సీ వ్యాపారస్థులకు, ఫార్మ రంగాలలో ఉన్నవారికి, డర్మటాలజీ, ఆంకాలజీ, ఇ.ఎన్.టి., టూరిజం వారికి అనుకూలంగా ఉంటుంది. ఆటోమోబైల్ రంగంలోనివారికి అనుకూలంగా ఉంటుంది. ప్లాట్ కానీ, ప్లాట్ కానీ కొనుగోలు చేస్తారు. ఆభరణాలకు సంబంధించిన భద్రతా విషయంలో జాగ్రత్తలు తీసుకోవాలి. బ్యాంకింగ్ రంగంలో ఉన్నవారికి విద్యా సంబంధమైన సంస్థలకు, ఫంక్షన్ హోల్ నిర్వాహకులకు లాభాలు

అంతంతమాత్రంగా ఉంటాయి. మీ శ్రమకు తగిన ఫలితం కొంతవరకు లభిస్తుంది.

విద్యార్థినీ విద్యార్థులకు విద్యా అవకాశాలు మెరుగుపడతాయి. విదేశాలకు వెళ్ళేవారికి అక్టోబర్ తర్వాతకాలం అనుకూలంగా ఉంది. హెచ్-1బి, గ్రీన్ కార్డు, ప్రయత్నాలు కలిసివస్తాయి. ఎప్పటి నుండో ఉద్యోగం రాక విదేశాలలో ఉండి ఎదురుచూస్తున్న వారికి మంచి అవకాశాలు కలిసివస్తాయి. శని వీరికి ద్వితీయంలో బలంగానే ఉన్నారు. కుటుంబ పరంగా, ఆర్థికపరంగా స్థిరత్వం అనేది ఉంటుంది. డిసెంబర్ 6 నుండి వ్యయంలో రాహు, ఆరింట కేతుగ్రహ సంచారం వల్ల ఆరోగ్య పరమైన ఇబ్బందుల నుండి బయటపడ గలుగుతారు. విద్యా సంబంధమైన లోస్తు మంజూరు అవుతాయి. దూరప్రయాణాలు కలిసి వస్తాయి. మీరు జీవితంలో ఏదైతే సాధించాలనుకున్నారో మీ ఆశయం నెరవేరుతుంది. స్వార్థపరులుగా ఉండకుండా పదిమందికి సహాయం చేయాలనే ఆలోచనతో ఉండండి. పదిమందిలో గుర్తింపు తెచ్చుకుంటారు. తల్లివైపు బంధువర్గంతో మాటపట్టింపులు వచ్చే అవకాశం ఉంది. దుర్వ్యసనాలకు దూరంగా ఉండడం, చెడు సావాసాలకు దూరంగా ఉండటం చెప్పదగినది. విద్య మీద శ్రద్ధ పెట్టి ముందుకు వెళ్ళే మంచి ఫలితాలు సంప్రాప్తిస్తాయి.

ప్రభుత్వ ఉద్యోగం కోసం ప్రయత్నం చేస్తున్న వారికి మంచి అవకాశాలు కలిసివస్తాయి. మీ అనాలోచిత నిర్ణయం వల్ల వచ్చిన

అవకాశాలు చేజారిపోయే పరిస్థితి గోచరిస్తుంది. ఈ రాశివారు ప్రతిరోజు ప్రతినిత్యం హనుమాన్ చాలీసా, దక్షిణామూర్తి స్తోత్రం పఠించడం చెప్పదగిన సూచన. ప్రథమార్థంలో అఘోరపాశుపత హోమం, ద్వితీయార్థంలో సుబ్రహ్మణ్య పాశుపత హోమం చేయించడం అనేది చెప్పదగిన సూచన.

స్త్రీలకు ప్రత్యేకం - ఈ రాశిలో జన్మించిన స్త్రీలకు ఈ సంవత్సరం బాగుంటుంది. దూరప్రాంత విద్యావిషయాలు అనుకూలంగా ఉన్నాయి. ఆర్థిక అంశాలు ఓ దారికి వస్తాయి. పొదుపు పథకాలకు ప్రాధాన్యత ఇస్తారు. భూ సంబంధిత క్రయవిక్రయాలు లాభిస్తాయి. స్థిరచరాస్తులు కొనుగోలు చేస్తారు. స్థిరాస్తుల విలువ పెరుగుతుంది. సంఘంలో మీ మాటలకు, చేతలకు విలువ పెరుగుతుంది. ఆ తర్వాత వ్యాపార భాగస్వాములతో, జీవిత భాగస్వామితో ఇబ్బందులు ఏర్పడే అవకాశం ఉంది, ఆచితూచి వ్యవహరించడం అన్నివిధాలా మంచిది. కొత్త ఆలోచనలు, నిర్ణయాలను కార్యరూపంలో పెడితే సత్ఫలితాలను ఇస్తాయి. ఉద్యోగం మారడానికి చేస్తున్న ప్రయత్నాలకు సానుకూల స్పందన లభిస్తుంది. ప్రభుత్వం ఉద్యోగం చేస్తున్న వారికి పై అధికారులతో ఇబ్బందికరంగా ఉంటుంది. మీరు ఎంతకష్టపడి పనిచేసినా గుర్తించక, వాళ్ళకు సంబంధించిన మనుషులను పెట్టుకోవాలని చూస్తారు. జీవితభాగస్వామితో మాటపట్టింపులు వచ్చే అవకాశం, సంతాన సంబంధమైన విషయాలలో జాగ్రత్తలు తీసుకోవడం

చెప్పదగినది. సంతానం దుర్వ్యసనాలకు, చెడు సావాసాలకు సోషల్ మీడియా వల్ల చదువు మీద శ్రద్ధ తగ్గడం, మానసికంగా ఇబ్బంది కలుగుతుంది. టీ.వి. సినీ కళారంగాల వారికి సానుకూలంగా ఉంటుంది. పోలీస్ శాఖలో పనిచేస్తున్న వారికి అత్యున్నతమైన పదవులు లభిస్తాయి. ప్రభుత్వ ఉద్యోగాలకు సంబంధించిన పరీక్షలో ఉత్తీర్ణులవుతారు. సాఫ్ట్‌వేర్ రంగంలోని వారికి అనుకూలంగా ఉంది. రియల్ ఎస్టేట్ రంగంలో నూతన ప్రయత్నాలు చేస్తారు. అవి ఫలిస్తాయి. ప్రేమ వివాహాలకు సంబంధించిన విషయ వ్యవహారాలలో జాగ్రత్త వహించాలి. ఏదైనా సరే పెద్దల సలహాలు తీసుకోకుండా, స్వంతంగా నిర్ణయాలు తీసుకున్నట్లయితే నష్టపోయే అవకాశం ఉంది. (ఇది కొంతమందికి మాత్రమే). వివాహ ప్రయత్నాలు చేస్తున్న వారికి ఎప్పటినుండో వివాహ సంబంధం చేజారిపోయిందనుకున్న వారికి మంచి సంబంధం కుదురుతుంది. ఈ రాశిలో జన్మించిన స్త్రీలకు, వృత్తి వ్యాపార, ఉద్యోగం మరియు అన్ని రంగాలలో ముందంజలో ఉంటారు. చిన్న చిన్న ఆరోగ్య సమస్యల మినహా ఈ రాశి వారికి అన్ని అనుకూలంగా ఉంటాయి. ఈ రాశిలో జన్మించిన స్త్రీ పురుషులు ప్రతిరోజు ప్రతినిత్యం హనుమాన్ చాలీసా చదవడం, దుర్గాస్తోత్రం పఠించడం చెప్పదగిన సూచన. అదేవిధంగా ప్రథమార్థంలో అఘోరపాశుపత హోమం, ద్వితీయార్థంలో సుబ్రహ్మణ్యపాశుపత హోమం చేయించడం చెప్పదగిన సూచన. ఈ రాశి వారు సప్తముఖి

రుద్రాక్ష మెడలో ధరించాలి, స్త్రీలు కాలభైరవ రూపు మెడలో ధరించాలి. మొత్తం మీద ఈ రాశి వారికి ప్రథమార్థం బాగుంటుంది. ద్వితీయార్థంలో చిన్నచిన్న ఇబ్బందులు ఉన్నా మళ్ళీ పుంజుకుంటారు.

వైదిక ధర్మంలో ప్రప్రథమైనది హోమం. తర్వాత జపం, తర్వాత అభిషేకం, నామసర్పరణ. హోమం చేయడంవలన మంచి ఫలితాలు సంప్రాప్తిస్తాయి. అలా చేయలేనివారు జపంలేదా, అభిషేకం, నామ సర్పరణ ఇందులో ఏది చేసినా అది భగవంతుడికి చేరుతుంది. మనసు ప్రధానం. ఏదైనా మన స్తోమతకు తగిన విధంగా దైవ కార్యక్రమాలు చేయడం మంచిది. తల్లిదండ్రుల ఆశీస్సులు మనకు ఎంత ముఖ్యమో అదేవిధంగా దైవానుగ్రహం కూడా మనకు అంతే ముఖ్యం.



గ్రహాల దృష్టి విధానము

ప్రతి గ్రహము తానున్న రాశి నుండి ఏడవ రాశిని, అందులో ఉన్న గ్రహాలను చూచును. దీనినే పూర్ణదృష్టి అంటారు. శని ప్రత్యేకంగా తానున్న రాశి నుండి 3, 7, 10 రాశులను, అందున్న గ్రహాలను చూచును. గురువు 5, 7, 9 రాశులను, అందున్న గ్రహములను, కుజుడు 4, 7, 8 రాశులను, అందున్న గ్రహాలను చూచును. కొన్ని గ్రహములకు విశేష దృష్టి ఉండును. విశేష దృష్టి పూర్ణదృష్టి కంటే బలమైనది. 3, 10 రాశులు నాల్గవ వంతు, 5, 9 రాశులు రెండవ వంతు బలమైనవి.

**2026 - 2027 లో
మీనరాశి ఫలితములు**

ఆదాయం 14

వ్యయం - 11

రాజ - 07

అప - 02

పూర్వాభాద్ర 4వ పాదం, ఉత్తరాభాద్ర 1,2,3,4 పాదములు, రేవతి, 1,2,3,4 పాదముల యందు పుట్టిన వారు “ది,దు,శ్యం,రూ,దా,దే,దో,వా,చి” అను అక్షరములు తమ పేరునకు మొదట గలవారు మీనరాశికి చెందినవారు.

2026 - 2027 సంవత్సర ఫలితాలు

మీన రాశి వారికి ఈ సంవత్సరం చాలా బాగుంది. ఈ రాశి వారికి జన్మరాశిలో శని, చతుర్థంలో గురువు, షష్ఠమంలో కేతువు, వ్యయంలో రాహువు ఉన్నారు. గురువు జూన్ రెండవ తేదీ వరకు నాలుగవ స్థానంలో అంటే మాతృ స్థానంలో ఉండి జూన్ రెండవ తేదీ నుండి అక్టోబర్ 31వ తేదీ వరకు పంచమ స్థానంలో ఉంటారు. అక్టోబర్ 31వ తేదీ నుండి జనవరి 24 వరకు ఆరవ స్థానంలో ఉంటాడు. అంటే రోగస్థానంలో కేతువుతో పాటు కలిసి ఉంటాడు.

ఈ ముఖ్య గ్రహాల స్థానాలను అనుసరించి ఈ సంవత్సరం రాశిఫలితాలు తెలియజేయడం జరిగింది. మీన రాశి వారికి ఈ సంవత్సరం జూన్ వరకు వృత్తి ఉద్యోగాలపరంగా, వ్యాపారపరంగా కొన్ని మిశ్రమ ఫలితాలు గోచరిస్తున్నాయి. మీ కష్టానికి తగిన ప్రతిఫలం తక్కువగా ఉంటుంది. అయితే దైవానుగ్రహం వల్ల ధనానికి లోటు ఉ

ండదు. ఏదో రూపేణ ధనం సమకూరుతుంది. జూన్ 2వ తేదీ తర్వాత మీనరాశి వారికి ఆర్థికపరమైన అంశాలు బలపడతాయి. వ్యాపార పురోగతి బాగుంటుంది. రాస్యాధిపతి దశమాధిపతియైన గురువు పంచమస్థానంలో ఉచ్చస్థితి పొంది ఉండడం వలన వ్యాపారంలో లాభాలు బాగుంటాయి. నూతన పెట్టుబడులు పెడతారు. ఊహించని విధంగా ధనలాభం కలుగుతుంది.

ముఖ్యంగా ఈ రాశి వారికి ఏలిన నాటి శని నడుస్తుంది. అయినప్పటికీ గురుగ్రహ అనుకూలత వల్ల కొన్ని లాభాలు పొందగలుగుతారు. విదేశీ ప్రయత్నాలు కలిసివస్తాయి. ప్రజాధరణ పొందగలుగుతారు. కోర్టు వ్యవహారాలు అనుకూలిస్తాయి. స్థిరచరాస్తుల విలువ పెరుగుతుంది. వివాహ ప్రయత్నాలు చేస్తున్న వారికి అనుకూలంగా ఉంటుంది, మంచి సంబంధం కుదురుతుంది. సంతానపరంగా ప్రయత్నం చేస్తున్న వారు శుభవార్త వింటారు. దైవ సేవకార్యక్రమాలలో పాల్గొంటారు. పుణ్యక్షేత్రాలను సందర్శిస్తారు. బంధువర్గంలో ఉన్న విభేదాలు తొలగిపోతాయి. కళా, సాహిత్యరంగాలలో మంచి ప్రఖ్యాతి లభిస్తుంది. సంతాన పురోగతి బాగుంటుంది. కేంద్ర, రాష్ట్ర ప్రభుత్వ సంస్థలలో పనిచేస్తున్న వారికి ప్రమోషన్ లభిస్తుంది. ప్రభుత్వ ఉద్యోగం కోసం ప్రయత్నం చేస్తున్న వారికి కాలం అనుకూలంగా ఉంది. డిసెంబర్ 5 నుండి రాహువు లాభస్థానంలోకి, కేతువు పంచమంలోకి మారడం వలన విశేషమైన



పేరుప్రఖ్యాతులు, ఆర్థికపురోగతి బాగుంటుంది. స్వగృహ నిర్మాణం అనే కల నెరవేరుతుంది. వివాదస్పదమైన వ్యవహారాలకు దూరంగా ఉండటం అనేది చెప్పదగినది. పోటీపరీక్షలలో విజయం సాధిస్తారు. ఉన్నతాధికారుల వల్ల రాజకీయంగా పలుకుబడి పెరుగుతుంది. రాజకీయరంగంలో ఉన్నవారు మీకు సహాయ సహకారాలు అందిస్తారు. ముఖ్యమైన సభలకు, సమావేశాలకు ఆహ్వానం అందుకుంటారు. మీరు ఊహించని ఒక నూతన బాధ్యతను మీకు అప్పగిస్తారు. సినీ కళారంగాల వారికి, రియల్ ఎస్టేట్ రంగాల వారికి, డాక్యుమెంట్ రైటర్స్ కి, చిరువ్యాపారస్తులకు, లెదర్ వ్యాపారస్తులకు, జూడ్ బ్యాగ్ వ్యాపారస్తులకు, లోహపు వ్యాపారస్తులకు, ఐరన్, బ్రాస్, కాపర్ కన్స్ట్రక్షన్ ఫీల్డ్ లో ఉన్నవారికి, కాస్టూటిక్స్, ఫ్యాషన్ డిజైనింగ్, ఫార్మారంగంలోని వారికి, గోల్డ్ స్మిత్స్ కి, బొటిక్స్, వ్యవసాయ ఉత్పత్తులకు సంబంధించిన వ్యాపారస్తులకు, పూజాసామగ్రి వ్యాపారస్తులకు, పప్పు దినుసు వ్యాపారస్తులకు ఫాస్ట్ ఫుడ్ సెంటర్స్ కి ఈ సంవత్సరం చాలా వరకు అనుకూలంగా ఉంటుంది.

ఆధ్యాత్మిక రంగంలో ఉన్నవారికి పేరుప్రఖ్యాతులు లభిస్తాయి. కష్టఫలి అన్నారు పెద్దలు. మీ కష్టానికి తగిన ప్రతిఫలం ఈ సంవత్సరం లభిస్తుంది. శని, గురుగ్రహ అనుకూలత వల్ల మంచి ఫలితాలు సాధించగలుగుతారు. స్వంతంగా వ్యాపారం చేసే వారికి కాలం అనుకూలంగా ఉంటుంది. భాగస్వామ్య వ్యాపారస్తులకు అనుకూలంగా

ఉన్నప్పటికీ, ధనవ్యయ విషయాలలో జాగ్రత్త వహించడం చెప్పదగిన సూచన. దూరప్రాంత విద్య కోసం ప్రయత్నించే వారికి కాలం అనుకూలంగా ఉంది. స్టూడెంట్ లోన్ మంజూరు అవుతుంది. విదేశాలలో ఉద్యోగం కోసం ప్రయత్నం చేస్తున్న వారికి మంచి ఉద్యోగం లభిస్తుంది. గ్రీన్ కార్డు, హెచ్-1బి వీసా ప్రయత్నాలు ఫలిస్తాయి. అదేవిధంగా ఆస్ట్రేలియా, యు.కె. జర్మనీ, ఈ దేశాలు వెళ్ళే వారికి, విద్యాపరంగా, ఉద్యోగపరంగా అనుకూలంగా ఉంటుంది. ఆరోగ్యపరంగా గ్యాస్ట్రిక్, ఎసిడిటి, స్కిన్ కి సంబంధించిన విషయ వ్యవహారాలు మోకాళ్ళ నొప్పులు, అరికాళ్ళ నొప్పులు, పైన్ కి సంబంధించిన విషయ వ్యవహారాలలో జాగ్రత్త వహించాలి. ధన వ్యయం విషయంలో అప్రమత్తంగా ఉండాలి. రూపాయి వస్తుంది కదా అని రెండు రూపాయలు ఖర్చు చేసే అవకాశం ఉంది, ఖర్చుల విషయంలో జాగ్రత్త వహించకపోతే, భవిష్యత్తులో ఇబ్బందిపడే అవకాశం లేకపోలేదు. చదువుపై శ్రద్ధ వహించకపోతే చదువు మధ్యలో బ్రేక్ వచ్చే అవకాశం ఉంది. ఈలోపు ఏదో ఉద్యోగం చేసే ఆలోచన వస్తుంది. చదువుకునే వయసులో చదువుని అశ్రద్ధ చేయడం సరికాదు. సంగీత, సాహిత్యాది, లలితకళల పట్ల ఆసక్తి కనబరుస్తారు. సంతానం అభివృద్ధి వల్ల, సమాజంలో వాళ్ళు చేస్తున్న కార్యక్రమాల వల్ల మీ పరపతి, గౌరవం పెరుగుతుంది. మీరు చేసిన ఆధ్యాత్మిక కార్యక్రమాల తాలూకు విషయాలు పది మంది మెచ్చుకునేలా ఉంటాయి. చాలా మంది మీ మార్గాన్నే అనుసరిస్తారు. మానసిక సంతోషం కోసమే

ధర్మకార్యాలు చేస్తారు. ప్రచారం కోసం కాదు. మనల్ని మనం సంస్కరించుకుంటే సమాజాన్ని ఉద్ధరించినట్లే అని భావిస్తారు. ఎవరు చెప్పకుండా మీకు మీరే కొన్ని మార్పులు తెచ్చుకుంటారు. మనం ఇతరులకు ఏమి చేసాం అన్నది ఆలోచించండి. ఇతరులు మీకు ఏమి చేసారని ఆలోచించవద్దు. మీ కర్తవ్యాన్ని మీరు నిర్వహిస్తారు. ఫలితం కోసం ఎదురుచూడరు.

ప్రేమసంబంధిత విషయాలకు దూరంగా ఉండాలి. కోర్టు సంబంధమైన విషయాలలో తీర్పులు మీకు అనుకూలంగా వస్తాయి. దీర్ఘకాలిక సమస్యల నుండి ఉపశమనం లభిస్తుంది. వాహనయోగం కలుగుతుంది. పట్టిందల్లా బంగారం అవుతుంది. మీ జీవిత ఆశయం నెరవేరుతుంది. కొన్ని మఖ్యమైన విషయాలు గోప్యంగా ఉంచడం వలన మేలు జరిగే అవకాశం ఉంది. ఆదాయానికి మించిన ఖర్చులను అదుపు చేయడంలో విజయం సాధించగలుగుతారు. పొదుపు ప్రయత్నాలు ఫలిస్తాయి. కుటుంబంలో బంధువులలో ఆంతరంగిక రాజకీయాలు చికాకు కలిగిస్తాయి. మార్పురాని వ్యక్తులలో మార్పు తీసుకురావడానికి మీరు చేసే ప్రయత్నాలు విఫలం అవుతాయి. ముఖ్యమైన ప్రయాణాలు, రహస్య ప్రయాణాలు లాభిస్తాయి. రాజకీయపరంగా అండదండలు లభిస్తాయి. పదిమంది బాగుండాలి, అందులో మనముండాలి అనే ధోరణిలో వ్యవహరిస్తారు. ఆధ్యాత్మిక చింతన పెరుగుతుంది. ప్రతి పనిలో మీకు ఆటంకం కలిగించే వారుంటారు. అయితే దైవానుగ్రహం వల్ల అవి మిమ్మల్ని ఏమీ

చేయలేవు. దూరప్రాంతం నుండి వచ్చే ఆర్థిక సహాయం వల్ల వ్యాపారంలో పురోగతి బాగుంటుంది. స్థిరచరాస్తులు ఏర్పర్చుకుంటారు. ఎప్పుడో కొనుగోలు చేసిన భూముల విలువ పెరగడం, వాటిని అమ్మి మరొక చోట పెట్టుబడులు పెడతారు. బ్యాంకింగ్ రంగంలో ఉన్నవారికి కాలం అనుకూలంగా ఉంటుంది. ఎగుమతి, దిగుమతి వ్యాపారాలు సానుకూలంగా ఉంటాయి. నిరుద్యోగులకు ఉద్యోగం గురించి శుభవార్తలు వింటారు. వివాదాస్పద వ్యవహారాలకు దూరంగా ఉండాలని నిర్ణయించుకుంటారు. అయినప్పటికీ వివాదాస్పద వ్యవహారాలు మిమ్మల్నే వెతుక్కుంటూ వస్తాయి. అయితే మీకున్న మంచి పేరు వల్ల సమస్యలను అధిగమించగలుగుతారు. సంతానంలో ఒకరికి ప్రభుత్వ ఉద్యోగం వచ్చే అవకాశం గోచరిస్తుంది. దుష్ప్రచారాలు పట్టించుకోకుండా మీ పని మీరు చేసుకుపోవడం వల్ల సానుకూల ఫలితాలను సాధిస్తారు. పోటీ పరీక్షలలో విజయం సాధిస్తారు. సహోదర వర్గం వల్ల మేలు కలుగుతుంది. రాజకీయపరమైన నిర్ణయాలు లాభిస్తాయి. అవార్డులు, రివార్డులు వస్తాయి. మీరు ఊహించని ఒక నూతన బాధ్యతను సంతోషంగా స్వీకరిస్తారు. లాభస్థానంలో రాహుగ్రహ సంచారం వల్ల లాభాలు బాగుంటాయి. మీకు ఇష్టమైన వాహనం కొనుగోలు చేస్తారు. పాతమిత్రులతో కలిసి విహారయాత్రలు కానీ, విదేశీప్రయాణం కానీ చేస్తారు. చిన్న చిన్న ప్రయాణాలు లాభసాటిగా ఉంటాయి. ఈ రాశివారు ప్రతిరోజు ప్రతినిత్యం కాలభైరవాష్టకం పఠించడం, నవగ్రహ స్తోత్రం పఠించడం



చెప్పదగిన సూచన. విద్యార్థినీ విద్యార్థులు దక్షిణామూర్తి రూపు మెడలో వేసుకోవాలి. అలాగే ఉద్యోగస్తులు, వ్యాపారస్తులు కాలభైరవ రూపు మెడలో ధరించడం చెప్పదగిన సూచన. ఈ సంవత్సర ప్రథమార్థంలో అఘోరపాశుపత హోమం, ద్వితీయార్థంలో రుద్రపాశుపత హోమం చేయించడం చెప్పదగిన సూచన.

స్త్రీలకు ప్రత్యేకం - ఈ రాశిలో జన్మించిన స్త్రీలకు ఈ సంవత్సరం చాలా బాగుంది. ప్రేమ వ్యవహారాల్లో ఆచితూచి అడుగువేయడం మంచిది. పెళ్లి ప్రయత్నాలు, ఉద్యోగ ప్రయత్నాలు కొన్ని ప్రయత్నాల తర్వాతే సఫలం అవుతాయి. అధికార స్థానాలలో వున్నవారు అత్యంత సన్నిహితం అవుతారు. స్వప్రయోజనాలు, అభివృద్ధికొరకు పరపతి ఉపయోగపడుతుంది. ఆర్థిక వనరులను ఇబ్బంది లేని రంగాల్లో పెట్టుబడులు పెడతారు. శుభ కార్యాలకు బంధువర్గం సహకారం కన్నా దైవమే ఎక్కువ మేలు చేస్తాడు. ముందు జాగ్రత్త చర్యలు అనుకున్న ఫలితాలని ఇస్తాయి. కళ, విద్యారంగాల్లో రాణిస్తారు. ఆహారపు అలవాట్లు మార్చుకోవలసిన పరిస్థితి రావచ్చు. శారీరక బాధలు తగ్గినట్టు అనిపిస్తుంది. ప్రత్యక్షంగా పరోక్షంగా ఆర్థిక వ్యవహారాలు లాభిస్తాయి. సమాజంలో మీ ప్రతిష్ఠ పెరుగుతుంది. పోటీ పరీక్షల్లో అనుకూల ఫలితాలు సాధిస్తారు. మీరు నష్టపోవాలని ఆశించేవారికి నిరాశే మిగులుతుంది. మీకు కలిసివచ్చిన అరుదైన అవకాశాన్ని సద్వినియోగం చేసుకుంటారు. విదేశీయానం చేస్తారు. సంతానం

లేనివారికి సంతాన ప్రాప్తి కలుగుతుంది. విలువైన ఆభరణాలు కొనుగోలు చేస్తారు. స్వయంకృషితో శ్రమించి మంచి ఉద్యోగం సాధిస్తారు. కొన్ని కొన్ని విషయాలలో జీవితభాగస్వామితో విభేదాలు వచ్చే అవకాశం ఉంటుంది. వాటి విషయంలో జాగ్రత్తలు తీసుకోవాలి. సాంకేతిక విద్యలో, వైద్య విద్యలో బాగా రాణిస్తారు. మీరు కోరుకున్న చోట సీటు లభిస్తుంది. ఆర్థికంగా బాగుంటుంది. బ్యూటీపార్లర్ వ్యాపారస్తులకు, కాస్మోటిక్స్, బ్యూటీషియన్, బొటిక్స్, వస్త్ర వ్యాపారస్తులకు, క్యాటరింగ్ వ్యాపారస్తులకు, ఫాస్టఫుడ్ సెంటర్స్ కి ఆర్థిపిషియల్ జ్యువెలరి రంగంలో ఉన్నవారికి ఈ సంవత్సరం మంచి లాభాలు తెచ్చే విధంగా గ్రహగతులు గోచరిస్తున్నాయి. సంవత్సర ప్రథమార్థం కంటే ద్వితీయార్థం వీరికి అనుకూలంగా ఉంటుంది. నూతన వ్యక్తులతో వ్యాపారం ప్రారంభించే ముందు ఒకటికి రెండుసార్లు ఆలోచించి ముందడుగు వేయాలి. భాగస్వామ్య వ్యాపారం కంటే మీరు స్వంతంగా చేసే వ్యాపారమే మీకు కలిసివస్తుంది. వివాహ ప్రయత్నాలు ఫలిస్తాయి. ద్వితీయ వివాహ ప్రయత్నాలు చేసే వారికి కాలం అనుకూలంగా ఉంది. విలువైన పత్రాల భద్రతా విషయంలో జాగ్రత్త వహించండి. శుభకార్యాలు ఘనంగా నిర్వహిస్తారు. కుటుంబ సమేతంగా పుణ్యక్షేత్రాలను సందర్శిస్తారు. అధ్యాపకులకు అనుకూలమైన కాలం. పేరుప్రఖ్యాతులు సంపాదించుకుంటారు. సంతాన పురోగతి బాగుంటుంది. సంతానాన్ని అతిగారాబం చేయడం వలన కొన్ని చేదు

సంఘటనలు ఏర్పడుతాయి. ప్రేమ పేరుతో మోసపోయే అవకాశం ఉంది (ఇది అందరికి కాదు కొంతమందికి మాత్రమే). హెచ్-1బి, గ్రీన్ కార్డు కోసం ప్రయత్నం చేస్తున్న వారికి గ్రీన్ కార్డు లభిస్తుంది. ప్రభుత్వ ఉద్యోగం, ప్రభుత్వ పరమైన అవార్డులు అందుకోగలుగుతారు. ఐ.ఎ.ఎస్., ఐ.పి.ఎస్ వంటి వాటికి కష్టం మీద ఎంపికవుతారు. విలువైన ఆభరణాలు కొనుగోలు చేస్తారు, మనమీద ఈర్వాద్యేషాలు ఉంటాయని అలాగే ధరించకుండా ఉంటారు. ఆభరణాలను లాకర్లలో భద్రపరచండి, ఇంట్లో భద్రపరచడం అంత క్షేమం కాదు. రాజకీయ రంగంలో ఉన్న వారికి పదవలు సంప్రాప్తిస్తాయి. ప్రభుత్వ పరంగా రావలసిన బెనిఫిట్స్ వారికి లభిస్తాయి. మానసికంగా మీకు అశాంతి కల్పించే విధంగా కొందరు ప్రవర్తిస్తారు. సహోదరుల మధ్య భేదాభిప్రాయాలు వచ్చే అవకాశం ఉంది. కళ్ళకు సంబంధించిన, యూట్రస్ కి సంబంధించిన విషయాలలో జాగ్రత్త వహించాలి. ముఖ్యంగా ఇ.ఎన్.టి. సమస్యలు ఎక్కువగా బాధిస్తాయి. ఏదైన నిర్ణయం తీసుకునేటప్పుడు స్నేహితులతో కానీ, ఇంట్లోవాళ్ళతో కానీ సంప్రదించి నిర్ణయం తీసుకోవడం చెప్పదగినది. స్వంత నిర్ణయాల వల్ల నష్టపోయే పరిస్థితి గోచరిస్తుంది. జన్మరాశిలో రాహువు ఉండటం వల్ల, రాహువు శతభిష నక్షత్రాధిపతి అయి ఉండడం వల్ల స్వంత నిర్ణయాలు పనికిరావు. ఖర్చుల విషయంలో వెనుకాడరు. ఒకరకంగా చెప్పాలంటే అహంకారపూరితమైన ధోరణి కలిగి ఉంటారు. రాహువు ఛాయాగ్రహం ఉన్నది లేనట్లు, లేనిది

ఉన్నట్లుగా చూపించడం జరుగుతుంది. అన్ని విషయాలలోను ఆచితూచి వ్యవహరించినట్లయితే శుభ ఫలితాలు సంప్రాప్తిస్తాయి. ఈ రాశి వారు ప్రతినిత్యం దుర్గా స్తోత్రం పఠించడం రాహువుకి అధిష్టాన దేవత దుర్గా దేవి కాబట్టి చండీ హోమం చేయించుకోవడం చెప్పదగిన సూచన. ప్రతిరోజు ఓం నమశ్శివాయ వత్తులతో దీపారాధన చేయండి. మంగళ, శుక్రవారం రోజున అమ్మవారిని కుబేర కుంకుమతో పూజించడం, ఇంట్లోను, వ్యాపార ప్రదేశాలలోను గుగ్గిలంతో ధూపం వేయడం చెప్పదగిన సూచన. మొత్తం మీద ఈ రాశి వారికి చాలా వరకు అనుకూలంగా ఉంటుంది. ఏదైన కర్మానుసారేన ఉంటుంది. ఈ సంవత్సరం అనుకూల ఫలితాలు, ప్రతికూల ఫలితాలు రెండూ ఉన్నాయి. జాతక ప్రభావం అనేది వ్యక్తిగత జాతకం మీద ఆధారపడి ఉంటుంది. మీనరాశి వారు కొన్ని కోట్ల మంది ఉంటారు. కొంతమంది ఏలిననాటి శని కాలంలో బాగుంటారు, కొంత మంది ఇబ్బంది పడతారు. ఇప్పుడు చెప్పిన ఫలితాలు గోచారాన్ని బట్టి తెలియజేయడం జరిగింది. మీ వ్యక్తిగత జాతక పరిశీలన కోసం, ఉద్యోగపరంగా, వివాహపరంగా, వ్యాపారపరంగా, విద్యాపరంగా, ఆరోగ్యపరంగా ఎలా ఉందో తెలుసుకోవడానికి, మీ జన్మ జాతకం చూపించుకోవడానికి ఈ క్రింది నెంబర్లను సంప్రదించండి.

శ్రీకొడుకుల సోమేశ్వర శర్మ గారిని కలిసి మీ జాతక విశేషాలను తెలుసుకోండి. నేరుగా కలవలేని వారు ఫోన్ ద్వారా సంప్రదించండి - 90141 26121, 84669 32224



తెలుగు సంవత్సరములు - 60

1. ప్రభవ	21. సర్వజిత్తు	41. ప్లవంగ
2. విభవ	22. సర్వధారి	42. కీలక
3. శుక్ల	23. విరోధి	43. సౌమ్య
4. ప్రమోదూత	24. వికృతి	44. సాధారణ
5. ప్రజోత్పత్తి	25. ఖర	45. విరోధికృతు
6. ఆంగీరస	26. నందన	46. పరీధావి
7. శ్రీముఖ	27. విజయ	47. ప్రమాదీచ
8. భావ	28. జయ	48. ఆనంద
9. యువ	29. మన్మథ	49. రాక్షస
10. ధాత	30. దుర్ముఖి	50. నల
11. ఈశ్వర	31. హేవళంబి	51. పింగళ
12. బహుదాన్య	32. విళంబి	52. కాళయుక్తి
13. ప్రమాది	33. వికారి	53. సిద్ధాద్రి
14. విక్రమ	34. శార్వరి	54. రౌద్రి
15. వృష	35. ప్లవ	55. దుర్ముతి
16. చిత్రభాను	36. శుభకృతు	56. దుందుభి
17. స్వభాను	37. శోభకృతు	57. రుధిరోద్ధారి
18. తారణ	38. క్రోధి	58. రక్తాక్షి
19. పార్ధివ	39. విశ్వావసు	59. క్రోధన
20. వ్యయ	40. పరాభవ	60. అక్షయ

శ్రీకొడుకుల సోమేశ్వర శర్మ గారిని కలిసి మీ జాతక విశేషాలను తెలుసుకోండి. నేరుగా కలవలెని

వారు ఫోన్ ద్వారా సంప్రదించండి - 90141 26121, 84669 32224

నక్షత్రాలు - గ్రహాలు

ఒక్కొక్క గ్రహానికి మూడు నక్షత్రాలుగా ఇరవై ఏడు నక్షత్రాలు తొమ్మిది గ్రహాలకు నిర్ణీతమైనవి

- 1) కృత్తిక - ఉత్తర - ఉత్తరాషాడ - ఇవి రవి నక్షత్రాలు.
- 2) రోహిణి, హస్త, శ్రవణం - ఇవి చంద్ర నక్షత్రాలు.
- 3) మృగశిర - చిత్త - ధనిష్ఠ ఈ మూడు కుజుని నక్షత్రాలు.
- 4) ఆరుద్ర - స్వాతి - శతభిష రాహు నక్షత్రాలు.
- 5) పునర్వసు, విశాఖ, పూర్వాభాద్ర - ఇవి గురు నక్షత్రాలు.
- 6) పుష్యమి, అమరాధ, ఉత్తరాభాద్ర ఈ మూడు శని నక్షత్రాలు.
- 7) ఆశ్లేష, జ్యేష్ఠ, రేవతి - ఇవి బుధ నక్షత్రాలు.
- 8) మఖ, అశ్వని, మూల - ఇవి కేతు నక్షత్రాలు.
- 9) భరణి, పుబ్బ, పూర్వాషాఢ - ఈ మూడు శుక్ర నక్షత్రాలు.

జన్మనక్షత్రం ఏదో ఆ నక్షత్రానికి సంబంధించిన గ్రహ దశ జననకాల దశగా నిర్ణయిస్తారు.

మనం చేసే హోమాదులను గ్రహించి దేవతలకు అందించే సూర్యాగ్ని

అగ్ని ఐదు రకాలుగా ఉంటుంది. వీటిని పంచాగ్నులంటారు. జఠరాగ్ని, బడబాగ్ని, అరణ్యాగ్ని, ఇంద్రాగ్ని, సూర్యాగ్ని అనే ఐదు అగ్నులలో జఠరాగ్ని జీవులలో పుడుతుంది, బడబాగ్ని సముద్రంలో పుడుతుంది. అరణ్యాగ్ని రావికర్ర, జమ్మికర్ర ఒకదానికొకటి రాసుకుంటే పుడుతుంది. ఇంద్రాగ్ని దేవేంద్రుని వజ్రాయుధంలో ఉంటుంది. సూర్యాగ్ని మాత్రం సూర్యుని తేజస్సును ఆశ్రయించి ఉండి, మనం చేసే హోమాదిక్రతువులను గ్రహించి, దేవతలకు అందించి మానవాళికి ఎంతగానో మేలుచేస్తుంది.